

1926—1991 ЕЛЛАРДА АЗАТ ХАТЫН



2015 ГЫЙНВАР № 1

СӨӨМЮКӨ

ТЫЛМАЧ

*кешелек белән бергә
туган һөнәр*

«ҺАМАН
ЯРАТАМ»

эңгиз тарихы

ИРЕМ
ӨЙЛӘНӘ

*мин —
икенче хатын*

Айгөл
НӘБИУЛЛИНА:

«ӘЗЛӘП ТАПКАН
БӘХЕТ КАДЕРӘ...»



4 612750 670028



70 Сугыш язган хатлар

1945–2015

Гаҗиз булып, тилмереп көтеп алынган, кат-кат укылган, һәр сүзгә ятланган, күз яшьләренә чыланган өчпочмаклы солдат хатлары... Дары исе сеңгән, сугыш дигән мәхшәрнең эченнән килгән... Тормыш авырлыгыннан басылган иңнәргә кабат канат куйган, өзелә язган өметләргә тергезеп җибәргән, күңелдә ышаныч уяткан. Хаты килеп ирешкән икән, димәк, исән! Кайтыр! Сугыш кына бетсен! Ә чынбарлыкта... Хатлар, кәгазьгә язган сүзләр күп очракта аларга жан жылысы салган хат иясе гомереннән озынрак булып чыккан.

На фото:
1945 год.
Чехословакия.
Р.Р. Пожалуева
в нижнем ряду
справа.



Здравствуй

Прими от меня
и наилучших
пожеланий в
твоей суровой армейской жизни.

Здравствуй, дорогая моя сестра!!!

Прими от меня пламенный привет и наилучших пожеланий в твоей суровой армейской жизни.

Дорогая моя, вчера получила от тебя письмо от 3-3 45 г., за которое искренно благодарю.

Роза, я очень рада, что связь наша налаживается. Послала тебе бумаги, может быть получила, и 200 р. деньги.

Если получишь, опять пошлю.

Живу по старину, в этом же госпитале. Работы хватает, приходится работать день и ночь.

Вот уже недели не работаем, отдыхаем. Сегодня приказ на передислокацию, дальше вглубь Германии. Собираемся, я сижу, пишу тебе письмо, тороплюсь.

Я о тебе ничего не знаю. Если можно, в другом письме пиши, как живешь, с кем, с чем как говорится. Дружишь ли с кем-нибудь? Смотри не верь мужикам, в армии все мужики нахалы, я не кому не верю. Дружила многими, но себя держу как надо, после войны перед кем-нибудь придется отчитываться. Так что, дорогая, береги себя. Не верь мужикам,

Смерть немецким оккупантам!

особенно красивым. Гуляй, но знай себя. Думай, что жизнь твоя впереди. Я насколько старше тебя, и то жалею себя, юность. Вот так. Пиши, что тебе надо, я постараюсь помочь тебе в любое время. Равза, 13.03.1945 домой посылку послала, разное барахло платья, сахар и т.д. всего 5 кг. 1000 руб. деньги послала. Слава богу, хоть на этом немного помогла им. Получаю письмо из дома регулярно, от Исмаила редко. Ты все спрашиваешь, где я нахожусь, кем я работаю. По моему я на каждом письме пишу, что я в Германии работаю в госпитале медсестрой. Вот ты никогда не пишешь кем ты работаешь. Досвидания, дорогая моя. Целую крепко, крепко.

Пиши по русский, письма такие быстрее ходят.

16. 03. 1945.

Ф. Р. Пожалуеваның сеңлесе
Розага язган хаты (хат Минзәлә
районының крайны өйрәнү
музеенда саклана). Роза Рәхим
кызы фронтка 1943 елны китә.
Туган ягына 1945 елны, сугыш
тәмамлангач кына әйләнеп кайта.
Хатны үзгәртмичә-төзәтмичә
тәкъдим итәбез.

Сөй гомерне, сөй халыкны, сөй халыкның дөньясын!



© «Сөембикә» 2015

1926 елдан башлап «Азат хатын» исеме белән чыкты. 1991 елда «Сөембикә» итеп үзгәртелде. Хатын-кызларның бөтентатар айлык иҗтимагый-сәяси һәм әдәби-нәфис журналы 1913–1918 елларда чыккан «Сөембикә» журналының дәвамчысы.

Элемтә, мәгълүмати технологияләр һәм массакүләм коммуникацияләр өлкәсендәге күзәтчелек буенча Федераль хезмәтендә (Роскомнадзор) 2011 елның 23 мартында «Сюумбике» дип теркәлгән. Теркәү таныклыгы ПИ № ФС 77-44363



2007, 2008, 2009 елларда журнал Россия матбугатының Алтын фондына кертелде.

Язмалар авторның тулы адресы күрсәтелеп, паспорт мәгълүматлары, пенсия иминияте таныклыгы, ИНН таныклыгының ксерокс күчермәләре белән бергә жиңбарелгәндә генә кабул ителә.



Гамәлгә куючы:
«Татмедиа» ачык акционерлык җәмгыяте
Казан, Академия урамы, 2.



Директор-баш мөхәррир
Ләйсән Рәфикъ кызы ЮНЫСОВА

Редколлегия:
Нурия Беломоина, Зилә Вәлиева,
Нәбирә Гыймәтдинова, Эльмира Зарипова,
Кадрия Идрисова, Сәрия Сабурская,
Айрат Сибәгатуллин, Иркия Төхвәтуллина,
Розалина Шаһиева, Гөлһаз Шәйхи.

Редакциянең гомуми телефоны 222-09-77
Директор урынбасары
Рәмзия Кашапова 222-09-78
Баш мөхәррир урынбасары
Гөлһур Хәсәншина 222-09-78
Җаваплы сәркатип
Лариса Маликова

Кулъязмаларга бәя бирелми, алар кире кайтарылмый.

Автор фикере редакция фикере белән туры килмәскә мөмкин.

Рекламалар аны бирүчеләр җаваплылыгында.

Редакциянең язмача рәхсәтеннән башка материалларны «Сөембикә»дән күчереп басу тыела.

Дизайн-макет:
«ASAFIN GROUP»

Верстка:
Лариса Маликова
Pre-press:
Игорь Глушков

Тышлыкта:
Айгөл Нәбиуллина
Фото: Газинур Хафизов

Бүлек мөхәррирләре:
Мәдинә Авзалова
Лилия Гәрәева
Эльмира Закирова
Роза Камалетдинова
Асия Юнысова
Фотокорреспондент
Газинур Хафизов
Корректор
Фирдәвес Исмәгыйлева
Гамәли хезмәткәрләр:
Нәфисә Әскәрова
Ленар Хәкимов

Редакция адресы: 420066, Казан, Декабристлар урамы, 2 нче йорт.
www.syuyumbike.ru
E-mail: suumbike@tatmedia.com
ssuum@yandex.ru
тел./факс: (843) 222-09-77
Язылу индексы: 73002

Нәшер итүченең адресы: Казан, Академия урамы, 2, ААЖ «Татмедиа».

Кәгазь форматы 60x90¹/₈.
Күләме 8 басма табак.

Басарга кул куелды: 21.01.2015 ел.
Заказ **О-37**.
Тираж **7630**

Журналда полиграфия кимчелеге булган очракта нәшриятның техник контроль бүлегенә мөрәҗғәгать итегез. Тел.: 519-44-61.

Журналны тарату мәсьәләләре белән абунәчеләр – жирле элемтә бүлегенә; элемтә бүлекләре – нәшриятның газета-журнал экспедициясенә (420066, Декабристлар урамы, 2 нче йорт. Тел.: 562-10-66) мөрәҗғәгать итә ала.

Банк реквизитлары:
Филиал ОАО «Татмедиа»
«Редакция журналы «Сюумбикә»
р/с 40702810700000005657
к/с 30101810100000000815
в АИКБ «Татфондбанк» г. Казань
ИНН 1655144950
БИК 049205815
КПП 165802002

«Татмедиа» ААЖ филиалы «Идел-Пресс» полиграфия-нәшрият комплексында басылды. Казан, Декабристлар урамы, 2.

Сату бәясе – килешү буенча.



Роберт МИҢНУЛЛИН

Казан кышы

*Казаныма тагын карлар кайтты,
Ак бураннар кайтты, ак көннәр.
Ак кар гүя кияү-кәләш өчен
Әзерләнеп куйган ак мендәр.*

*Тик чәчләргә төшкән ак түгел бу,
Кәфенлек тә түгел, ә шатлык.
Яшь кызларның ак хисләре кебек,
Ак шәлләре кебек бу аклык.*

*Казаныма тагын карлар кайтты,
Урамнары китте яктырып.
Сагындырган икән кар кызлары,
Сагындырган карлы яктылык.*

*Күмеләсе килә көртләренә,
Ураласы килә буранга.
Ярсуларны тыеп буламыни,
Янәшәңдә буран булганда...*

*Бар аклыгы күчәр күңелеңә,
Ак карларга сөеп бак кына.
Казаныма тагын карлар кайтты,
Дөньяларым һаман ак кына.*





Фото: Газинур Хафизов

Саҗидә СӨЛӘЙМАНОВА

Кар ява

Буранланып яңа еллар керә.
Ак аргамак – давыл яллары –
аргы очтан оча бирге очка,
сыкы чәчле кышка юл ярып.
Иске елдан чыгам изге юлга –
жир карасын каплап, кар ява.
Кар өстендә, акка кара булып,
карганалар ала каргалар.
Каргышлары оча аргы очка.
Безнең очта бәйрәм-нарасый!
Аргамакның ялкын-ялын кочып,
барасы да әле, барасы! –
Зәмһәрирләр белән сызгырышып,
Зөлхижәләр белән биешип!
Көтә мине кары кагылмаган
көмеш кыңгыраулы бер ишек!
Кагылырмын –
 кар-бизәкләр сибәр
кыңгырауның көмеш чыңнары.
Кышкы бураннарға уралып бара
серле хыял, кырыс чынбарлык.
Берәүләргә – салкын кар бөртеге,
берәүләргә – йолдыз, энжәләр!
Карны кар дип белгән син акыллы,
ак чәчәкләр күрәм мин жүләр.
Жил-давылда жылы яңгыр күрә –
кыр-далада бүген ил күзе.
Игенченең хыялында шаулый
ужымнарның яшел диңгезе.
Уең нинди, шундый төскә буя –
өр-яңадан дөнья агара!
Жир карасын, кыр ярасын каплап,
өметләрне аклап кар ява.



20

БЕЗНЕҢ ТЫШЛЫКТА



ЗАМАН ҺӘМ БЕЗ



8

СЫНАУЛАРНЫ БЕРГӘ УЗАРБЫЗ!

М. Авзалова



ЖИР СУЛЫШЫН ИШЕТӘМ!

М. Кашапова,
Ф. Моратова

16



12

ТЫЛМАЧ

Г. Сафиуллина

ТАТАР ДӨНЬЯСЫ



24



БЕЗ БУЛМАСАК, КЕМ?

Л. Гәрәева

МӘДӘНИ ТӨРМЫШ



34

САФ
АЛТЫН

А. Юнысова

ШУЛАЙ УК:



БЕЗ БУ ЖИРДӘ
КУНАК КЫНА

Р. Камалетдинова

26

«БЕРДӘНБЕРЕМ
ДИГӘН ИДЕН...»

М. Авзалова

50

ХАТЫН-КЫЗ ГАЛӘМЕ



60



ӨЙ «ЧИТЕГЕ»

ҺӘР САНЫБЫЗДА:



БЕЗНЕҢ ПОЧТА

6

ДӨНЬЯ ГАМЕ

11

ФОТОРЕПОРТАЖ

32


ШИГЪРИЯТ

38

РӘССАМ СӘХИФӘСЕ

64

40



КАЙТАРЫЛУ СЕРЕ

А. Хәлим

ЯШӘЕШ




48



«ҺАМАН ЯРАТАМ»

Ә. Закирова





«Сөембикә» журналында Рәисә Миңлегәрәеваның «Кайтыр идем туган якларга» дигән сүzlәрен укыдым да, җавап язарга утырдым.

Мин – Нәсимә Корбангали кызы – Башкортстанның Ахун авылында туганмын. Мәктәпне тәмамлап, 1975 елда Үзбәкстанга чыгып киттем. Бохара шәһәрәндәге туку фабрикасына эшкә урнаштым. Соңрак шул юнәлеш буенча укып, технолог булып эшләдем. Инде хәзер пенсиядә. Татар-башкорт милли-мәдәни үзәгенә эшендә катнашып йөрәм. Үзбәкнең милли костюмнарыбызны тегеп, төрлө бәйрәмнәр уздырабыз, «Сабан туй»ларында чыгышлар ясыйбыз. Кояшлы, җиләк-җимешле Үзбәкстанда тыныч-имин яшәп ятабыз. Милләтара ызгышлар да юк, ачлык-ялангачлык та күрмибез. Әмма бик авыр вакытлар да булмады түгел. Иң интектергәне эшсезлек иде. Гөрләп эшләп торган комбинатыбыз ябылды, банкрот, диделәр. Эш эзләп, кем кая таралды. Мин дә туган якларга юл тоттым. Өметләрем, уйларым якты иде. Туган ягымда тырышып эшләп, лаеклы ялга чыгарга, шушында төпләнергә уйладым. Әмма... Юкка гына өметләнәмен. Без инде монда да кирәксез һәм чит икән. «Башта туган ягыгызны сатып киттегез дә хәзер, тегендә кыса башлагач, исегезгә төштем?» яки «Кайтып тулды инде җыен әтрәк-әләм!» ише кимсетүләр яңгырады. Туып-үскән йортымны үги әни сатып жибергән, кабат шул йортны

сатып алырга теләсәм дә, акчам җитеп бетмәде. Санкт-Петербург шәһәрәндәге туку комбинатына эшчеләр кирәк икән, шунда урнаштым. Тырышып эшләдем, кая кушсалар, шунда бардым. Төрле кон-курсларда катнашып алган бүләк-ләрем дә күп. Комбинатта эшлө-челәр арасында кайсы гына милләт кешесе юк иде: белоруслар, украин-нар, молдаваннар... Тик, нигәдер, үземә карата гел кимсетүлө мөнә-сәбәт тойдым. Үзбәкстаннан, дип, ничектер, мыскыллап карыйлар иде.

Хәзер улым белән киленем дә Уфа шәһәрәндә яшиләр. Киленем – Мәскәүдә бухгалтерлыкка укыган кеше. Белеме буенча эшкә урнаша алмады. Ялланып, базарда сату итә. Улым төзелештә төрлө кара эш башкара. Ни тырышып эшләсә дә, килешүдә күрсәтелгән хезмәт хакын түләмиләр.

Ярый инде, гел зарлану килеш-мәс, булганыннан Ходай аермасын. Шулай да кайберәүләрнең: «Туган якларын сатып киттеләр», – дигәнә жанымны бик әрнетә. Мин туган ягымны сатмадым. Тәкъдир, язмыш алып китте безне. Кайвакыт комсо-мол оешмасы чакыруы буенча төрлөбез төрлө якларга таралдык. Ул вакытта Үзбәкстан чит ил түгел, колач җитмәс СССРның бер республикасы гына иде. Минем кебек, эшкә дип китеп, чит илләрдә бүленеп калучылар бихисап.

Туган ягымны, аның урманна-рын бик сагынып яшим. Бала-

ларымны да күрәсем килә. Исән-сау булсам, кайтып та килермен әле. Милләттәшләремә саулык-сәламәтлек, эшләрендә уңышлар теләм, якынлашып килүче Яңа ел белән котлыйм.

*Нәсимә ГУЛОВА
(ИСМӘГҮЙЛЕВА).
Үзбәкстан.*

Р. С. Хатны номерга әзерләп бетергәндә генә Нәсимә ападан күңелсез хәбәр килеп иреште, улы вафат булган. Нәсимә апаның авыр кайгысын уртаклашабыз.

*Ага да ага сулар...
Шул сулардаи
гомерләр ага.
13 гыйнвар көнне кадерле
апабыз Асылуга да
80 яшь тулды.*

Апам Менделеевск районының (элеккеге Бондюг) Песәй авылында Шәмселбәнат белән Мулламөхәммәт гаиләсендә туа. Башта җидееллык мәктәпне, аннан Алабуга педучилищесын тәмамлап, Ютазы районы Урыссу мәктәбенә укытучы булып эшкә билгеләнә. Авыл халкы бик яратып кабул итә аны. Чибәр, яшь укытучыны кем яратмас! Укытучы апаларының туган авылын, якынна-рын сагынутан күңеле сыктаганын гына беркем дә сизенми. Ара бик ерак шул...

Көннәрдән бер көнне мәхәббәтен очрата ул. Чибәр, гөдәле, кара бөдрә чәчле, тырыш Әмиржан белән таныштыра аны язмыш. Бер-бер артлы балалары Роза, Марсель, Илдар туа. Урыссу

фатир алып, шунда яши башлайлар. Тормышлары матур, яшәр жирләре бар, балалары үсә, бөтен дөньялары түгәрәк. Әмма бәхет түм-түгәрәк була алмый, ахрысы, кинәт кенә Әмиржан авырып, дөнья куя.

Өч баласы белән туганнарыннан еракта берьялгызы калган Айсылу апаның хәлен күзаллысызмы? Үз хәлләрен үзе генә белгән инде ул. Тырышкан, тырмашкан, балаларын аякка бастырган. Балалар шатлыгы белән шатланып, тыныч кына яшим дисә, янә хәсрәт. Чаллыда яшәүче улы Илдар да вакытсыз гүргә керә. Айсылу апаның хәсрәтен аңлатырдай сүзләр дөньяда юктыр ул. Үз башына төшкән кеше генә аңласа аңлар. Инде монысын да күрдек, алга таба авыр хәсрәт күрсәтмә дип яшәп яткан көннәрдә, янә аяктан егарлык хәбәр. Кызы Розаның бердәнбер улы Радислав юл һәлакәтендә вафат була. Ике кызы ятим кала.

Кеше тормышы шулай катлаулы борылышлар, авыр юллар аша үтә шул. 44 ел мәктәптә балаларга белем биргән Айсылу апа хәзер инде лаеклы ялда. Кызы Роза, кияве Фәнис белән бер-берсенә булышып, ярдәмләшеп яшиләр. Оныклары Эльвира, Әмир, Алиһә, туруннары Радмира һәм Милана белән аралашып, аларның уңышларына куанып гомер кичерә Айсылу апа. Жылы оекбашлар бәйли, тәмле ризыклар пешерә, китап-журналлар укый, якыннарына, дөньялыктан күчкән газизләренә атап догалар кыла. Айсылу апаны яратабыз, хөрмәт итәбез.

Таң калабыз синең батырлыкка,
Сокланабыз синең сабырлыкка.
Йөзләрең чыгармыйча

хәсрәт төсен,
Үстердең син балаларны
ялгызлыкта.

Карашларың жылы яңгыр кебек,
Елмаюың айдай сөйкемле.
Исең дә жисеңә туры килә,
Кояш сипкән нурлар шикелле.
Иң изге теләкләр белән, сеңлең

Илгизәр ТИМЕРГАЛИЕВА.
Менделеевск.

*Сезгә беренче генә
хат язубым түгел
инде бу. Хатларымның
берсе дә моңарчы
жавапсыз калмады.
«Сөембикә» ярдәме белән
фатирлы да булдым хәтта.
Һәрберегезгә рәхмәтләр яу-
сын. Менә хәзер дә сезгә
мөрәжғәгать итәм, бәлки,
ярдәм итә алырсыз.*

1978 елда урта мәктәпне тәмамлап, 1 сентябрьдә Ютазы районы Урыссу бистәсендәге «Электросоединитель» заводына эшкә килдем. Эшкә керешкәнче мине заводның училищесына укырга жиһәрделәр. Менә шул көннән бирле мин заводта. Ул минем өчен кадерле һәм газиз бер йортка әверелде. Гаилә корып, дүрт бала үстереп, илле яшемнән пенсиягә чыктым (гарип балам булганлыктан, пенсия иртәрәк билгеләнде). Пенсиягә чыкса да, әле һаман шул эшемдә эшлим. «Завод ветераны», «Заводның мактаулы ветераны» исемнәренә лаек булдым. Пенсиягә чыгар вакыт житкәч, Россия Космонавтика федерациясенең медале белән дә бүләкләделәр. Пенсия кенәгәсе белән медаль алу хакындагы таныклыкны тотып, районыбызның социаль яклау бүлегенә киттем. Аз булса да ярдәм тимәсә, янәсе. Чөнки биргән чакта бу медальне хезмәт ветераны медаленә тиңләшә дигәннәр иде. Кызганычка, ташламаларны бетергәннәр булып чыкты. Шулай итеп, мин ул медальнең өстенлекләреннән бер генә көн дә файдалана алмый калдым. Әле бу хатымны сезгә Мәскәүдән язам. Апамның юбилеена килгән идем. Ул яши торган районның социаль яклау бүлегенә барып сорахтым. Аларда бу медаль өчен ташламалар бар икән. «Сезнең төбәктә генә бетергәннәрдер», – диделәр. 34 елдан артык эш стажым бар. Гомерем буге бер генә урында тырышып эшләдем, картлык көнемдә шул тырышлыгымның әжерен күрергә өметләндем. Бар булган ташлама – ел саен бирелә торган чираттагы ялыма өч көн

өстәмә. Завод тормышында да актив катнашып яшим: чаңгы ярышларын, төрле конкурсларны көтеп алам. 2012 елда «Балкыш» һәвәскәр ветераннар фестивалендә катнашып, үзебезнең ансамбль белән лауреат исеменә лаек булдым.

Минем кебек гомерләрен шушы заводка багышлаган кешеләр күп. Бу коллективта эшләвемә бик горуруланам. Завод капкасын үтеп, эшкә кергәч, өйдәге барлык мәшәкәт онытыла. Дус-тату яшибез, тырышып эшлибез. «Хезмәт ветераны» исеменә лаек булу өчен ничә ел эшләргә кирәк икән соң? Әгәр дә бу медаль өчен булган ташламаларны бетергәннәр икән, киләчәктә, олыгайган көндә сөендереп торырлык башка берәр медальгә алыштырып булмый микән соң аны?

Венера ШӘЙХУЛЛИНА.
Ютазы районы,
Урыссу бистәсе.

Р. С. Татарстан Республикасы Хезмәт, халыкны эш белән тәмин итү һәм социаль яклау министрлыгына юллаган сорауыбызга алынган җавапка караганда, сезнең медаль белән бүләкләгән Россия Космонавтика федерациясе иҗтимагый оешмалар исәбенә керә, һәм бу оешма биргән бүләкләр «Хезмәт ветераны» исемен бирү өчен нигез була алмый. Әмма завод житәкчелеге Сезгә бу исемне бирүнең бүтән юлын, әмәлен табарга мөмкин. Аларга мөрәжғәгать итеп карагыз.

Хөрмәтле укучыларыбыз!
Сездән хатлар көтеп калабыз.
Безнең адрес: Казан,
Декабристлар урамы, 2.
e-mail: suyumbike@telebit.ru

Яңа елга без һәрчак матур уйлар, якты өметләр белән аяк басабыз. Гел яхшысын гына уйлыйбыз. Шулай дип өйрәтәләр дә бит: әйбәтне юрасаң, әйбәткә булыр, диләр. Өйләребезгә, илләребезгә ишекне киң итеп каерып ачып кәргән бу елны авыр булачак, илдә янә 2008 ел кабатланачак дип, кисәтеп-куркытып куйсалар да, кризис дигәннәрен инде бер кичергәнгәме, никтер күңелдә андый ук шом юк та шикелле. Гомумән дә, вакытлы кыенлыklar куркытмый безне.

Шулай да, долларның да, евроның да моңарчы бу кадәр «сикергәне», «кара алтын»ның бу кадәр төгәрәгәнә юк иде әле.

Ил җитәкчелеге бу хәлләрне кул кушырып, тыныч кына күзәтеп утырырга җыенмый анысы. Кирегә искән җилләрне үз юнәлешенә бору, килеп туган проблемадан чыгу юллары эзләнә. Безне быел нинди үзгәрешләр көтә? Нәрсәгә әзер булып торырга безгә? Ил өстенә авырлык килдеме, иң беренче эш итеп яклауга аеруча мохтажлар турында борчыла башлайсың. Бу очракта да... күп балалы әниләрнең, физик мөмкинлеге чикле кешеләрнең хәле тагын да катлауланмасы? Эшсезлек артмасы? Пенсиясе 6 меңнән артмаган өлкәннәр нишләр? Гомумән, безне нинди үзгәрешләр көтә? Берсеннән-берсе уйландырырлык сорауларны Татарстан Республикасының Хезмәт, халыкны эш белән тәмин итү һәм социаль яклау министры Эльмира ЗАРИПОВАга юллайбыз.



СЫНАУЛАРНЫ БЕРГӘ УЗАРЫБЫЗ!

Социаль ярдәм турында

– Ниһаять быелның гыйнвар аеннан әле 2013 елның 28 декабрендә үк кабул ителгән «Россия Федерациясе гражданнына социаль хезмәт күрсәтү нигезләре турында»гы федераль закон көченә керде. Шунның нигезендә «Татарстан Республикасы гражданнына социаль хезмәт күрсәтү өлкәсендә кайбер мәсьәләләрне көйләү турында» Татарстан Республикасы законы һәм берничә норматив-хокукий акт кабул ителде. Бездә пенсиясе аз булган пенсионерларга бушлай социаль хезмәт күрсәтү каралган. Әгәр дә ул элек керемә 5709 сумнан түбән

булган кешеләргә генә күрсәтелсә, хәзер инде андый кадер-хөрмәтне керемә 8563,5 сумнан түбән пенсионерлар да күрәчәк. Федераль законнарыбыз иң элек социаль ярдәмгә мохтаж катлау – күп балалы гаиләләр, балаларын ялгыз тәрбияләгән, авыру бала караган әниләр, инвалидлар турында кайгыртуга юнәлтелгән. Ул гомер-гомергә шулай булды һәм шулай булып калачак. Мондый вазгыятьтә социаль сәясәт уйланылган һәм киләчәккә төбәлгән булырга тиеш дип саныйм. Шушы уңайдан кертелгән яңалыкка гына игътибар итик: элек ата-аналарга 15 яшькә чаклы булган авыру баланы

караган өчен пособие түләнсә, бу елның 1 гыйнварыннан ата-аналар балага 18 яшь тулганчы пособие алачак. Бу жәһәттән, «Россия Федерациясе гражданнына социаль хезмәт күрсәтү нигезләре турында»гы федераль законның көчкә керүе, Россия Федерациясендә гаилә сәясәтендә дәүләт концепциясе гамәлгә аша башлау да безгә ныклы терәк булып тора. Шулай законнарда, шулай карарларга таянып эш итәбез. Балалы гаиләләргә күрсәтелә торган ярдәмнең артуын да әйттик: бала тугач та бер мәртәбә бирелә торган ярдәмнең күләме хәзер 14497,8 сум тәшкил итә; баласы яшь ярымга житкәнчә өйдә утыручы әниләргә ай саен: беренче балага – 2718,3 сум, икенче һәм аннан да күбрәк балалы әниләргә – 5436,7 сум акча бирелә барылачак. Әйтергә кирәк, Ана капиталының суммасы да артты – ул 453026 сумга житте. Россия Федерациясендә иң аз хезмәт хакы 5965 сум булса, Татарстанда ул икътисадның казанычы булмаган секторларында эшлөчеләр өчен 6420 сумны тәшкил итә. Күп булмаса да, аермасы бар һәм ул безнең файдага.

Эшсезлек турында

– Татарстанда эшсезлекнең артуы турында Президентыбыз да борчылып әйтте. Кызганычка каршы, шулай. Әле былтырның декабрь аенда гына эшсезләр саны 14651 тәшкил иткән булса, быелның гыйнварында, бер ай эчендә, 15211 гә авышкан. Мәшгульлек үзгәрешләре бу мәсьәлә белән бик жиктди шөгилләнәләр. Чынында, 35 меңнән артык эш урыныбыз бар. Тик, эшсез булуларына кармастан, берсе дә тәкъдим иткән эшкә барырга ашкынып тормый: күп акчалы эш кирәк! Ә бит үз эшенең остасына әверелгәч кенә әйбәт хезмәт хакы ала

башлайсың. Бу берәүгә дә сер түгел. Былтыр Үзгәргә төрле мәсьәләләр буенча 164 мең кеше мөрәжәгать иткән. Шуларның 72 меңе исәпкә куелган. Түләүле жәмәгәт эшләрәндә 11,7 мең кеше катнашкан, 453 инвалид вакытлыча эшкә урнашкан. 14 яшьтән 18 яшькәчә 22,3 мең егет һәм кызларыбыз да вакытлыча эшләрә алган. 641 кеше үз эшләрә ачып жибәргән. Саннарда килгәндә, шулай.

Быелның 1 гыйнварыннан хезмәт ветераннына һәм пенсионерларга айлык акчалата түләү – 399 сум, ә тыл хезмәткәннәрә 595 сум тәшкил итә.

Республикада формаль булмаган хезмәт базары барлыгын да онытмыйк. Дөрес, ул базарда эшлөчеләр саны әкрәләрәп кими бара. Хәзер «соры» хезмәт базары икътисадый яктан актив халык саныннан караганда 12–14% тәшкил итә. Формаль булмаган хезмәт базары дигәндә, без хосусый эшмәкәрләрне, аларга ялланып эшлөчеләрне, төрле хосусый оешмаларда хезмәт итүчеләрне (ул таксист, юрист булып эшләрәгә дә мөмкин) күздә тотарыбыз. Шунысын кисәтергә тиешмен: без пенсия турында уйларга тиешбез. Картлыгында, әгәр иминият өлешенә үзәк теләрә акча күчәрәп бармасаң, минималь пенсия белән калу куркынычы яный. Шулай да, безнең халыкның мәшгульлек күрсәткече (68,8) илнеке белән чагыш-

КОТЛЫЙБЫЗ



Замана журналисты нинди булырга тиеш? Үткән, өлгәр-житез, булдыклы һәм ярдәмчел. Кеше кайгысын йөрәгенә якин ала торган. Зарлы-моңлыга ничек тә ярдәм итү жәен эзли һәм таба торган. Чөнки «Сөембикә» кебек бөтен халык ярата торган басмага абунәчә (абунәчә генәме, хәтта журналы яздырып алмаган, күршесеннән яки дусларыннан алып кына укыштыручылар да бер-бер хәлгә тарыса, еш кына редакция телефонын жыярга тотына) нәкъ менә ярдәм өмет итеп шалтыратар. Әйттик, Мәдинә Авзалова тотынса, берәр чарасы табыласына ышана. Чөнки «Сөембикә»дә егерме елдан артык эшлөү дәверәндә талантлы журналист кемнәрнең генә язмышында якты эз калдырмагандыр да, кемнәрне генә рәхим-шәфкатьле сүзә белән куандырмагандыр. Моны беләләр. Ә ижәт кешесе өчен борын-борыннан иң кадерле бүләк – укучының аны тануы, хөрмәт итүе... «Кешеләргә ярдәм итү – миңа Ходай тарафыннан йөкләнгән бурычтыр. Үтенеп киләләр икән, булдыра аламмы, юкмы – ярдәмгә алынам. Уйланган эш уңышлы гына барып та чыга. Авыр чакта кешене ташламыйм. Бу – минем принцибым. Кемгәдер булышмасам, көнем бушка, әрәмгә узган кебек», – Мәдинә Авзалованың бу сүзләре аны тулаем ача да сала инде!

Социаль темалар, кеше хокуклары, сәламәтлек, ижтимагый оешмалар, авыл хужалыгы, милек, торак, ипотека... Тынгысыз журналист колачлаган темаларны санап чыгу да жиңелләрден түгел шул! Ул – һәрчак юлда. Ашыгыч ярдәм кебек, яхшылык эшләрәгә, игелек кылырга, башкаларны сөендергә ашыга. Шуңа да эзләнүчән, туры сүзлә, үткән каләмле Мәдинә Авзалова кебек шәхеснең хөкүмәт бүләкләрә лаек булуы гажәп түгел: Татарстанның атказанган мәдәният хезмәткәре, Татарстан журналистары берлеге премиясе лауреаты, «Бәллүр каләм» иясе, Татарстан Президентының Мактау кәгазенә, дипломына лаек булды, «Сөембикә» журналының 100 еллык юбилее уңаеннан «Фидакар хезмәт өчен» медале белән бүләкләнде. Хезмәттәшебезне гомер бәйрәме белән чын күңелдән котлайбыз! Исәнлек-саулык, яңадан-яңа ижәт уңышлары юлдаш булсын аңа!

тырганда (65,6), күпкə өстен. Эшсезлектəн, кризистан чыгу юлын Президентыбыз Рəстəм Миңнеханов моңарчы чит иллəрдəн кертелгəн товарларга алмаш булдыру программасы кысаларында республикада яңа заводлар эшлəтəп жибəрүдə күрə. Андый заводлар бездə тиздəн 8-9 лап булачак. Ə бу – янə эш урыннары дигəн сүз.

Балага бирелə торган айлык пособие – 262 сум, ə əнисе белəн генə тəрбиялəнгəн балага 696 сум булачак.

Эшсезлəрнең 60 процентын хатын-кызлар тəшкил итсə дə, декрет ялында – өйдə бала карап утыручы əнилəргə дə яңа һөнəр, яңа белгечлек үзлəштерү өчөн мөмкинлеклəр бар. Россия Федерациясə Президентының «Россия Федерациясендə демографик сəясəтне гəмəлгə ашыру чаралары турында»гы Указы нигезендə республикада кабул ителгəн махсус карар шушы максатны күз алдында тота да. Мəгьлүм карар бала караучы, шуның белəн бергə эшне дə алып баручы хатын-кызларга кирəкле шартлар тудыру өчөн чаралар планы раслады. Анда хатын-кызга льгота һəм гəрантия дə, əнилəрне социаль яклау да, балаларын санаторийда дəвалауны оештыру да, алар өчөн вакансия ярминкəлəре уздыру да, яңа һөнəргə өйрəтү дə каралган. Ел саен безнең министрлык укутуның яңа программасын раслый. Исəм-леккə Татарстан буенча гомумроссия вакансия банкынан алынган һөнəрлəр кертелə. Ерактан килеп йөрүчелəргə юл чыгымы һəм яшəү өчөн акча түлənə. Яшə əнилəр күбрəк дизайн, бухгалтерия, компьютер, чəчтараш, менеджерлык эшлəре белəн кызыксына. Эшкə чыккач та аларның күбесə бездə үзлəштергəн һөнəрне сайлый. Кирəк икən, индивидуаль график буенча да укутабыз. Бөтенесə хатын-кызның үз телəгеннəн тора. Былтыр бу максатларга республика бюджетиннан 8,9 миллион акча бүлөп бирелде. Шул акчага 815 хатын-кыз белем алды.

«Уңайлы мохит» турында

– Мəгьлүм ки, Татарстан Республикасында 2011 елдан бирле «Уңайлы мохит» программасы эшли. Аны гəмəлгə ашыруга 2011–2014 елларда 2 миллиардтан артык акча тотылган. Бу юнəлештə даими рəвештə зур һəм житди эш алып барыла. Элек физик мөмкинлегə чиклə кешелəр өйлəреннəн чыгып китə алмый, дүрт стена арасында биклənеп утырырга мəжбүр булса, бүгөн алар өчөн транспорт та, метрополитен да үз мөмкинлəрен ача: жəяүлелəр өчөн юллар үзгəртеп корыла, социаль объектларга, подъездларга пандуслар, тотынгычлар куела. Инвалид балаларны гомумбелем мəктəплəрендə – яшəтəшлəре арасында укутуны оештыру да, минемчə, зур казаныш ул.

Бүгөн инвалидлар өчөн квота программалары эшли, махсус эш урыннары булдырыла. Бу юнəлештə эшне алга таба да дəвам иттерəчəкбез əле.



Юридик фəннəр кандидаты
Таңсылу САБИРОВА
жавап бирə.

«Хөрмəтлə редакция! 2013 елда мин «N» фирмасына 2 нче категорияле инженер булып эшкə урнаштым. Хəзмəт килешүе буенча, декрет ялындагы кеше урынына вакытлыча алынган идем. Хəзэр үзем дə бала кəтəм. Директор, минем авырлы икəнемне белгəч, үз ризалыгым белəн эштəн китүемне талəп итə. Бу очракта мине эштəн жибəрə алалармы?
Балага бирелə торган айлык пособие да түлənмəс микən инде?

Гөлназ Зыятдинова. Арча».

Хөрмəтлə Гөлназ ханым! Хəзмəт кодексының 261 нче маддəсə нигезендə йөклə хатыннары бары тик ике очракта гына эштəн жибəрү рəхсəт ителə: ул да булса, оешманың ябылу («ликвидация») яисə хосусый эшмəкəрнең үз эшчөнлеген туктату очрагы. Əмма нормадан чыгармалар да булырга мөмкин. Хатыгыздан аңлашылганча, вакытлы хəзмəт килешүе нигезендə эшлисəз һəм вакытлыча эштə булмаган хəзмəткəрнең вазыйфаларын башкарасыз. Тик хатыгызда килешүнең тəмамлану вакытын күрсəтмəгəнсəз. Əгəр хəзмəт килешүе сез бала тапканчы ук тəмамлана икən, бу очракта шул ук 261 нче маддəгə мөрəжəгать итəргə кирəк. Дəрес, алда өйтеп узганча, йөклə хатынны эштəн азат итə алмыйлар, эш бирүче сез бала тапканга кадəр хəзмəт килешүен озайтырга мəжбүр, əмма бер искəрмəне онытмавыгыз зарур: Сибгатуллина ханым эшкə чыккан кəннəн башлап, бала табу кəнəнə кадəр эш бирүче сезгə, бəлки, түбəнрəк дəрəжəлə, əмма сезнең сəламəтлөгегез торышына туры килгəн башка берəр эш тəкьдим итəргə тиеш. Анда эшлəргə ризалык бирəсəз икən, бала тапкан кəнгə кадəр хəзмəт килешүегез озайтылачак. Ризалык бирмəгəн очракта, эшкə алучы сезне Хəзмəт кодексының 261 нче маддəсенəң 3 нче абзацы нигезендə эштəн азат итəргə хаклы.

Юрист буларак, эшкə алучы тəкьдим иткən телəсə кайсы эшкə ризалашырга киңəш итəр идем сезгə. Бу очракта сез йөклəлек чорында хəзмəт хакына, бала табу алдыннан бирелə торган ял вакытына (Хəзмəт кодексының 255 нче маддəсə), йөклəлек һəм бала өчөн бирелə торган түлəүлəргə дəгьва итə алачаксыз. Əйтергə кирəк, 2006 елның 29 декабрендə кабул ителгəн федераль закон 255-ФЗ нигезендə, əлгə түлəүлəрнең күлəме уртача хəзмəт хакының 100 процентын тəшкил итə.

Аңлашылса кирəк, сезнең очракта бала табу кəнə хəзмəт килешүе тəмамлану вакыты белəн тəңгəл килə, димəк, декрет ялы һəм декрет акчасы гəмəлдəгə закон буенча сезгə бирелмəчəк.

ЖӘМГЫЯТЬ



■ Мәскәү шәһәренең татар этно-мәдәни компонентлы 1186 нчы мәктәбендә Каюм Насыйри институтының белем бирү һәм мәдәният үзәге ачылды. Күренекле татар мәгърифәтчесе, фикер иясе, этнограф-алим, тел белгече, язучы, педагог Каюм Насыйри исемендәге бу институт КФУның Филология һәм мәдәниятара багланышлар институты каршында төзелде. Татар телен таныту, аңа өйрәтү белән шөгыльләнчәк үзәкләрне институт татарлар күпләп яши торган төбәкләрдә ачарга жыена. Мәскәүдәгесе — беренчесе. Мәктәптә үзәк өчен аерым кабинет бирелгән. Институт аны жиһазлар, дәреслекләр, сүзлекләр белән тәмин иткән. Үзәктә татар телен өйрәнү буенча бушлай курслар оештырылачак. Казаннан килгән педагоглар татар әдәбияты буенча конференцияләр үткәрәчәк.

■ 2015 ел — Россиядә әдәбият, Татарстанда парклар һәм скверлар елы дип игълан ителде. Бу уңайдан, Казанда якин арада Аксенов паркы һәм Шаляпин йорты ачылачак. Ел ахырына кадәр Казан зоопаркы һәм «Крылья Советов» паркында төзекләндерү эшләре үткәреләчәк. Казансу яр бие, «Казан-Арена» тирә-юне халыкның яраткан ял урынына әйләнәчәк. Гомумән, парк һәм скверларны яңарту өчен миллиард сум каралган.

■ «ТАТМЕДИА» матбугат һәм массакүләм коммуникацияләр агентлыгы житәкчесе итеп Роскомнадзорның Татарстан Идарәсе башлыгы Айрат Ринат улы Зарипов билгеләнде. 2006—2010 елларда ул Татарстан Президентының матбугат үзәге башлыгы булган, аңа кадәр Казан шәһәре хакимиятендә матбугат белән эшләү бүлеген житәкләгән.

СӘЛАМӘТЛЕК

■ Татарстан Республикасы Сәламәтлек саклау министрлыгы йөрәк-кан тамырлары авыруларына каршы көрәш кысаларында «Яраткан шәһәребезне кардан чистартыйк» акциясе уздырды. Үзе дә кулына көрәк тотып, урамда кар көрәп йөргән министр Гадел Вафин: «Кешеләрнең күбрәк хәрәкәтләнүе, йөрәкнең яхшырак эшләве мөһим безнең өчен», — дип белдерде.

■ Гыйнвардан апрельгә кадәр Бөек Ватан сугышы ветераннарына, блокада, фашизм тоткынлыгын узганнарға, тыл ветераннарына, ире сугышта һәлак булганнарға медицина тикшерүе планлаштырылды.

МӘДӘНИЯТ

■ Мәскәүдә, Россия Дәүләт академия Кече театрында Г. Камал исемендәге Татар дәүләт академия театры гастрольләре узды. «Зәңгәр шөл» белән ачылып киткән тантанага Россия Дәүләт Думасы, Мәскәү мэриясе, Россия Кече театры вәкилләре килгән иде. Башкала тамашачысы «Гөргөри князьләре», «Авыл эте Акбай», «Мәхәббәт FM» спектакльләрен яратып карады.

■ К. Тинчурин исемендәге драма һәм комедия театрында «Кара Пулат» операсының премьерасы булып узды. Либретто авторы — Ренат Харис, музыкасын Эльмир Низамов иҗат иткән, әсәрне сәхнәгә Георгий Ковтун куйган. Шәһри Болгардагы Кара Пулат һәм аның тирәсендәге хан кызына бөйле риваятьләр нигезендә язылган бу яңа опера киләчәктә Казанда музыкаль театр ачу өчен нигез булып дип фаразлана.



КОТЛЫЙБЫЗ

Татарстан Милли китапханәсенең яңа житәкчесе итеп Сөембикә Жиганшина билгеләнде. Моңарчы ул әлеге китапханәнең директор урынбасары булган, китапханәнең чит телләр бүлеген житәкләгән, АКШта магистратурада укыган, Нью-Йорк китапханәсендә тәҗрибә туплап кайткан.



СПОРТ

Кукмара районы Сәрдекбаш авылы кызы — 16 яшьлек Фәнүзә Кадыйрова яшьләрнең хоккей буенча Дөнья чемпионатында Американы таң калдырды: өченче периодта исәпне тигезләп (3:3), сиренага 3 (!) секунд кала, җиңү алкасын кертте! Кызлар Россия җыелма командасы беренче тапкыр Дөнья чемпионаты пьедесталына күтәрелде.



Фотолар ТР Президенты сайтынан алынды



ТЫЛМАЧ

Берничә тел белгән һәркем тәржемәче була аламы? Юк, һәркем жырлый алмаган кебек, телсә кем тәржемәче дә була алмый. Хәтта телне яхшы белгән очракта да.

Тәржемәче – кешелек җәмгыяте белән бергә туган һөнәр. Аллаһы Тәгалә, артык тәкәбберләнеп киткән колларын җәзаларга теләгәч, халыкларны төрлө-төрлө төркемнәргә бүлә дә, дөнья күп телләгә әйләнә. Әмма шунда ук алар бер-берсен аңлый, аралаша алсын дип, коткаручылар – тылмачлар да жиһәрә ул.

«Тылмачның акылы теленнән озын булсын», – диләр. Нишләтәсең, анык тәржемә итмәү аркасында патшалар арасында низаг чыккач, тылмачның башын кисү кебек хәлләр дә булган кайчандыр. Хрущевның, ә аннан соң Брежневның шәхси тәржемәчесе Виктор Суходрев: «Башка вакыт беркайчан, берничек тә аралаша алмаган кешеләрне гәпләштерү минем үземә дә мөмкин булмаган иде», – ди. Хрущевның: «Мы вас похороним», – дигән атаклы җөмләнән тәржемә иткән кеше ул. 1956 елның 18 ноябрендә Мәскәүдә, чит ил илчеләрен кабул итү вакытында әйтә Хрущев бу сүзләрен. Чит ил матбугаты, шушы җөмләне генә аерып алып, Көнбатыш халык күңеленә чын-чынлап шом сала... «Телисезме, юкмы, әмма тарих безнең яклы. Без әле сезне жирләчәкбез». Тулысынча бу җөмлә шулай яңгырый. Социализм (ә аннан коммунизм) отышлырак, шуңа күрә капитализмга караганда озынрак гомерле булачак дигән фикерне күз алдында тоткан була Илбашы.

Читкөрәк киттек.

Тылмач һөнәренәң үзенчәлекләре турында тәржемәче Ләйлә ГАФФАРОВА сөйли.

ТЫЛМАЧ СҮЗЕН КҮРГӘЧ, «МИНЕМ МЕНӘ БЕРКАЙЧАН БЕРНӘРСӘ ТӘРЖЕМӘ ИТКӘНЕМ ЮК», – ДИЯРГӘ АШЫКМАГЫЗ ӘЛЕ. Ә ЧИТ ИЛДӘ ЭШЛӘНГӘН ЯҢА ТУЗАН СУЫРТКЫЧНЫҢ ИНСТРУКЦИЯСЕН, ТЕЛЕВИЗОРДАН ФИЛЬМНЫҢ ИСЕМЕН ТӘРЖЕМӘ ИТӘРГӘ ТЫРЫШЫП КАРАГАНЫГЫЗ?

Әлбәттә, булгандыр. Чит илдәге партнерлар белән килешү төзәргә, эшлекле очрашу үткәргә теләүчеләр турында әйтмим дә. Монда инде профессиональ тәржемәчедән башка бер адым да атлый алмыйсың.

Тәржемәче булып туалар

Тәржемәче булырга мин беркайда да махсус укымдым. (Элек мондый белгечләрне Мәскәүдә, М. Горький исемендәге әдәбият институтында әзерләгәннәр. КФУның Филология һәм мәдәниятара багланышлар институтында тәржемә һәм тәржемә белеме буенча махсус төркем бар.) Казан дәүләт университетының журналистика факультетында укыган жирдән, III курстан соң, Төркиягә укырга китеп барырга туры килде. Әмма шунысы кызык, мин анда... инглиз телен һәм әдәбиятын өйрәндем. Әнкара университетында башта бакалавриатны, аннары магистратураны тәмамладым. Дипломыма «сәнгать магистры» дип язылган. Төркиядә торып укыгач, төрекчәне барыбер өйрәнәчәкмен дип уйладым, шуңа күрә инглиз телен сайладым. Төркиядә яшәвемнең файдасы тагын шул булды, мин телне генә түгел, менталитетны да өйрәндем: төрекләр белән сөйләшкәндә, фикерләренә нинди юнәлештә барганын тоям. Ә әйбәт тылмач булу өчен син тәржемә иткән тел мохитендә яшәгән илнең менталитетын белү бик кирәк.

Мин Төркиягә туксанынчы еллар башында киттем һәм 2001 елны гына кире әйләнеп кайттым. Ә аңа кадәр, 1998 елда, Әнкара университетында бакалавриат тәмамлап диплом алгач, нәкъ ике көннән Казан университетында кабат диплом якладым. Журналистика факультетының ул чактагы деканы Флорид Әгъзамовка рәхмәт: диплом эшемне шулкадәр кыска вакыт арасын-

да карап чыгарга, бәяләргә вакыт тапты. Әйе, бер елда ике диплом яклау җиңел булмады, әмма кайвакыт шулай «кирәк» дип эшлисең дә, соңыннан артыңа борылып карагач кына, нинди юл узганыңны күреп, үзең дә шаккатасың...

«Казанские ведомости» газетасына эшкә урнаштым. Мин бу басмада Казанда укыган вакытта ук үз кеше идем. Әмма матбугат бу еллар эчендә шактый үзгәрешләр кичерергә өлгергән булып чыкты. «Журналистика минем өчен түгел икән инде», – дигән фикергә килер өчен берничә ай житте... Кабат эш эзләргә керештем. Төрекләрнең зур бер төзелеш фирмасына тәржемәче кирәк булып чыкты. Нигә сәләтемне сынап карамаска дип уйладым. Фирма заводлар төзи иде: алар белән мин башта Мәскәүгә киттем, аннан Санкт-Петербургка. Гади тәржемәчедән техник директор дәрәжәсенә күтәрелдем. Санкт-Петербуркта эшләгәндә шундый кызык хәл дә булды: бер атна эчендә миннән ике подрядчы: «Ә сез кайсы югары уку йортын тәмамладыгыз?» – дип сорады. Канализация үткөрүчеләр белән дә, ут кертүчеләр белән дә, күрәсең, бер телдә сөйләшкәнмен. Чыннан да, үземә тәржемә итәргә туры килгән проект белән бәйле проблема турында сүз чыкса, мин аны шунда ук аңлый идем.

Беренче коймак «төерле»ме?

Заводларны төзү эшләре төгәлләнеп, Казанга кайткан гына көннәрем иде. Көтмәгәндә Президент Аппаратыннан шалтыраттылар: Илбашы төрекләр белән эшлекле сөйләшү үткәргә җыена икән. Тәржемәче эзлиләр. Төркиянең Татарстандагы консуллыгыннан: «Бездә андый белгеч юк, әмма бу кызга мөрәҗғәгать итеп карый аласыз», – дип телефонымны биргәннәр. Аларга синхрон тәржемәче кирәк иде ул чакта. Төрөк телен белүче, төрекчә сөйләшүчеләр Казанда шактый, билгеле. Әмма нәкъ менә миңа тукталулары... Анысы язмыштыр. Аннары тел белү белән тәржемә итү берберсеннән бик нык аерыла бит. Бу очракта русчаны камил белүем дә өстенлегем булып торгандыр.

Яхшы тәржемәче һәр очрактан чыгу юлын таба белергә тиеш.

(Алгарак китеп булса да әйтим, туган телемдә дә сөйләшүем, татарчаны яхшы аңлавым төрекчәгә тәржемә иткәндә шактый ярдәм итә. Беренчедән, төрөк телен өйрәнгәндә, әле күп сүзләргә белмиң дә, аларда жөмләнең ничек төзелгәннән – фигыльнең татар телендәге кебек иң ахырда торырга тиешлеген шунда ук төшендем. Икенчедән, Рөстәм Нургалиевич әңгәмә вакытында татарчага да күчкәли.)

Төрөк фирмасы вәкилләре белән очрашу иде ул. Барып утырдым. Курыкмадым, каушамадым дип әйтсәм, әлбәттә, дөрес булмас. Әмма әңгәмә башланып, ун минутлар узгач, барысын да онытып, эшкә чумдым – бер сәгәтнең ничек узганын сизмәдем дә...



■ Тәржемәче булу өчен талант, аерым сәләт кирәк дияргәме, анысын белмим. Телне – әдәби телне яхшы белүдән тыш, яхшы тәржемәче тиз уйларга да тиеш. Кайсы вакыт ниндидер сүзгә белмисең, техник сүз була ул, әмма нәрсә хакында сөйләшкәннән аңлагач, аның синонимын барыбер уйлап таба аласың. Тиз уйлы белү тәржемәче өчен зарур сыйфат!

Язылган һәм язылмаган кагыйдәләр

Төрөк эшкурлары, фирмалар белән эшлекле очрашуларны тәржемә иткәндә гадәти этикет кагыйдәләре саклана. Ә рәсми очрашулар вакытында, әлбәттә, протокол кагыйдәләре өстәләр. Аларны миңа махсус өйрәтүче булмады – анысына янымдагы кешеләрне күзәтә-күзәтә төшендем. Анда иң мөһиме – чәчрәп чыкмау. Беркайчан да! Син шәүлә, күлгә кебек булырга тиешсең. Хәтта тавышың да.

Ике фирма, ике компания вәкиле очрашканда, нәтижә килешү белән төгәлләнсә, әлбәттә, күңелдә сөенеч туа – моңа минем дә катышым бар!

Рәсми делегацияләр очрашуын тәржемә итәргә чакырганда миңа, әлбәттә, алдан: «Өстәндә протокол киёмә булырга тиеш», – дип әйтәләр. Офис стилин сакларга дигән сүз бу. Әмма минем болай да беркайчан кыска итәк кигәнем юк иде, шуңа күрә киенү рәвешем әллә ни үзгәрмәде дисәм дә ярый. Дөрес, «casual» стилие миңа күбрәк ошый.

МӘЗӘК

Диңгез юлбасарлары талап алган хәзинәләрен Гвинеяга илтәп күмәләр. Бу хакта полициягә дә билгеле була. Шушы җинаятьтә катнашкан пиратларның берсен кулга алгач, аның белән аңлашу өчен алар тәржемәче чакырталар. «Сора, хәзинәне кая күмгәннәр?» – диләр. Юлбасар: «Белмим», – дип җавап бирә. Тылмач аның сүзләрен полицейскийларга тәржемә итә. «Әйт үзенә, барыбер җавап бирергә туры килчәк, югыйсә без аны җәзалыйбыз, төрмәгә утыртабыз», – диләр. Тәржемәче сүзен сүзгә җиткерә. Сайлау мөмкинлегә калмаган пират: «Менә шул кыяда, шул агач төбәндә, миңа гына тимәсеннәр», – ди. Тәржемәче җавап көтеп торган полицейскийларга борыла да, күзен дә йоммыйча: «Юк, ул әйтәргә теләми!» – ди.

Әле студент чакта ук Сталинның тәржемәчесе турында бер китап укыган идем. 1945 елны аңа Потсдам конференциясендә катнашырга, Сталин, Трумэн һәм Черчилльнең очрашуында тәржемәче вазыйфасын башкарырга туры килә. «Мин аңарчы бер тәүлек ашамаган-эчмәгән идем, – дип яза ул. – Табын артына утыргач, ашыгып нәрсәдер каптым. Һәм шул вакыт Сталинга сорау бирделәр... Авызга капкан ризыгымны ашыгып чәйнәп бетерергә, йотып җибәрергә тырышам, үзем шул ук вакытта тәржемә итәм... Сталин миңа борылды да: «Син монда нәрсәгә килдең? Ашаргамы, әллә тәржемә итәргәме?» – диде. Ул кыйсса күңелемә бик сөңеп калган. Шуңа күрә, теге тәржемәче хәленә төшмәс өчен, очрашу вакытында мин беркайчан ашамаска тырышам. Чәй йотып куйсам гына. (Рәсми визитлар вакытында программа бик тыгыз төзелә, һәр минут исәптә – без анда барыбыз да ашау-эчү турында онытабыз. Татарстанның рәсми визитлары бик югары дәрәжәдә оештырыла. Үз эшләрен белгән чын профессионаллар шөгыльләнә моның белән.

Президентыбызны, аэропорттан башлап, һәрвакыт, һәркайда зур хөрмәт белән каршы алалар. Минем өчен дә бу зур горурлык! Ә иң мөһиме: ике-өч айдан карыйсың, әлеге эшлекле сәфәрләрнең инде нәтижәсә күренә.)

Әйе, фирмалар, компаниялар белән очрашу алдыннан аларның нинди темага сөйләшкәннәр алдан беләп торам. Әңгәмәдә кемнәр катнаша, фирма ни белән шөгыльләнә... Болардан хәбәрдар булмыйча барсаң, алар кулланган берәр сүзгә (гадәттә, техник термин була инде ул) аңлый алмый торың ихтимал.

Сүзнең мәгънәсен генә түгел, әңгәмәнең тонын бирә белү дә мөһим. Минне филолог булуым коткара, русча ул сүзнең синонимнарын эзли башлыйм. Табам!

Тәржемә нинди була?

Миңа иң ошаганы – синхрон тәржемә. Болай тәржемә иткән вакытта читтә, аерым бүлмәдә утырасың, сине беркем күрми, шуңа яратам (күпләр экстраверт дип уйлоса да, чынлыкта, мин интроверт шул, оялчанмын). Чынлыкта, ул – иң авыры. Синхрон тәржемә ясаучылар, гадәттә, икәү эшли: унбиш минуттан соң берсе икенчесен алыштыра. Ә мин – үзем генә, эзләп тә кулалмаш тапканым юк әле. Шуңа да өч-дүрт сәгатькә сузылган фәнни конференцияләрдән кило ярымга ябыгып чыгам.

Конференциягә бер атна кала без, тәржемәчеләр, текстларның кулыбызда булуын таләп итә алабыз. Әмма мондый хәл бик сирәк була. Югыйсә халыкара конференциядә катнашкан галим өчен үзенең чыгышын аңлаулары, ишетүләре беренче урында торырга тиештер. Бер генә тәржемәче дә текстны болай да йөз процентка тәржемә итә алмый. Чыгышын алдан бирмичә, галим үз-үзенә зыян гына сала.

Кемдер чыгышын алдындагы кәгазьдән генә укый: туктап та тормый, тыныш билгеләренә дә игътибар итми... Миңа, тәржемәче буларак, үз сүзләре белән

сөйләүчеләр күбрәк ошый. Чөнки андый кеше әйтәсе фикерен иң элек уенда төзи, шуңа мин аның логикасын аңлайым – тәржемә итү дә жиңелрәк.

Иң кызыгы тагын шул: конференциядән чыккач: «Ә нәрсә турында сөйләштеләр?» – дип сорасалар, күп вакыт җавап бирә алмыйм. Башта аерым сүзләр, өзекләр генә кала. Мин чыгышларны үз күңелем, йөрәгем аша үткәзеп әйтмим, дәрәсә, дәрәс түгелме фикерләре, мин аның белән килешәмме, юкмы, бу хакта уйламыйм – сүзне генә җиткерәм. Шуңа онытыладыр.

Эзлекле, бер-бер артлы тәржемә, чагыштырмача, иң жиңеледер – кеше җөмләсен әйтә яки фикерен тәмамлай, син әңгәмәдәшенә аны җиткерәсең. Тәржемәнең тагын «пышылдап сөйләү» (русчасы «шушутаж») дигән төре бар: сөйләшүдә катнашучылар арасында телне бер яки ике кеше генә аңламаганда, яннарына утырып шыпырт кына тәржемә итеп барасың. Пышылдап әйтеп торып шактый авыр: тыңларга да кирәк, тәржемә дә итәргә. Тирә-юньдәгеләргә дә комачауламаса, шул ук вакытта әңгәмәдәшенә төшенерлек итеп аңлатырга да.

Мин хәзер башкаларның уй-фикерләрен аңлатырга, ачыкларга, интерпретация ясарга шулкадәр өйрәндем, үзем инде беркайчан журналист булып эшли алмадыр. Хәтта интернетта комментарийларны да җөелеп яза алмыйм. Әйтәсе килгәнәм бик кыска килеп чыга. Һәр сүзне мәгънәсенә туры китереп кенә кулланырга өйрәнгәннән бу. Үзем сизмим, әмма сөйләшкәндә дә моңа игътибар итәм икән инде.

Сүзлекләр

Мин элек гел сүзлекләр җыя идем. Студент чакта безгә Төркия мәгариф министрлыгы ярты елга бер китаплар алырга акча (стипендия дип әйтсәң дә ярый) биреп килде. Инглизчә «Аңлатмалы сүзлек» сатып алуым зур бәйрәмгә әйләнгәнән хәтерлим... Әмма мин аларның берсеннән дә хәзер файдаланмыйм. Китап киштәдә тезелешеп торалар. Хәзинә, әлбәттә. Инглизләр кешенең башындагы «сүзлек»не – ягъни сүз запасын «vocabulary», диләр. Аның бай булуы тәржемәчә өчен бик мөһим. Без өйдә кечкенәдән китап укып үстек – сүз сандыгы буш түгел. Интернетта «ABBY Lingvo» дигән сүзлек бар – ул минем иң беренче ярдәмчә хәзер. Аның төрекчәсә бик үк бай түгел, әмма бу сүзлекне үзәң тулыландыру мөмкинлегә дә бар. Ә мин төзелештә эшләгәндә үк үз сүзлегемне төзи башлаган идем инде. Ул – иң зур «байлыгым».

Тәржемәчә күп белә

Юк, төрекчәмне камилләштерү өчен махсус нидер эшләмим. «Казан профессиональ тәржемә үзәге» белән килешүем бар, мин көн саен диярлек русчадан төрекчәгә нидер тәржемә итәм: килешүләр, сызымнар, техник текстлар, проектлар... (Төркия белән элемтәләребез күп яклы бит хәзер безнең. Алабугада

гына да зур биш төрек предприятиесе эшли. Арада Европада иң зурлардан саналганнары бар. Тиздән төрекләр анда пыяла заводы та ачачак.)

Техник текстларны тәржемә итү, ни гажәп, миңа жиңелрәк. Втулка яки газ турбиналары компрессорының нәрсә икәннән белмичә дә эшли алам, чөнки текстлар бик төгәл язылган. Артык сүз юк: нәрсә, кайчан, ничек. Шуның белән бетте. Ә юристлар, мәсәлән, бер җөмләгә әллә никадәр мәгънә, мәгълүмат салырга тырыша. Җөмләне көчкә ерып

Тәржемәчәнең башкалардан бер өстенлегә бар – ул бик күпне белә.

чыгасың, матур да яңгырый кебек, әмма төрекләр: «Без бернәрсә аңламыйбыз», – диләр. «Сез борчылмагыз, руслар да юридик текстларда бер укуда барысын да төшенми», – дим мин. Әдәби текстларны тәржемәләү дә жиңел түгел. Филолог кешегә киресенчә булырга тиеш кебек тә бит... Анда гел эзләнәргә кирәк: нәрсә әйтәргә теләгән автор, бу сүзне кулланыргамы, әллә башкасы күбрәк туры киләме? Рус теле бик бай бит ул. Төрөкчәдә, мәсәлән, бер сүзнең бер синонимы бар, русчада – бишәү. Әмма бай булмаса да, төрек теле бик матур тел ул, логикага нигезләнгән.

Дусларым нидер турында сүз чыкканда, аптырап: «Бу сиңа кайдан таныш соң?» – диләр. Ә минем кайчандыр шушы өлкәгә, темага кагылышлы текст тәржемә иткәнәм бар! Тирән беләм дия алмыйм мин аны, әмма беләм! Шуның янына, журналистка хас кызыксынуны да өстәсәң...

Гөлнур САФИУЛЛИНА язып алды.

РЕКЛАМА



КАЗАНСКИЙ ЦЕНТР
ПРОФЕССИОНАЛЬНЫХ
ПЕРЕВОДОВ

ПРОФЕССИОНАЛЬНЫЕ ПЕРЕВОДЫ
С ИНОСТРАННЫХ И НА ИНОСТРАННЫЕ ЯЗЫКИ
(ЕВРОПЕЙСКИЕ И ВОСТОЧНЫЕ)

- Перевод документации различной тематики.
 - Перевод личных документов (паспорта, свидетельства о рождении, браке; дипломы, аттестаты и т.д.).
- Сопровождение нотариального заверения, перевода.

- Перевод и заверение документов для Генерального Консульства Турецкой Республики в г. Казань.

Казань, ул. Калинина, 6. Тел. (843) 237-63-41; Моб. +7 9172 92 44 32.
kazanperevod@mail.ru, kazanperevod@gmail.com
Понедельник – пятница – с 9.00–18.00.



Фото: Газинур Хафизов

ЖИР СУЛЬШЫН ИШЕТӘМ!

Мәдинә
КАШАПОВА,
Фирая
МОРАТОВА

АЛАРНЫҢ КАЙСЫ ОЧКЫН ТӨШСӘ, ДӨРЛӘП
КАБЫНЫП КИТӘРДӘЙ УТ ШИКЕЛЛЕ,
КАЙСЫ САЛМАК КЫНА АГА-АГА
ЗУР ДИҢГЕЗЛӘРГӘ БАРЫП ТОТАШКАН
ЕЛГА ШИКЕЛЛЕ. ҺӘМ АЛАР БАРЫСЫ ДА
ЕЛНЫҢ «ИҢ ЯХШЫ АГРОНОМЫ».

Үсемлек табибы

Аңа нибары 32 генә яшь әле. Ул инде әнә елның «Иң яхшы агрономы» булып, грант-премия алырга да өлгөргән. «Нинди казанышлар өчен?» – дип кызыксынабыз. Ә ул елмая гына. Ничек әйтә-аңлата алсын соң ул үзенең акыл да, көч тәжитә алмастай тоелган тынгысыз эшенең үзенчәлеген?! Иртә таңнан көн дә, төн дә «кояш» балкып торган, ел әйләнә жәй патшалык иткөн шушы гажәеп дөньясында ич ул...

Дистәләгән гектарга сузылып киткән «Майский» теплица комбинатының 3 нче цехында йөрибез. Гәрчә бирегә беренче генә килүем булмаса да, барысы да яңа, күрелмәгәнчә тоела. Башлары күкләргә ашкандай утырган кыяр сабакларының тамырлары күренми дә. Алар уч төбенә сыярдай жыйнак кына савытларда, бертуктаусыз туендырып торган тамызгычлардан тукланып, рәхәтләнеп үсәләр дә үсәләр.

Алар инде күптән агулы химикатлар белән эшләми. Теплицада экологик чиста продукция житештерергә мөмкинлек бирүче биометод кулланыла.

– Димәк, кыярларга суны кызганмыйсыз?

– Су гына түгел, суга тукландыргыч матдәләр дә кушабыз, – ди Энже Хәбибрахманова.

Ул безнең белән сөйләшкән арада якында гына эшләп йөргән хатыннар янына йөгереп барып, киңәшен дә биреп ала. «Кая сезнең альяпкычларыгыз?» – дип кисәтү ясарга да онытмый. Монда да, камилләшүгә йөз тоткан башка хужалыклардагы кебек, теплица эшчеләренең үз киеме, үз формасы.

Кыяр үстерүчеләр түтәл араларына куелган махсус жайланмаларның төймәләренә генә басалар да, сабакларны чистартып, арлы-бирле йөри башлыйлар. Шунсыз булмый, буй житми.

Гомумән, цехта бөтен эш автоматка көйләнгән. Шланглар белән су сиптереп йөргән, баскычка атланып, кыяр сабаклары әйләндергән заманалар инде күптән артта калган. Исеме-даны республика чикләрен үтеп, илгә таралган бу коллектив

инде хәзер үзе чит илләрдәгә яшелчә үстерүчеләргә тәҗрибә бирерлек.

Йөри торгач, үсемлекләргә беркетелгән сары кәгазь кисәкчегенә игътибар итәбез. «Зарарлы бөҗәкләргә каршы күрелә торган чараларның берсе». Агроном кыз шулай дип аңлата. Үлән бетә, талпан ише зарарлы бөҗәкләрдән арындыру өчен инде бу дип, үзбездә нәтижә дә ясаган булабыз. Бер очтан зарарлы бөҗәкләргә каршы файдалы бөҗәкләр дә барлыгын белеп калабыз.

– Комбинатның өмете, килчәгә булырга тиешле белгеч бирегә ничек килеп эләкте икән?

Энже Яшел Үзән районының Осиново бистәсендә урта мәктәпне тәмамлаган. Кем буласын, нинди һөнәр сайлаячагын әле укыган чагында ук белгән. Агроном була ул, кырлар-басулар – аның дөньясы! Казан Авыл хужалыгы академиясенә агрономлыкка укырга кергәч, «Майский» совхозына практикага кайта. Кайта һәм инде беркайта китми. «Коллективны, житәкчеләрен ошаттым, эшемне яраттым», – дияр ул соңыннан. Ул безгә дә шул ук сүзләргә кабатлый.

– Килгәч тә, башта 10 нчы цехта үсемлекләргә сугару һәм төрле чирләрдән саклау эшләргә белән шөгыльләндем, – дип искә ала Энже Хәбибрахманова. – Аннары 3 нче цехка агроном итеп куйдылар.

Үзән зур җаваплылык йөкләнгән ул яхшы аңлый. Ул жибәргән кечкенә генә хата да, игътибарсызлык та күз карасыдай кадерләп-карап, жаныңны бирердәй булып үстергән үсемлекләргә харап итәргә мөмкин. «Аллаһ сакласын!» – ди кыз бу хакта сүз чыккач.

Безнең республиканы гына түгел, күрше өлкәләргә дә үзенең экологик чиста продукциясе – кыяр-помидорлары, баклажанны, җиләкләре, яшел салатлары, суган, укроплары һәм башкасы белән тәэмин итеп торган хужалыкның алга таба да абруен югалтмаячагына иманыбыз камил. Энже шикелле: «Иң беренче эш, аннары тагын эш...» – дип һөнәренә мәкиббән китеп торучы белгечләре булган хужалыкның

килчәгә, жырдагыча әйтсәк, «билгелә бит инде болай да»...

Ул жибәргән кечкенә генә хата да жаныңны бирердәй булып үстергән үсемлекләргә харап итәргә мөмкин.

«Йөрәгә ат башы кадәрле...»

Аның турында авылдашлары шулай ди. Әйткәннәре хактыр. Нинди генә эшкә алынса да, булдыра ул.

Яшел Үзән районы Казаннан кул сузымында гына булса да, «ВЗП – Заволжья» җаваплылыгы чикләнгән җәмгыятьнең филиалы урнашкан «Сельхозтехника» бинасын эзләп бара торгач, шактый юл үтелде. Әнә ул үзе дә... Кочагын жәеп безгә каршы килә. «Үзе кечкенә генә, ә йөрәгә ат башы кадәрле», – дигәннәр иде аның хакында. Соңыннан бу сүзләргә кайта-кайта исемә төшерермен әле.

Хезмәттәшләре өчен болай да иң шәп агроном булган Роза Габтулла кызы Саттарова грант-премиягә лаек булуын бик гади аңлата: «Эшләдем дә эшләдем, – ди ул. – Әмма болай ук булыр дип күз алдыма да китереп карамадым». Ул сәхнәгә чыгуын, министр кулыннан диплом алуын тагын бер кат зур дулкынлану белән исенә төшерә. «Кырларда йөрергә машиналарга икәрдә. Яңа машина алам. И-и, аннары элдәрәп кенә... Жәй көне килгез, мин сезне үзем алып чыгам, иркән анда», – ди ул, хыялга бирелеп.

«Мин – авыл баласы. Гомеремнең иң матур мизгелләре туган авылым белән бәйлә», – дип сөйли башлый агроном. Аның өчен «матур мизгел» дигәнә дә, бәлкәм, меңләгән халык булган авылның бер очыннан икенче очына хат, газета-журналлар ташучы әнисенә ярдәм итү булгандыр?! Ә бәлкәм, колхоз елларында иптәш кызлары белән жыйнаулашып гектары-гектары белән бәрәңгә-суган



утарга йөрүлөр күңелендө кабатлан-мас хатирә булып калгандыр?!
Ә бәлкәм, авылыннан сигез чакрым-да урнашкан Норлат мәктәбенә йөрөп укыган чаклар сагындырадыр аны?! «Бер генә көнгә шәһәргә барсам да, шундук сагына башлыйм, очып кайтырдай булам», – ди Роза ханым.

Мин һавадагы кош сыман, ирек яратам!

Янәшәндә сине аңлаучы әйбәт кешеләр, сиңа ышанып караучы житәкчеләр булганда рәхәт шул ул. Эшләве дә рәхәт. Үзеңне кирәк итеп сизү дә рәхәт. Аңа эшендә гел шулай уң килеп тора. Урта мәктәпне тәмамлауга кызга беренче эшлекле тәкъдим ясала. Аны «Искра» колхозының комсомол оешмасы секретаре итеп куялар. Бер елдан «булган кыз»га кассир эшен тәкъдим итәләр. «Колхоз рәисе шулай дигәч, каушап калдым. «Куркам, – дим, – акча эше бит». «Кырга чыгасың киләмени?» – ди житәкчем. Инде бик еракта калган шул елларны искә төшергәндә, ул канәгать елмаеп куя.

Аның хезмәт юлын бер генә жөмлө белән: «Кассир, бухгалтер, икътисадчы, агроном-технолог», –

дип әйтергә дә булыр иде. Шул арада ул Лаеш авыл хужалыгы техникумын да читтән торып тәмамларга өлгәрә.

– Мин бүген – яраткан эшемдә, – ди агроном. Нинди була соң ул «яраткан эш»? Язын, жәен, көзен басу-кырлардан кайтып кермәүме?! Жирнең житмешкә төрләнгән йөрәк тибешен ишетеп яшәүме?! Жир белән бер сулышта яшәү жиңел түгел ул.

– Башта кыш буе орлыкларны «кәгазьдә» чәчәбез. Тегеләй дә, болай да итеп карыйбыз. Ничек чәчсәң, уңышны күбрәк алырга була? Үзәккә үткән бөжәкләрдән, төрле авырулардан ни рәвешле котылырга мөмкин? Кайда ни чәчсәң, уңыш мулрак чыгар? Сорау арты сорау, кыскасы... Аннары яз житә, – дип дәвам итә сүзен Роза ханым. – Карны сулышыбыз белән эретердәй булып, жир уянганны көтәбез. Кырга чыгып, көздән чәчеп калдырган бодайның тишелешен күзәтәбез. Басу-кырларны йөрөп чыкканчы, бер үлеп, бер тереләсәң. Борчыласың инде: үсентеләр әйбәт сакланганмы, чирләмиләрме, барысы да тәртиптәме...

– Шуннан тынгысыз көннәр башлана. «Химикатлар белән эшлибез», дигән коры сүзләр артында бетмәстөкәнмәс мәшәкать ятуын агроном үзе генә белә. Жирне сөрөп, тырма-лап, чәчүгә әзерләгәнче генә дә күпме чара күрелә. Кадерләсәң генә ул жир. Туфракка вакытында (нәкъ менә вакытында – бер көнгә алдан да, бер көнгә соң да түгел) гербицидлар кертү дисеңме, чүп-үләннәргә каршы көрәшү дисеңме... Бер уйласаң, никадәр жаваплылык агроном жылкәсендә! «Егетләргә химикат биреп жибәрәм дә, шундук артларыннан чыгып йөгәрәм. Ничек салырга кирәклеген үзем күрсәтмичә тынычланмыйм», – ди Роза Саттарова.

Үзең эшләп күрсәтсәң генә, үзең юл ярасаң гына... Белгеч өчен эшнең «синеке», «минекә»се юк аның. Алар бодай, арпа, солы, көнбагыш, кукуруза ише иген культуралары игәләр. Өч зур комплекстагы унбиш меңнән күбрәк мөгезле эре терлекне тоту – алар жылкәсендә.

37 ел авыл хужалыгы тармагында хезмәт итеп, эшләү дәверендә алты рәисне күргән ханымның: «Бернинди эштән дә курыкмыйм», диюенә гажәпләнмим. Шундый гайрәтле булмаса, ул бүген безнең каршыбызда жиңүче исемен күтәрәп утырмас та иде. Шундый түзем-сабыр булмаса, артыннан бер-бер артлы куа килгән тормыш миһнәтләрен «язмышым» дип, тыныч кабул итә алмас иде.

Ул 22 яшендә яраткан кешесенә кияүгә чыгып, 42 яшендә тол кала. «Күп итеп терлек асрадык. Савым сыерларыбыз гына да өчәү иде. Терлек, сөт сатып шактый акча тупладык. Ссуда алып, кирпечтән зур йорт салып чыктык. Бергәләшәп тапканның рәхәтен күрергә генә насыйп булмады», – дигәндә генә аның күзләрендә сагыну, сагыш чаткылары чагылып китә.

Ире вафатыннан соң ул бөтен көчен әти-әнисен тәрбияләүгә бирә. Ул вакытка алар инде икесе дә инсульт кичергән. Өйдә әле тагын I группа инвалид энесе дә бар. Роза төп нигезгә – алар янына әйләнеп кайта. Бер ел дигәндә, башта әтисе, аннары әнисе бакыйлыкка күчә. Хәзер алар акылга зәгыйфь энесе белән икәү генә яшәп яталар. «Мәчеткә йөри, – ди ул энесен яратып та, үзенчә кызганып та. – Мәчетне калдырмый бер дә, күрәсәң, үзенә шунда тынычлык таба. Барасы сәгатендә искәртә торган идем. Ә беркөнне онытканмын. Кичен эштән кайтсам, пальтосын киеп, ишек төбәндә утыра».

Авылның үзендә генә дә ике мәчет. Халкы динле, иманлы, бер-берсенә ярдәмчел. Тикмәгә генә Муллаиле дип аталмый бит авыллары!

Китәргә жыенабыз. Роза ханым безне озата чыга. «Ничек булыр инде?» – ди, ул кар кочагында кинәнгән кырларга карап. Әйе, ничек булыр? Биш ел рәттән килгән корылык тагын кабатланмасмы? Уңдырышлы ел булырмы ул алар өчен? Әле кыш уртасы гына. Ә агроном инде күптән яз мәшәкәтләрендә...

Ул кырларга гашийк

Зөбәржәт ханымның үз хезмәте үзенчәлекләре турында рухланып сөйләвен сокланып тыңладым, аңа ияреп үзем дә басуларны иңләгәндәй булдым. «Жир кешесе өчен һәр чорның үз матурлыгы бар», – дип әйтүче агроном-консультант Зөбәржәт ханым урынына үзәбезне куеп карыйк әле.

Язгы кыр. Яңа гына кайнар табактан төшкән ипекәйдәй күпереп торган кап-кара жир. Әкрән генә пар күтәрелә. Сабыйдай иркәләп, кадерләп әзерләнелгән орлык өлгергән жир куенына төшә... Күктәге сабан тургае ашкынуына, шул орлыкның шытып чыгуын, аннары күкрәп үскән иген дингезенә дулкыннар булып йөгәрешкән мизгелен көтү рәхәтлеге ялгана. Инде менә басуга комбайннар чыккан, машина гөрелтесе, уңыш тузанының жанга якын исе һәм сары алтындай ашлык ташкыны... Эше жир белән бәйлә кешеләрнең күбесе әнә шул мизгелләргә көтү белән яшидер...

«Механизатор, игенче – басуда, ә болар конторада гына утыралар, дисездер. Безнең дә йөрәк яна, иген амбарларга керми торып, жан тынмый», – ди Зөбәржәт. Артык тыйнак бу ханымның күңеленә саксыз кагылмаска тырышып, тел очымда йөргән сорауны бирергә ашыгам: «Агроном хатын-кыз

сәеррәк инде, бу хезмәт ир-атка килешәрәк төшә».

Зөбәржәт елмая да, үзен жиргә бәйләгән вакыйганы хәтерендә яңарта. Мамадыш ягындагы туган авылы Шәдче мәктәбендә укыган чагында ул аш-су остасы булырга хыяллана. Кулы аш-суга ятып торучы кызкай да, авылдагы һәрбер яштыше кебек үк, югары сыйныфта хезмәт дәрәсләрендә тракторчы булырга укый, бозау карарга һәм сыер саварга өйрәнә. Алары турында да тәмләп, яратып сөйләвен шаккатып тыңладым (сыер савучы буласым юк әле дип, сыер фермасына эз дә басмаган мәктәп елларым исемә төшеп, Зөбәржәт алдында оят булып китте)...

Әтисенәң энесе – үз районнарында авыл-хужалыгы идарәсе житәкчесе булып эшләүче Фоат абыйсы Галәветдиновның киңәше аның хыялларын бөтенләй башка юнәлешкә борып җибәрә: «Син бит жирне яратасың. Кулың җиңел: нәрсә чәчсәң дә, үсеп китә. Агрономлыкка бар, үкенмәссен». Татарстанның атказанган агрономы Фоат абыйсының шул киңәшен тыңлап, мәктәптән соң, Зөбәржәт район үзәгендәге орлык тикшерү станциясенә лаборант булып урнаша, бер үк вакытта читтән торып Минзәлә техникумында да укый.

Язмышы Түбән Кама белән бәйләнгәч тә, яраткан эшеннән аерылмый. Басулардагы игеннәргә бөжәкләр зарар салмасын өчен, үз вакытында тикшерү максатыннан, сөкә (сачок) күтәрәп, райондагы колхоз-совхозларның басуларын да жәяүләп урап чыгалар. Ул елларда машиналар юк. Юл читендә кул күтәрәп, автобуска утырып, көннәр буга йөриләр. Ире – шофер Гаяз үзәдә атна буга юлда булгач, хатынының өйдә юклыгы сизелми. Иң авыры, шимбә һәм якшәмбедә сабыйлары Гөлнәз белән Алмазны болай да эшләп арыган әтиләренә калдырып чыгып китү була.

Хәзер инде ул авырлыкларның барысы да артта калган. Иртәнге алтыдан хезмәт көнен башлау һәм шимбә-якшәмбегә эш урынында уздыру гадәте генә үзгәрмәгән. Район хужалыкларындагы уннан

артык агроном һәм адым саен белгеч киңәшенә мохтаж иллә дүрт фермер белән һәрчак элемтәдә торырга кирәк аңа. Райондагы «Бөхетле-Агро», «Союз-Агро» («Прикамский»), «Химокам-Агро» һәм «Нефтехим-агропром» җәмгыятьләренә агрономнары белән үсемлекләргә, уңымнарның һәр үсеш фазасы вакытында бергәләп кырга чыгып, үзара киңәш-табыш итеп эшлиләр. Басуларга нинди ашлама кертергә, гербицидны кайчан һәм күпме кулланырга кирәген дә, басуның кайсы урынына ниндирәк орлык чәчү, бөртеклеләр, күпсәллек үлән өчен кайсы басуны сайлау һәм башкалар турында уртага салып сөйләшәләр.

Жир эше турында шул-кадәр яратып сөйләүне ишеткәнем юк иде әле.

Фермерларның күпчелеге, терлекләргә ашату өчен күпсәллек үлән үстөрергә, шулай ук бодай һәм арпа чәчәргә җыена, ди. Жирне кысыр калдырмау өчен янып-көеп йөрүче фермерлар, хөкүмәттән субсидия килсен өчен, элиталы орлыкларга өстенлек бирергә тиешләр. Көнә-төнә кырдан кайтып кермәүче, өстәвенә, мал-туар арасында күпме вакыты үтүче авыл кешесе ул үзенчәлекләргә каян белеп бетерсен соң?! Житмәсә, аларның берсе дә агрономлыкка укымаган. Зөбәржәт ханымга аларның һәрберсенә субсидия юллашырга да, кырларында үсә торган игеннәргә даими рәвештә карап-тикшереп торырга да туры килә.

Узган елның декабрь уртасында Татарстан авыл хужалыгы хезмәт-чәннәрен хөрмәтләү тантанасында Түбән Кама авыл хужалыгы һәм азык-төлек идарәсе агроном-консультанты Зөбәржәт Фазыл кызы Габдрахманованың 2014 елның «Иң яхшы агрономы» буларак җиңүче дипломына һәм 100 мең сумлык махсус грантка ия булганын ишеткәч, булдыклы якташыбыз өчен чиксез шатландык. Татарстандагы өч агроном-консультантның берсе безнең Зөбәржәт ләбаса!



«МИН БҮГЕН ЯШӨРГӨ ТИЕШ»

БЕЗНЕҢ ТЫШЛЫКТА



Ап-ак карга басып... юк, Алсу түгел, Айгөл килә. Үзе бертуктаусыз шалтыраган телефонын алып, тиз генә нәрсәләрнедер хәл итәргә дә өлгөрә. «Телефон белән кочаклашып йоклаган чаклар да күп булды, хәзер дә тынып торганы юк», – дип елмая ул яныма килеп житкәч. Аннары «ярдәмчәсе»н сүндереп, сумкасына ук салып куя. Димәк, иркенләп сөйләшәчәкбез. Сабуллашканда гына ул телефонын кабат кабызачак, шалтыратуларга җавап бирәчәк, үзе дә кирәкле номерларны җыячак. Ә хәзергә без жылы кафедра утырабыз. Яшәү рәвешенә әйләнгән эш, беренче һәм соңгы мөхәббәт, җиде кат тир түгеп яуланган бәхет турында сөйләшәбез.

Мөхәррир Айгөлне мин күпләрнең яраткан телеканалына әйләнгән «Мәйдан»ның «йөрөгә» сыманрак кабул итәм. Тапшыруларны эфирга әзерләгәндә ул һәммәсен үзенең күңеле, җаны аша үткәрәдер, мөгаен. Аннары иң кирәклеләрен генә сыгып чыгара! Ниләр бирсәң, халык дөньясын онытып караячак, ә нәрсә аның гайрәтен чигерәчәк – ул инде аны барометр кебек шундук тоя. Безнең халык җырсыз яши алмый – «Мәйдан» да тәүлек буе эшләп, җырлап тора! Татар эстрадасының иң популяр, тамашачы яратып кабул итә торган җырчылары көн буена «өеңә кереп» җырласын әле! Нава торышы, мультфильмнар, мәзәкләр, яшьләр өчен тапшырулар, концерт язмалары, җанлы өңгәмәләр, котлаулар... Телеканалның хит-парадларын һәм плей-битләрен тамашачылар үзләре тәзи ди әнә Айгөл. Татар телевидениесе тарихында беренче күңел ачу каналы ул. Гаилә белән карыйлар, шәп көеф, күңел күтәрәнкелеге өсти, тормышны ямьли. Тапшыруларын кабель, «спутник», мобиль челтәрләрдә рәхәтләнеп карый алалар. Татарстанда гына түгел, бөтен Россия буенча 42 шәһәрдә «Мәйдан» халыкны зәңгәр экраннар янына җыя. «Көн саен шулай: яңа телепродукт аның белән программаның директоры танышканнан соң эфирга чыга», – ди Айгөл. Һәм аның сөйләмә контент, промоушн, рейтинг, фокус-группа, тагын өллә нинди сүзләргә чөчелә-сибелә башлый. Аннары кабат «җиргә төшеп», ир хатыны, өни кеше, хатын-кыз, кыскасы, гап-гади Айгөл булып кала да сорауларыма җавап бирүгә күчә.

Эшме, гаиләме дигән «юл чатында» калган чаклар булгандыр...

– (Озак уйлаганнан соң.) Мин эшсез яши алмыйм. Шөкер, андый сайлау алдында калганым булмады. Минем өчен эш белән гаилә тигез үлчәмдә. Матди байлык өчен түгел, күңел өчен эшлим мин.

Ә күңел тартмаган жирдә эшли алыр идеңме?

– Юк. Гомеремдә дә. Беренче ирем Фәнис үлеп, яшь бала белән тол калганнан соң, авылга кайтып сыер да саудым, идән юучы булып та эшләдем. Тик анысы тормыш таләп иткәнгә генә.

Институтның режиссерлык бүлеген читтән торып тәмамлаганнан соң, яшь тә 8 айлык Альфредны күтәреп, Арча мәдәният йортына эшкә барып кердем. Жырчы Рәстәм Закиров мине күргән саен: «Нишләп ятасың монда? Югаласың бит, Казанга кил», – дия иде. Кечкенә бала белән мин анда кемгә кирәк, монда, ичмасам, баланы күршегә калдырып торып була, дим. «Әйдә, «Казан» милли мәдәният үзәгенә методист кирәк, шунда кил әле, Ринат Закиров белән үзем сөйләшәм», – диде бервакыт Рәстәм. Шуннан Казанга килдек. Милли мәдәният үзәге тормыш дәресе дә бирде, бик зур таяныч та булды миңа. Бөтен нәрсәгә шунда өйрәндем. Ринат Зиннурович, тырышканымны күреп, башта мәдәният бүлгә мөдире итеп куйды, аннары Казан шәһәр филармониясенә директор итеп билгеләде. Аңа бик рәхмәтле мин.

Филармониядә эш күп иде. Төнгә 2-3 тә дә шалтыраталар. Эшнең төгәл башкарылганына үзем ышанмыйча, тынычлана алмыйм, шуңа күрә бөтен нәрсәне үз өстемә ала идем. Тормышымның иң нәтижәле ун елы «Казан» милли мәдәният үзәгендә узды, шуның алты елы – Филармониядә.

– Эш дип сулаган кешенең рәхәтләнеп ял итәргә түгел, авырырга да вакыты юк инде анысы.

– Авыру дигәннән, бер елны таудан чаңгы шуганда егылып, кулым сынды – сөякләр чәрдәкләнеп беткән иде хәтта. Илизаров аппараты куеп, ярты елга «больничный» бирделәр, сыңар кулым белән машина йөртеп булса да эшләдем! (Көлә.) Операциядән соң 20 көн тирәсе генә өйдә яттым, анда да телефоным кулымнан төшмәде. Чыгып йөри башлаганда өстемә киём дә кия алмый идем. Кулга куелган аппарат кабарып чыгып тора, аңа бернәрсә дә тидерергә ярамый. Ирем Илдарның 56 нчы размерлы курткасын иңемә элөп йөрдем. Өч айдан соң аппаратны салдырдылар, тик кул беләктән бөгелгән килеш катып калган, турайтып булмый. Шулай хәлдә концерт та алып бардым әле. Тураймый торган кулга папканы кыстырып, икенчесенә микрофонны тотып...

Өминәне тапкач, ел ярым декрет ялында утырдым. Ул вакытта да эшсезлектән тилмердем. Гел каядыр йөгереп, ниндидер мәсьәләләр хәл итеп яшәмәгәч, мин буламмыни ул!

Ә шулай да яраткан эшенән киткәнсең...

– Улыма ана назы житеп бетмәде, кызыма да шулай булмасын дип, тынычрак эшкә күчәргә ниятләдем. «Мәйдан» телеканалы ачылгач, Дамир Дәүләтшин белән Эдуард Үтәгәнов шунда эшкә чакырдылар. Үзе тыныч булмаган кеше өчен бер жирдә дә тыныч түгел икән лә! (Көлә.) Читтән генә карап тора алмыйм бит мин. Вакыйганың эчендә кайнамасам, үземне кирәксез итеп тоя башлыйм. Мин һәрвакыт иң кирәкле кеше булырга тиеш.

«Мәйдан»да, танылган жырчылар белән беррәттән, моңарчы исемнәре ишетелмәгән яшь жырчыларның жырлары да еш әйләндерелә. Редактор буларак, эфирга чыга торган жырларны нинди иләктән үткәрәсез?

– Чыннан да, безнең телеканалда азау ярган профессионалларны гына түгел, яшь башкаручыларны да, хәтта һәвәскәрләрне дә күрергә була, махсус сәхифәбез дә бар. Бәлки, кайбер жырлар камиллектән ерактыр да, тик без берәүне дә кире бормаска тырышабыз. Бөтенләй начар дигәннәр генә төшөп кала. Минем гел әйтә торган бер сүзем бар: яшьләр бозык юлда йөргәнче туган телендә жырлар яздыра, клиплар төшерә икән, моңа сөенергә генә кирәк.

Жәмгыятьтә дә, өйдә дә кирәкле булырга тырышам.

Синеңчә, уңышның сере нидә?

– Тырышлык, күңел биреп эшләү кирәк. Кайберәүләр югары үрләргә ирешүләрен уңышның елмаюы дип аңлата. Кул кушырып утырып кына үрләр яуланмавын яшьли аңладым мин. Шуңа күрә һәр тапкан тиенем, һәр уңышым өчен жиде кат тиремне чыгарырга туры килә. Уңыш миңа бер генә тапкыр елмайды: беренче курста ук төркемдәшләрем арасынан үземне генә телевидениегә сайлап алдылар. Тик бу уңыш ничек жиңел килсә, шулай ук жиңел генә китеп тә барды – анда озак эшләү насыйп булмады.

Эш, гаилә, дуслар, хобби... Барысына да житешү өчен вакытны ничек дөрес итеп бүлсәң, Айгөл?

– «Болай да эшен күп, тагын спорт залына да йөрергә ничек өлгерәсең?» – дип сорыйлар миннән. Өлгерәм, чөнки анда теләп йөрим. Кирәк эшкә һәрчак вакыт табып була.

Хәзер мәхәббәткә күчмәсәң, ул үпкәләп кебек.

Тәүге тапкыр гашыйк булган чагыңны хәтерлисезме?

– Хәтерли-им. Гыйшык уты йөрөгемә алтынчы сыйныфта укыганда керде. Рафис исемле малай иде ул. Озак кына очрашып йөрдек, армиягә дә озатып калдым. Тик ул бала-чага яратуы булган, күрәмсез.

Хатын-кыз яраткан ире ышыгында итәк тутырып бала үстерү, гаилә учагын сүндерми яшәү турында хыяллана, диләр...





– Без гаиләдә дүрт бала үстек. Әти-әнием төзегән гаиләгә карап, мин дә алар кебек тыныч оя кору турында хыялландым. Тик тормыш без теләгәнчә генә бармый бит ул. 19 яшемдә үк кияүгә чыктым. Фәнис белән кыш көне таныштык та, жәй ахырында кавышып та куйдык. Мәдәният институтының актерлык осталыгы бүлегендә Шамил абый Бариев белән Ренат абый Әюпов төркемендә укып йөргән чагым. Көтмәгәндә Шамил абый вафат булды. Бу вакыйга бик тетрәндерде, укырга дәртем калмады. Өченче курска укырга барып тормадым, Фәнис белән гаилә корып, Чаллыга күчеп киттек.

Тик, минемчә, тырышлык булмаса, уңышка салынып ятып кына бернәрсә дә барып чыкмый.

Улыбыз Альфред туды. Ә тагын бер елдан язмыш тез астыма китереп сукты: Фәнис кинәт кенә юкка чыкты, берәздән аның үле гәүдәсен таптылар. Күкрәгемә сабыемны кысып, берьялгызым калдым.

Бер көйгә генә аккан тормышыма көтмәгәндә... Илдар килеп керде! Аллаһка шөкер, бүген мин бик бәхетле. Илдар белән гаилә корып яши башлавыбызга сигезенче ел китте. Кызыбыз Әминәгә 6 яшь. Альфред инде 19 яшендә, Икътисад, идарә һәм хокук институтында укый.

Илдар белән ничек таныштың?

– Альфред таныштырды! Улым белән минем дә, Илдарның да тулай торакта яшәгән чагы. Кредитка алган компьютерыбыз ватылгач, Альфред төзәтергә Илдарны табып алып кәргән. Шуннан ул безгә кәргәләп йөри башлады, башта улым белән дуслашты, аннары

минем күңеләмә дә юл тапты. Кесәсендә акча булмас, үзе барыбер бүләкләр алып, күңелне күрергә тырышыр. Бик романтик кеше ул Илдар. Миңа күрсәткән игътибары белән алдыргандыр да инде. Хәрби кеше булса да, ул ижаттан ерак түгел. Балалар бакчасындагы Яңа ел бәйрәмендә Кыш бабай булды әнә. Булдыра алмас дигән идем, менә дигән итеп «ерып» чыкты. Шаккатып карап тордым.

Мин өйдә бер аякта сикереп, әтәч булып кычкырып йөри алам. Илдар да миңа кушылырга мөмкин. Бүген дә Альфредны уятыр өчен паровоз роленә кердек. Илдар, мин, Әминә, тагылышып, пу-пу дип кычкырып йөрдөк. Менә шундый инде без (көлә).

Тагын бер охшаш ягыбыз бар: икебез дә озак үпкә саклап йөри белмбез. Әле генә ут чыгарып кычкырышсак, биш минуттан инде чөкәрдәшәп сөйләшәбез.

Сезнең гаиләдә кем баш?

– Белмим. Мөгаен, икебез дә баштыр (көлә). Ике тәкә башы бер казанга сыймый, дисәләр дә, без сыябыз.

Береgez — музыкаль телеканалда баш редактор, көнөтөнә артистлар белән кайнаша торган кеше, икенчегез — хәрби. Балаларга игътибар каламы соң?

– Улым үскәндә, аңа игътибарым житеп бетмәде — шунысы гына үкенечле. Хәзер гаиләм белән күбрәк булырга тырышам... Альфред үскәч әйтте инде: «Әни, кайда идең соң син?» — диде. Хатын-кызның төп миссиясе гаилә учагын саклау, балалар үстерү булырга тиеш тә бит, тик безнең жәмгыять башкача корылган, эшләмичә яшәп булмый.

Син кемгә охшаган, Айгөл?

– Житезлегем белән әнигә охшаганмындыр, ә оештыру сәләтем — әтидән. Әни бик йомшак безнең, мин





- **Тулы исеме:**
Айгөл Вәлиәхмәт кызы
Нәбиуллина.
- **Туган көне:**
14 февраль, 1975 ел.
- **Туган урыны:**
Теләче районының
Олы Мөтәскә авылы.
- **Эш урыны һәм
вазыйфасы:**
«Мәйдан» телеканалының
баш мөхәррире.

катырак. Тормыш катырак булырга өйрәткәндер, күрәсәң.

Нәзакәтле нәфис Айгөлнең әйтсәң кеше ышанмаслык «кычкырып торган» берәр сыйфаты юкмы тагын?

– Экстрим яратам! Махсус дәресләр алып, атка атланып йөрергә өйрәндем. Парашют белән сикерергә теләгем бар иде, Илдар гына тыеп калды. Әле тагын су мотоциклын йөртеп карыйсым килә. Артта утырып йөргәнем бар, анысының бер кызыгы юк. Менә үзәң йөртсәң – бөтенләй башкадыр ул.

«Тимер ат»ны да иярләгәнсең...

– Рульдә 9 ел инде. Хәзер бишенче машинада йөрәм, беренче «тимер ат»ымны алган көн һаман хәтердә. Филармониядә эшләгән елларым. 100 мең сум акча жыйдым мин. Кредит алып, шул булган акчама кушып, салоннан машина алып кайттым. Берүзем! Әле ул вакытта йөртү таныклыгым да юк, укып кына йөрәм. Машинаны Филармония ишегалдына тәки кайтарып куйдым. Ул юлда туктап калулар, кабызалмый азапланулар... Белгән кеше белән алырга кирәк бит инде югыйсә. Шулай бервакыт Теләчедән туйдан кайтып барабыз. Баянчы белән тавыш операторы да бар, бөтен аппаратура минем «Нексиа»га төялгән. Кисәк «тимер ат»ым сүнде дә калды. Сәгать төнгә ике, урамда декабрь, юлда бер жан әсәре юк. Тегеләр дә, мин дә машинаның «м» хәрефен дә белмибез. Әле ярый бер машина очрап, безне тарттырып кайтты.

Тормышыңда югалтулар күп булган. Сынаулардан сынмаска нәрсә көч бирә?

– Дөньяны гел үзем тартырга өйрәнгәнгә, ир жил-кәсенә салынып яшәргә күнекмәгәнгә, эчемдә ачу сакламаганга бирешмим бугай мин.

Кайсы заман кешесе син, Айгөл? Үткәнгә карап яшисеңме, бүгенге тормышыңны гына уйлыйсыңмы, әллә, вакыт пәрдәсен ачып, киләчәккә күз салырга яратасыңмы?

– Үткән тормышны онытып булмый. Элек: «И Ходаем, яшәргә бер почмак бир», – дип сорый идем. Баракта да, тулай торакта да, кешедә фатирда да тордык бит. Эшен дә табам, эшлим дә, яшәргә почмак кына бир, диюемне Аллаһ ишетте. Шөкер, бүген жылы куышыбыз бар. Яшәр урыны булмаганнарга хәзер дә кызганып карыйм. Ялгыз гына бала үстерүче хатыннарыны жәллим. Чөнки үзем шул киртәләр аша үттем. Юлда балалы хатын торса, машинамы туктатып, утыртмый калганым юк. Күпме шулай кул күтәреп юлда басып тордым. Тормыш миңа жиңел генә бирелмәде. Кемгәдер бәхет бик тиз елмаерга мөмкин, миңа ул жиде кат тиремне чыгаргач кына килде.

*Бөтенесен дә үзем сынап, тотып,
йөреп, сикереп карарга кирәк миңа.*

Бүгенге көн белән яшим мин, ерак китеп уйлаганым юк. Мин бүген яшәргә тиеш, өч елдан соң булчак тормыш өчен түгел. Киләчәктә дә барысы да яхшы булыр – мин моңа ышанам.

Фәнзилә МОСТАФИНА





АНЫҢ
БЕЛМӘГӘН
ӨЛКӘСЕ, ЭШЛӘП
КАРАМАГАН
ЭШЕ ЮК.
ҮЗЕ
ИКЪТИСАДЧИ,
АШЧИ, ТЕГҮЧЕ,
ЧИГҮЧЕ, БИЮЧЕ,
ҮЗЕ ФОТОГРАФ,
ДИЗАЙНЕР,
БИЗНЕС-ЛЕДИ,
СПОРТЧИ,
ӨСТӨВЕНӘ,
ҮЗЕ ЯШЬ, ЧИБӘР.
ИСЕМЕ — ЗӘРИНӘ.

БЕЗ БУЛМАСАК, КЕМ?



Лилия
ГӨРӘЕВА

З

әринә Калменова Казакъстанның Актүбә шәһәрәннән. Казакъстанда туып-үссә дә, чып-чын татар кызы ул. Татар әти белән татар әнидән туганга гына түгел, ә жаны, рухы белән дә татар кызы. Нәсел төбе Татарстанның Әтнә районы Кече Әтнә авылыннан. Әтисе Габделфәт абзый — шул авыл егете.

Зәринә белән ничек таныштыкмы? Бөтендөнья татар хатын-кызларының «Ак калфак» ижтимагый оешмасы уздырган кызыклы бер мастер-класста очраштык без аның белән. Төрле төбәкләрдә сибелеп яшәүче актив татар кызларын жыеп, калфак белән изү чигәргә өйрәткәннәр иде ул чакта. Зәринәне әнә шунда күреп алдык. Ул үзенә тиешлесең әллә кайчан чигеп, эшен бетергән дә, күршесенекен чигешә иде. Өстендә жыйнак кара күлмәк, коңгырт чәчләренә чигүле калфак кадап куйган. Әллә шул калфагы белән жәлеп итте инде... Гап-гади күлмәк белән энжеле калфакны шулай матур итеп яраштырып киюе күңелгә кереп калды бугай.

Туйлар

– Төп эшем – туйлар оештыру. Бу өлкәдә мин инде ун еллап. 2003 елда туйлар уздыру белән шөгыльләнүче бер фирмага эшкә урнашырга килдем. Атна бие очрашуга йөрттеләр, әмма ахырдан эшкә алмадылар. Миннән кайтышларны алдылар, ә мине юк. «Ни өчен?» – дигән соравыма: «Киләчәктә безгә конкурент булуыңнан куркабыз», – дигән җавап ишеттем. Минем ише кыносиз кыз өчен бу бер этәргеч булды. Минне эшкә алудан баш тарткан шушы ханым аркасында үз-үземне сынап карарга ният иттем. Үз көчемә иң элек үземнең ышануым кирәк иде. Беренче мәлләрдә дус кызым белән икәү эшләдек. Буш урында булдырылган бизнес иде бу. Акчабыз юк югын да, әмма бездәге идея һәм хыял!.. Шуның белән алдырдык та. Әлбәттә, ялгышулар да, күнел кайтулар да, күз яшьләре дә булмады түгел, кая инде алардан башка?! Мин баштарак бәйрәмнәренң фәкать күнел ачу ягын гына кайгырта идем, тора-бара кичәнәң сценарийен төзеп, үзем үк алып бара башладым, зал бизәү нечкәлекләрен үзләштердем. Безнең татар туйлары казакъ туйларынан күнеллерәк уза. Татарлар җыр-бию, кызыклы уеннар ярата. Казакъларның туйлары башкача – алар борынгы йолаларга зур игътибар бирә, уен-көлкөгә күп урын юк. Кунакларга сүз биреп, озаклап аларны тыңлыйлар. Казакъ туйлары ике көн бара. Беренче көнне көләшнәң туганнары, дуслары бәйрәм итә. Кияү ягыннан катнашучы аз. Икенче көнне исә киресенчә, кияү яклары бәйрәм итә. Никах бу көнне заҗста төркөлә, аннан яшьләр мәчеткә керәләр. Татар көләшләре заманча туй күлмәкләренә өстенлек бирсә, казакъ көләшләре борынгы милли үрнәктә төгелгән киёмнәрен кия.

«Тырышлык һәрвакыт җиңеп чыга», – дияргә яратам мин хәзер. 2010 елда үземнең бию студиямне һәм фитнес залымны ачтым (дәресе, ярты елдан соң фитнес залын ябарга туры килде). «Махаон» дип аталган шоу-балетыбыз эшли башлады. Аның ачылганына быел биш ел була. Корпоратив кичәләрдә, туйларда, төрле бәйрәмнәрдә чыгышлар ясайбыз. Төркемдә биш кеше – өч кыз, ике егет. Биюләрен бергә куябыз, күнекмәләрен (аның модалы яна сүзе бар – стретчинг, диләр) үзем үткәрәм. Әле менә икенче заҗаста состав туплый башладым. Кастинглар уздырабыз. Беррәттән балалар өчен бию студиясе дә ачмакчы буламын.

Зәринәненң тарих дәфтәре

Аның шактый калын тарих дәфтәре бар. Үл дәфтәренң барлыкка килүен Зәринә болайрак дигән иде. Көннәрдән бер көнне башында кинәт туган уй хәйран иткән кызы: нәсел чылбырының фәкать өч кенә буынын белә икән бит ул! Ерак әби-бабалары кем булганнар, ничек яшәгәннәр, бу дөньядан ничек киткәннәр? Нигә алар хакында берни белми ул?! Бүгенге көндә Татарстанның Биектау районында гомер итүче Рәшидә әбәкәе, әти-әнисе исән чакта алардан бар белгәннәрен сөйләтеп калырга тырыша хәзер. Сөйләгән һәр

сүзләрен дәфтәренә терки. Нәсел агачын – шәжәрәне җиде буынгача торгызу өчен, ай-һай, тырышырга кирәк әле. Әмма торгыза алган кадәр дә балаларына, оныкларына нинди зур ядкар булчак бит. Татарстанга бер кайтуында авылдан авылга, йорттан йортка йөрәп борынгы әйберләр дә җыйган әле ул. Узган гасыр башында ук чигелгән ул калфак-кәләпүшләр, каюлы читекләр, намазлыклар (кемнәрдәр хәтта ефәк шәлләренә кадәр биргән) хәзер «Шатлык» берләшмәсе музейда саклана.

Зәринәненң тормышында бәйрәмнәр күп. Чөнки... ул үзе шул бәйрәмнәрен оештыручы.

«Шатлык»лы еллар

Тарих белән кызыксына башлавына да «Шатлык» гаепле. Хәер, «Шатлык»та гына түгел сәбәп. Урам ташларына кадәр тарих сәңгән Татар бистәсендә яшә дә, тарих белән кызыксынма, имеш. Кайчандыр бу бистәдә татар мәктәбе дә эшләгән. Җәлилчеләренң берсе – Гайнан Кормаш, армиягә алынганчы, аның директоры булып торган. Хәзер «Шатлык» милли-мәдәни берләшмәсе каршында эшләүче якшәмбе мәктәбе һәм Актүбәненң бер урамы аның исемен йөртә, һәр елны яшьләр, җыелып, бу урамга агачлар, чәчәкләр утырталар икән. Актүбәдә Гайнан Кормашның сәңлесе Дания апа Гыйззәтуллина яши. Татар-башкорт яшьләрен үз тирәсенә туплап, татарлыкларын онытырга юл куймаучы «Шатлык» милли-мәдәни берләшмәсе 1999 елда оешкан. Зәринә аңа сукмакны 2008 елда салган. Татар теле дәрәсләре җәлеп иткән аны. «Бер дәрестә утызар сүз өйрәнә идек. Дәрәсләр уен рәвешендә узганга, бар да истә кала торган иде», – ди ул. Соңрак аның үзен дә бирегә укытучы итеп чакырганнар. Балаларга татар халкының борын-борыннан күчә килгән кул эшләрен өйрәтә ул. 2004 елда «Шатлык» берләшмәсенң бер бүлегә сыйфатында «Мирас» яшьләр оешмасы барлыкка килгән. 14 кеше йөри башлаган булган, хәзер инде «Мирас»лы яшьләр саны илледән арткан. Зәринә аларның әйдәмәны. Татар яшьләре дөньяның кайсы өлкәсендә зур очрашуга җыела, алар – шунда. Шигарьләре: «Без булмасак, кем?» Бурычлары зурдан – татар-башкорт яшьләренң милли үзәгын үстерү, телне, әдәбиятны өйрәнү. «Татар телен белгәннәр тагын ундүрт телдә аралаша ала, диләр бит, – ди Зәринә. – Казакъ яшьләре барысы да үз телләрендә сөйләшә, аларда туган телен белмәүчене очратмасың. Без алардан киммени? Безнең дә үз телебезне онытырга хакыбыз юк!»

Сүз дә юк, хәзерге яшьләр бик актив. Үзләренң кайсы нәселдән булуын беләселәре килә, тарих белән кызыксыналар. Тарих ул – без, шушы дөньяга килеп киткән кешеләр. Яшьләр, безнең Зәринә кебекләр – тарих агачының яна яфраклары. Тарих елъязмасына яңа юлларны инде алар терки.



БЕЗ БУ ЖИРДӘ КУНАК КЫНА



Роза
КАМАЛЕТДИНОВА

АВЫЛДА БЕР ЧИБӘР БУЛЫП БУЙ ЖИТКЕРГӘН
УЛ. СУГЫШ УТЫ КИЧЕП, КҮКРӘГЕНӘ
ОРДЕН-МЕДАЛЬЛӘР ТАГЫП КАЙТКАН
ВЗВОД КОМАНДИРЫ ӘБЗАЛ АК КҮҢЕЛЛЕ
КЫЗНЫ СӨЕП, БЕРДӘНБЕР ЯР ИТКӘН.

Кайнанага Аккилен, каен сеңелләргә – Акжиңгә, дүрт кызына Акъәни, оныкларга Акъәби, милләт өчен бик күп игелекле гамәлләр кылган әнесе хажи Гыйльмулла хәзрәт Хәлиуллинга (рәсемдә алар бергә) фикердәш-сердәш булган ул.

Туган җир яме

Бола буендагы Ташкичү авылын-да якты дөньяга сигезенче кыз булып аваз салган ул. Бәбидән котылган Бибигалия апаның хәлен белергә кергән күрше хатыны саксызлык күрсәткән, әллә чынлап, әллә юри: «Ни хикмәт бу, кыз туа да кыз туа сездә. Инде монысы үлсә дә бик елама, Галия аптый. Бер малай кирәк бит әле Зәкиулла абзыйга кулалмашка», – дип ычкындырган. Ике сабыен – бер кыз белән улын жирләргә өлгергән хужа, шулчак ярып, күршесенә чак кына салып жиһәрмәгән! Күрше хакын, кеше хәтерен саклап яшәүне гадәт иткән итагатылелеге генә усаллыктан тыеп калган. Әмма авыр сүз күңелендә төер булып укмашкан. Шуңамы, бу кызына иркә-наздан өлеш мулрак та чыккан. Хәер, ике елдан соң дөньяга аваз салган төпчек улын – Гыйльмулласын да бүтән балаларыннан ким яратмагандыр Зәкиулла абзый. Атасының теләк-васыятен үтәп аның дин-исламны торгызу юлында армый-талмый эшләгән, авыллардагынамы, хәтта ки Казан каласының уртасында агачтан бер дигән искитмәле «Мәдинә» мәсҗеден төзеп куячагын, авылда, районда 9 мәчет салуны башлап йөриячәген дә әйтсәк...

«Бәхете белән туган булсын!» дигәндер дә, шул заманда киң таралган җырдагыча, кызга Өммегөлсем дип исем куйгандыр әти кеше. «Бас әйдә, Өммегөлсем, / Идәннәре бөгелсен. / Басуыңда зур бәхетнең / Чаткылары күренсен!» Бию көненең сүзләре кызның мәңгелек юлдашына әйләнгәндер шул, яшьтән үк оештыру сәләтенә ия Гөлсем Зәкиуллина туган ягын агарту, мәданиятне күтәрү, авыл яшьләренә ялын ямьләрәк, күңелле һәм файдалырак итеп оештыру хасиятенә баш-аягы белән чумган. Клуб мөдире, режиссер да ул, сценарист, китапханәче, агитатор, пропагандист та...

«Кешедән ким дә, артык та түгел, бүтәннәр ничек яшәсә, шулай яшәдек», – сиксән бишне тутырган Гөлсем апа ил белән уртақ шатлыктарны бәхет санаган. Кайгы-хәсрәтләр аларны да читләп үтмәгән.

Урланган балачак

Бердәнбер абыйлары – Газизулланың тальян гармун тартып: «Йә кайтырбыз, йә кайтмабыз, / Сау булыгыз, туганнар» дип җырлап урам әйләнгәнә үсмер кыз хәтеренә онытылмаслык булып уелып калган. Кара мөһерле кәгазь – Смоленск янында улының һәлак булу хәбәрен алган әнкәсенә ачы күз яшьләре үзәк-бәгырьләргә үткән. Күкрәк баласын кочып, Нәгыймулла җизнәләрен фронтка озаткан иң олы апалары Бибиһәдиянең дә газиз гомере сугыш кырында ятып калган ирен көтеп узган бит әнә. Юанычы – улы Гомәрне яхшы кеше итеп үстерү хасияте, әлбәттә, тол хатынның ялгыз тормышын күркәм сабырлык белән баеккан.

– Колхоз эшенә җигелгәндә унбер яшь кенә иде миңа, – дип хатирәләр яңарта Гөлсем апа. – Әти-әни, апалар һәммәсе кырда. Өйдә бер мин дә, жиде яшәр Гыйльмулла туганым кала. Ашарга пешерү дә, өй җыештыру да минем өстә. Өчәрдүртәр оя каз-үрдәкне энем белән икәүләп күлгә куу, басуга кермәсеннәр дип, каз көтү... Керсәләр, беттең, штраф дип кот оча.

«Эшкә ник чыкмыйсыз?» – дип безнең ише бала-чаганы кәңсәләргә чакырттылар да бер бүлмәгә ябып куйдылар. Тоткын булдык, елашабыз. Кая ул башка колхоз эшеннән калу! Утауга йөрү, печән әйләндерү, ындырда ашлык җилгәрү – берсе дә калмады. Уку башланганчы дәвам итә иде бу хәл. Сугыш елларында уку да онытылды. Ашлыкны кырып-себереп көз көне хөкүмәткә тапшырып бетерәләр. Язын, чәчүлек орлык калмагач, район үзәгеннән кул арбасына төяп, чәчәргә ашлык ташыйбыз. Ирләр, хәтта атлар да фронтта. Буадан безгә кадәр утыз чакрым юл үтәсе. Нич онытмыйм, яз башы иде, жир тун. Үзле балчык аякка, тәгәрмәчкә сылана. Апа арбаны көч-хәл белән сөйри, мин арттан этәм. Аяк тая, туң жиргә үкчәне тери-тери этәргә тырышкан буламын. Апа борылды да, рәнҗеп: «И сеңлем, бер дә этмисең бит, бигрәк авыр ич», – дип елап жиһәрде. Ул елый, мин елыйм.

Ару да җиткән, нахак сүз бигрәк тә үзәккә үтә икән. Ул чакта бер сүз әйтмәдем. Еллар узгач, җитмеш елдан соң, михнәт чиккәнне искә төшереп утырдык та: «Апам, тырыша-тырыша уфалла арбасын эткән аркылы, миңа: «Булышмыйсың» дип әйткән идең», – дидем. «И бәгърем, шулай дидемме? Кичер инде мине, гафу ит!» – дип тагын елаштык.

Сау-сәламәт озак яшәү табигать сереме, әллә мөҗизамы?!

Ат тарта алмаслык йөк тартканбыз ич. Ачлык. Хәл юк. Яшәргә, эшләргә кирәк. Кырда арыш йә бодай уып тамак ялгарга азапланганга закон аяусыз – төрмә. Әле дә оныта алмыйм, Сафиулла абзый кызы Сажидә күкрәкчәсенә борчак тутырган икән. Районнан вәкил бар дип безне тентиләр. Сафиулла абзый – бригадир, Сажидәне ярдыгына. Көчкә хатыннар аралап алды. Кем белә, мәҗбүр булгандыр, бәлки – бүтәннәргә дә сабак булсын дигәндер. Кырдан, ындыр табагынан эштән кайтканны саклап кына торалар иде ич. Берсендә Хәтимә исемле кызыбыз яулыгына төйнәп арыш уып алган. Вәкил белән бер укутучының качып торганын күреп, чабарга тотынган бу. Ул чаба, тегеләр чаба. Төенчеген арыш арасына ыргытып качкан. Табылдыкны тотып ындырга килгән болар. «Кем яулыгы?» Яулык та кадерле заман бит, артында бүтәнә юк. Әнисе Маһибәдәр апа: «Хәтимә яулыгы бу», – дип әйтеп ташлый. Ундүрт яшьлек кызы бер кило да ике йөз грамм арыш урлаган дип, биш елга хөкем иттеләр. Унтугыз яшендә генә кайтты. «Андагы хәлләрне сөйләсәң, кеше ышанмас, – дияр иде. – Мин олы апалар – тоткын хатыннар бик нык саклады. Ярты адым артка калсаң беттең, ирләр тартып кына ала. Ә аннан... Сине мәсхәрәләү берни тормый», – дия иде. Бәхете булмады бахырның, ире эчә торган кеше туры килде. Ике баласы бар иде, яшьләй харап булды шул.

Күңелле чаклар

Уйлап утырам менә, эш белән узган гомер. Эш бәхете язган икән безгә. Әллә мактауларга исебез киткән, алны-ялны белми чапканбыз. Хезмәт көне юк, мактап газетага язалар – шуңа тырышканбыз, ахры. Холык шундыймы, белмәссең. Ясмык, борчак кишәрлекләрен бүлеп бирәләр, кара тиргә батып эшлисең, кайтып мунчада коенып-юынып чыгасың да – клубка! И безнең замандагы авыл!

*«Кешедән артык йә ким
жиребез юк, алай да өлге
булып яшәдек, шөкер».*

Сугыштан соң яшәүнең кадерен белеп, гөр килеп, уйнап-көлеп, һәр мизгелне күңелле итеп яшәргә тырышканбыз бит. Яуга киткәннәр, кайтмый калганнар өчен дә яшәлгән әллә... Чынлап, нинди генә спектакль, концертлар куймадык, нинди генә кичәләр оештырмадык! Театр куябыз дип, сыер савучы, тракторчы, һәммәсе атлыгып тора. Миндә эшен булмасын диюче юк, шигырен дә ятлыйлар, жырын да өйрәнәләр. Биюне әйткән дә юк. Клуб шыгрым тулы була, диспут-әңгәмәләр үткәрәбез: «Нәрсә ул бәхет?», «Мөхәббәтне ничек сакларга?» – олы-олы апалар килеп утыра, сорау бирә, сөйли. Үземә утырырга урын да калмый. Берсендә күрше апага әйтәм, бала-чагаңны ияртеп йөрми, үзең генә килсәң булмыймы, ичмасам, дим. «Ничек, кемгә калдырыйм, миннән алда киенеп куялар, күңелле ич монда», – ди. Үзем дә өч балам булгач, Алабугага мәдәни-агарту училищесына укырга кереп, читтән торып белем алдым. Курс эшләремне үрнәк итеп күрсәттеләр.

Бәхеткә, кайнамам да бик яхшы кеше булып чыкты. Дус яшәдек. Балалар ялгыз кала дигән уй башка да кермәде. Шуңа күрә генә кырык дүрт ел буе һәр көн кич чыга торган шундый эштә эшли алганмындыр да инде. Югыйсә эш-мәшәкәт дигәнә хәттин ашкан, кунак-төшем-

сез, кешесез торган көн юк.

Этиләре Әбзалетдин данлыклы агроном иде. Казаннан да, районнан да кем генә килми. Бүтән жирдә берәр әбидә аш-су көйләтеп кунак сыйлыйлар. Кем генә килсә дә, безнеке өйгә чакыра. Пешер-төшер, өлгер генә. Бәләкәй генә өй тулы кеше, ник бер тапкыр ызгыш-гауга купсын. Алай да, үзезгә йорт житкөрмәкче булдык. Идәне-түшәмә өзер, кершәндәй ап-ак миче куыра-еп утыра. Сүз уңаеннан, әтибез Зәкиулла тирә-якка билгеле миче иде. Сугыш елларында, хәер, сугыштан соң да ятим-жилпе, ярлырак гаиләләргә бушка мич чыгарганын хәтерләүче байтак. Шуннан – шул, йорт өзер.

Ә без күченүне сузабыз. Берәү әнкәйгә «акыл бирә»: чыгып китә белмәсәләр куып чыгар син аларны, ди икән. Кайнамам шуны сүз итеп кайтып сөйләгәч, күчендек. Бик авыр булды. Ярты сәгать үттемә-юкмы, бер бөтен ипи, бер шешә керосин тотып әнкәй кереп житкән. «Нәрсә елап утырасың? Чөй куй, бергә яшәдек, моннан соң да бергә яшәрбез», – ди. Аннан үзе дә шушы йортка, безнең янга күченде.

Һөнәрле гәүһәрледән артык

Гөлсем апаның төпчеге – Яшел Үзәндәге «Алчәчәк» балалар бакчасында рус балаларына татар теле укытучы Гүзәл Мифтахова сөйли:

– Үз әнисе һәркемгә бик кадерле. Сүз дә юк. Әмма безнең әни кебек уңган-булганнар сирәктер ул. Миңа шулай тоела. (Ялт кына тора да гажәеп матур итеп бәйләнгән бишмәт киеп чыга.) Күрегебезче, сәнгать әсәре түгелмени бу? Оекбаш, бияләйләрне әйткән дә юк, күпме күлмәк, кофта, итәк, бишмәткә кадәр бәйләп кидерде ул безгә. Шаккатып, ничек болай бай яшисез сез, дия иде дус-иш. Ә ул, берсе кечерәйсә, сүтә дә икенче төрле итеп бәйләп бирә. Кулы кулга йокмый, бизәген отып ала да, карап та тормый, бәйли дә бәйли. Күз нурлары бизәккә әйләнгән шәлләрен генә күрегебез! Сиксәнне ваклагач, төсем булып дип,

дүртебезгә дә бертөрле бизәкле шәл бәйләвенә әле дә ис китә.

– Шөкер, зинһен дә көчендә әле. Саулыктан да зарлану гөнаһ булып. Иң кирәге – күз генә начарайды, – дип офтанып куя Гөлсем апа.

– Күзлек өстенә лупа куеп, һаман шигырьләп укый әле ул. Әллә ничә төрле газета-журнал яздырып ала. «Сөембикә»не ярата. Бер ел калдырмый алдырган. Ышанасызмы, кырык биш ел буе жыеп, төпләтеп, саклап тота ул аларны. Татар теле укыткач, миңа эшемдә кирәк чаклары була. Кистерми, бөкләтми. «Күчереп ал да кире үз урынына куй», – дип кенә тора.

– Укымаган, китаплардан гыйлем жыярга атлыгып тормаган яшьләрен кызганам мин. Зинһенне баета, күңел офыкларын киңәйтә бит уку. Китеп-журнал бик кадерле чакта яшәдек шул без. Ташкичүдә чакта әле, кайсыдыр елга кадәр басылган китапларны списать итәргә куштылар. Ни генә юк, дөнья әдәбиятынан тәржемәләр бар иде. Келәткә бикләп әсир иткән китапларны жәлләп еладым. Гүя жанлы алар. Рәнжеп яталардыр сыман тоелды.

«Карагы шәп иде»

– Безнеке кебек бакча авылда бүтән юк иде. Әниң розалары күз явын алырлык. Ал, кызыл, сарыларына кадәр үсә, чәчәк ата. Жәннәт бакчасымыни! Туйга, туган көннәргә чәчәк сорап киләләр, кызганмый әни, бирә дә жибәрә.

– Гөлфинур исемле үсмер кыз Казанга укырга китәргә, биолог булырга хыялланды. Серен сөйли: «Кеше арасына киярлек күлмәгем генә дә юк шул...» – ди. Бер дә кимәгән күлмәгемне сандыктан алдым да кидердем. Кызлар – Мәскәүдә, әллә нинди яңа модалы киёмнәр жибәреп торалар. Жәлмени яхшы кешегә. Укыды, биолог булды. Селекция белән шөгыльләнде. Яңа сорт роза үсентеләре, мәк, тагын әллә нинди чәчкә-гөл орлыклары алып кайтып куандыра иде. Әни дә тәрәз төбә тутырып гөл үстерергә яратты. Мин дә маһирланып киттем. Күңел биреп караганны ярата нәзберек чәчәкләр дә.

Бер елны эре чәчәкле мәкләр басты бакчаны. Су сибеп йорим, әзмәвердәй өч егет койма янында тукталды. «Мәгезгә зыян китерми генә сутын суыртып алайкчы», – ди берсе. Наркоманнар истә-оста юк чак әле бу. Кем белгән аларның холык-фигылен. Китегез, кит, димен. Таң алдыннан кыштырдау ишетеп тәрәзгә килсәм, төбе-тамыры белән йолкып яталар мәкләремне. Тәрәзә төям, куркытам, имеш. Жыеп чыгып киттеләр. Теге спектакльдәгечә: «Караклары шәп иде», – дияргә генә калды. Тәрәзәгә таш атсалар да, берни эшли алмас идең. Карак дигәннән... Роза-гөлгә кызыгучы азмыни? Берсе, сындырып жыймакчы булган, энәле бит, чәнчи. Кибәргә элгән жирдән Ләйсәннең күлмәген йолкып алган. Мәскәүдән апасы жибәргән затлы күлмәк тишкәләнеп беткән. Үкереп елый оныгым. «Ярар инде, кызым, елама. Берәү кызы янына ашыккан, чәчәк биреп куандырасы килгәндер. Кибетләр ябык. Юк та әле затлы роза кибеттә. Сөйгәнән сөендергән», – дип юатырга тырышкан булам. Чәчәктән бигрәк күлмәгә жәл шул оныгыма.

Әллә нинди ел булды ул, берсендә Казан кунаклары белән әтиләре бакчада төн ката кәф-сафа корып утырган. Абзар ишеген кемдер ачык калдырган. Сыер саварга чыксам, һушсыз кала яздым, каз-үрдәк, сарыклар жирне «сөрәп» чыккан. Кишер-чөгәндер, кыяр үсентеләре жир өсте тулып ята, розалар сынып беткән. Иремнең: «Әллә елап утырасыңмы шулар өчен?» – дигәнә бик авыр ишетелде. Шулай язган Ходай, дидем дә бетердем.

– Кайчак без алай түгел, болай, дип яшьләргә гаепләргә яратабыз. Төрле кеше бар бит. Ләйсәнгә кыйммәтле телефон алып бирдек, – дип сөйли Гүзәл. – Берсендә дус кызы белән паркка ките бу. Күп тә үтми, телефон шалтырый. «Кызым, ни булды?» – дим. Ир-ат тавышы: «Ләйсән телефонымы бу? Килеп алыгыз», – ди. Коелып төштем, сүз дәшә алмыйм. Әйткән жирләренә барырга куркам. «Ярый, монда тагын бер сан бар, шунда шалтыратабыз», – дип сүзен бетерде. Ничә

үлеп ничә терелгәнмендер. Бераздан кызым хәбәр бирә: телефонын ялгыш төшереп калдырган булган. Ике егет тапкан. «Китереп бирделәр», – ди. Телефоннарын да аласың бар ие. Күчтәнәч илтер идем, дим. «Иптәш кызымда мең тәңкә бар иде, бирмәкче булган идек. «Сез, нәрсә, саташтыгызмы әллә?» – дип кул селтәп китеп бардылар», – ди.

Сандык кыйссасы

Әбзалетдин кызларын үскән чакта да, хәтта хәзер дә ил-көнгә үрнәк итеп сөйләүләре хак. Булдыклы, тыйнак, ярдәмчел дүртесе дә. «Олысы Гөлшат унны бетергәч тә Мәскәүгә китте. Һөнәр алды, фабрика укуы аны. Башта контролер иде, аннан үзләрендә баш бухгалтер иттеләр. 62 яшьтә, әле дә эшли. Флерам шәфкать туташы, Коми Республикасына китеп озак еллар эшләде, йөрмә читтә, дип, чакырып кайтардык. Бик сагына дусларын, эшләгән жирен. «Мин анда командир идем», – ди. Хәер, монда да яраталар үзен. «Дельфин» шифаханәсендә ул хәзер. Венерам да шәфкать туташы. Мәскәүдә гинекология бүлегендә эшли. Ил-көн күзендә хөрмәт казанды. Ире бик башлы кеше булып чыкты. Киявебезне әйтәм. Нижгарлар тырыш халык бит. Аш-су остасы – повар иде. Илдә үзгәрешләр башлангач, бәләкәй генә бер ашханәне арендага алып, кафе ачты. Жан тырмашып үз эшен көйләде».

Һәм шул Рәфикъ кияү, Гөлсем ханымның хажга барырга хыялланганын белеп, хаж сәфәренә житәрлек акча бирмәкче була.

– Хикмәт юмартлыкта гына түгел, жиннеләң әнисе бик иртә вафат булган. Үз әнкәсенә күрсәтә алмаган кадер-хөрмәтне Акъәбигә күрсәтергә теләве табигый. Аламы соң әни, фәкать үзәң жыйган хәләл акчага гына фарыз хаж гамәле, дип, шунда ук баш тартты. Тиенләп жыйса жыйды, изге Мәккә туфрагына баш орырга ашкынды, – дип сүз жебен ялгап жибәрә Гүзәл.

– Гыйльмулла хәзрәт Мәскәүдән очсаң сәфәр арзанрак дип киңәш

итте. Кызым озатып калды. Шөкер, авыр, жаваплы бурычым үтәлдә. Ходай кабул итсен!

Әмма кияү дә әйткән сүзен үтәми кала торган зат түгел. Изгелек эшлим дигән кешегә жәе чыга ул. Яшел Үзәнгә күчәнгәч, картын жирләгән әбисенәң иске йортта яшәве аңа да тынгы бирми. Сугыш елларында фидакар хезмәтә өчен медаль алган ветеран әбигә фатир алу мөмкинлегә туа. Ләкин бүленгән акчаның бер бүлмәле яңа фатир өчен житенкерәмәве ачыклана. Кияү житмәгән сумманы бер сүзсез үзе түли. Бик әйбәт ремонт ясата, өр-яңа жиһазлар сатып ала. Ә кызлары йорт ачкычы белән бергә әбигә үгет-нәсыйхәт бирмәкче була. «Әни, өңәң жиһазлы, бар дөньяң ялт иткән. Рәхәтен күр. Иске-москынны алып йөрмә, калсын». «Сандыгымны алам!» – ди әби, ике сөйләшмәслек итеп. «Анда сандык сыймас шул». «Сандыгым сыймаган жиргә мин дә сыймам!» Өй түренә иң әүвәл әбинәң сандыгы килеп кунаклай.

Белгән-күргән аны яратып, Акъәбиебез ул безнең ди икән, монда хикмәт бар.

– Ничек калдырыйм, үлемтекләрем ич анда, – ди гади генә. Өсти:

– Без бу жирдә кунак кына. Хак Тәгалә каршына баргач расланыр кемлегез. Әти васыятен үтәп һәммәбез намаз-ниязлы булдык.

Күңелемнән озын гомернең серендә дигән сорауга жавап эзли.

■ Озын гомернең сере – татулыкта, билгеле.

■ Хәрәкәттә – бәрәкәт.

■ Ачуланма. Кешегә явызлык теләмә.

■ Елмай. Кыен хәлгә калганда да күңеләңне төшермә. Үз-үзенә тәнкыйть күзе белән карый белгән кеше зирәк, акыллы.

■ Игелек эшлә дә суга сал, балык белер, балык белмәсә Халикъ белер.



ТАТАР КЫЗЫН ӘГӘР ТАНЫЙМ ДИСӘН...

МӘСКӘҮ ШӘһӘРЕНЕҢ «ПЛАНЕТА КВН»
СӘХНӘСЕНӘ КҮТӘРЕЛГӘНЧЕ «ТАТАР КЫЗЫ-
2014» ФЕСТИВАЛЕ БАШТА РОССИЯ ТӨБӘКЛӘРЕ
БУЙЛАП УЗДЫ: ТҮБӘН НОВГОРОД, ПЕНЗА,
ПЕРМЬ, ЧИЛӘБЕ, ЕКАТЕРИНБУРГ, САНКТ-
ПЕТЕРБУРГ, САМАРА...

Туашларның иң-иңнәрен генә сайлап алдылар: милли гореф-гадәтләребезне, йолаларны, тарихи мирасны, мәдәният-сәнгатьне, телне... белгәннәрне. Бәйгене оештыручылар өчен (РФ Дәүләт Думасының милли эшләр комитеты, Федерация Шурасының фән, мәгариф һәм мәдәният комитеты, Татар федераль милли-мәдәни автономиясе, Татарстан Республикасының мәдәният министрлыгы, «ТАТProject» милли-мәдәни берләшмәсе) шартларның соңгысы – туган телне камил белү – барысыннан да мөһимрәк иде.

Фестиваль, алдан вәгъдә ителгәнчә, бөтен татар дөньясын шаулаткан зур вакыйгага әйләнде. Жиңүче тажын Алинә Гыйззәтуллинага (Уфа) кидерделәр.

– Алинә, титуллы «Татар кызы» булу ничегрәк?

Хис-тойгылары ташып торса да, ул татар кызларына хас тыйнаклык, тотнакчылык белән җавап бирде:

– Бәйге тормышымны тамырдан үзгәртте, димим. Анда алган тәҗрибәне дә көндәлек тормышымда кулланам, дип әйтә алмыйм. Ул минем тормыш картинамын бер сурәте булды. Мөһим сурәте. Ә болай... мине таний башладылар! Яхшымы бу, начармы – анысын әйтә алмыйм әле, ләкин миңа ошый.

Күрәсәң, мин Алинәнең җавабыннан пафос көткән булганмындыр, янәсе, хәзер бөтен татар кызларының тәрбиясе өчен җаваплылык аның җилкәсендә яисә планетаны явызлыктан коткару минем кулда дигән кебегрәк, мәсәлән. Алай димәде Алинә. Гомумән, башка «мисс»ларга кебек, «Татар кызы» жиңүчесенә таж белән бергә мәҗбүри бурычлар кидертмәгәннәр. Бүгенге көндә – ул КФУ студенты, модель һәм «Мин – волонтер» хәрәкәтен оештыручыларның берсе. Күптән түгел аны спортның су төрләре буенча Казанда үтәчәк Дөнья чемпионатының илчесе итеп

билгеләгәннәр. Саный китсәң, иҗтимагый бурычлары да шактый җыела икән.

Гомумән, узган 2014 ел Алинә өчен уңышлы булды: башта ул Уфада үткән «Нәүрүз гүзәле»ндә Гран-при алды, аннан соң Мәскәүдә узачак «Татар кызы»ның сайлап алу турынын узып, финалистлар исемлеген ачып жиңәрде. Жиңел генә үтелгәнме бу сынаулар?

– Иң кыены – костюмнар, туфлиләр һәм хатын-кыз өчен кирәк булган шундый вак-төякне төянеп йөрү булды, – дип искә ала Мәскәүдә үткәргән көннәрен чибәр туташ. – Оештыручылар калган уңайлыкларны тудырган иде: вокал, сөйләм теле буенча репетиторларга, режиссерларга, кураторларга һәм ике атна эчендә бер команда булып оешкан кызларга рәхмәт!

Истә калырдай мизгелләр күп булган анда: сынауларның берсе – токмачлы аш пешерү дә, ЛДПР лидеры Владимир Жириновский белән очрашу да, «Останкино»га кунакка бару, яучы ханым Роза Сябитова белән аралашу да...

«Кияүне... җитешсез якларына карап сайларга кирәк», – дигән Роза ханым булчак кәләшләргә. «Ул безгә бик күп киңәшләр бирде, монысы иң истә кала торганы булды», – дип елмая Алинә дә.

Шулай да Алинәнең Россия күләмендә үткән Гүзәлләр бәйгесендә жиңү сәре нәрсәдә булды икән соң? Бәйгедә катнашу өчен төп таләпләрнең берсе – татар телендә сөйләшә белү генә түгелдер, әлбәттә. Моңысы, Каюм Насыйри сүзләре белән әйткәндә, үрдәк бәбкәсен суга ыргыткач, бәбкә жиңел генә йөзеп киткән кебек халәт. Башкортстанның Туймазы районында туып-үскән кыз да туган телендә иркен сөйләшә. Алинәнең кечкенәдән сәхнәләрдә җырлап-биеп йөрүеме? Алай дисәң, һәркайсыбыз – авыл сәхнәсенә йолдызы.

– Жиңүгә ихлас ышануымдыр, – диде Алинә.

Ландыш ӘБҮДӘРОВА





Альбина Ситдыйкова
Татарстан



Ландыш Гыйбадуллина
Киров өлкәсе



Алинә Гыйззәтуллина
Башкортстан



Эльнара Тихомирова
Новосибирск



Юлия Акчурина
Саратов өлкәсе



ГЫЙНВАР

Д	5	12	19	26
С	6	13	20	27
Ч	7	14	21	28
П	8	15	22	29
Ж	9	16	23	30
Ш	10	17	24	31
Я	11	18	25	

ФЕВРАЛЬ

	2	9	16	23
	3	10	17	24
	4	11	18	25
	5	12	19	26
	6	13	20	27
	7	14	21	28
1	8	15	22	

МАРТ

	2	9	16	23	30
	3	10	17	24	31
	4	11	18	25	
	5	12	19	26	
	6	13	20	27	
	7	14	21	28	
1	8	15	22	29	

ИЮЛЬ

Д	6	13	20	27
С	7	14	21	28
Ч	8	15	22	29
П	9	16	23	30
Ж	10	17	24	31
Ш	11	18	25	
Я	12	19	26	

АВГУСТ

	3	10	17	24	31
	4	11	18	25	
	5	12	19	26	
	6	13	20	27	
	7	14	21	28	
1	8	15	22	29	
2	9	16	23	30	

СЕНТЯБРЬ

	7	14	21	28
1	8	15	22	29
2	9	16	23	30
3	10	17	24	
4	11	18	25	
5	12	19	26	
6	13	20	27	

сәеҗиҗкә
2015



Гүзәл Хәсәнова
Ульян өлкәсе



Диләфрүз Баһавиева
Санкт-Петербург



Камилә Якубаева
Мордовия



Римма Маринова
Марий Иле



Лилия Итенова
Омск өлкәсе



Резеда Галиева
Мәскәу



Гөлназ Ганиева
Свердлау өлкәсе



Алисә Арангулова
Төмән өлкәсе



Равилә Хәйрзаманова
Чиләбе өлкәсе



Регина Хәҗиева
Удмуртия



«Татар кызы-2014» Бөтенроссия гүзәллек фестивалендә финалга чыккан сылулар.

АПРЕЛЬ

	6	13	20	27
	7	14	21	28
1	8	15	22	29
2	9	16	23	30
3	10	17	24	
4	11	18	25	
5	12	19	26	

МАЙ

	4	11	18	25
	5	12	19	26
	6	13	20	27
	7	14	21	28
1	8	15	22	29
2	9	16	23	30
3	10	17	24	31

ИЮНЬ

1	8	15	22	29
2	9	16	23	30
3	10	17	24	
4	11	18	25	
5	12	19	26	
6	13	20	27	
7	14	21	28	

ОКТАБРЬ

	5	12	19	26
	6	13	20	27
	7	14	21	28
1	8	15	22	29
2	9	16	23	30
3	10	17	24	31
4	11	18	25	

НОЯБРЬ

	2	9	16	23	30
	3	10	17	24	
	4	11	18	25	
	5	12	19	26	
	6	13	20	27	
	7	14	21	28	
1	8	15	22	29	

ДЕКАБРЬ

	7	14	21	28
1	8	15	22	29
2	9	16	23	30
3	10	17	24	31
4	11	18	25	
5	12	19	26	
6	13	20	27	



Эминə Хәйруллина
Кырым Республикасы



Лилия Гарипова
Түбән Новгород өлкәсе



Гөлнара Вяльшина
Пенза өлкәсе



Айгөл Галиева
Самара өлкәсе



Мәдинə Дасаева
Әстерхан өлкәсе



БУ ЙОРТКА
МИН ИКЕ ЕЛ
ЭЛЕК –
ТАТАРСТАН-
НЫҢ ХАЛЫК
АРТИСТЫ
ДИГӘН
МӨРТӨБӘЛЕ
ИСЕМ РАБИГА
СИБГАТУЛ-
ЛИНАНЫ
ЭЗЛӘП
ТАПКАН
КӨННЕ
КИЛӘСЕ
БУЛГАНМЫН.

Ләкин сукмагым бүген генә
төште. Соңарган визитым да
нәкъ вакытында, нәкъ
көнөндә булып чыкты.



Асия
ЮНЫСОВА

САФ АЛТЫН

Кышның гажәеп матур бер көне. Мул итеп яуган карлардан соң күк йөзәнә саф алтыннан коелган олы тәңкә сыман кояш кунаклаган. Яшь кар күзнә чагылдырып жемелди. Мондый көнне өй эчендә сүзгә алданып утырасы түгел дә соң... Ләкин кирәк. Ике халык артистын – жырчы Рабига Сибгатуллина белән композитор Фәрит Хатиповны – татар эстрадасының ике бурлагын инде хәзер дә якты кояш нурына күммәсәң...

Алар да кышны яраталардыр дип уйлыйм. Чөнки икесе дә, хәер, уллары Илнур да гыйнварда туганнар. Бүген, житмәсә, аларның кавышканнарына да кырык ел икән. Нинди туй була соң әле? Якутмы? Нәкъ көне дигәнәм шушы датага ишарә иде.

– Юк, мин кышны яратмыйм. Егерме алты ел дәвамында гастрольләрдә йөргәндә кышның газабын күп татыдым. Аякка оланлы итек, өскә тун киеп, одеял ябынып төн үткәргән, ишегеннән буран бәрәп торган кунача урыннарын, аларны кунакханә дияргә тел әйләнми, онытырлык түгел... Ат арбасында, трактор чанасында барулар, өшегәч, чана артыннан чабулар... Мин күп жырчылар белән эшләдем. Илһам Шакиров белән дә, Эмиль Жәләлетдинов белән дә... Беренче бригадам Габдулла Рәхимкуловныкы иде. Мәрхүм жырчыбыз, житәкчеләргә залның салкын икәнлеген төшендерү өчен, сәхнәгә бүрегенәң колакчыннарын төшереп чыга торган иде.

Багажга электр плитәсе, үтүк, табак-савыт төяп чыгып китеп, яз кузгалып, көз кайтулар михнәтнең иң олысы түгел әле. Иң олысы – малайны калдырып китү! Инде үзе әти булган Илнур көтмәгәндә житди итеп сорап куясы итте: «Кайда булдыгыз соң сез мин үскәндә?» Ярый әле 10 нчы интернат-мәктәп коткарган. Шул мәктәп Илнурдан менә дигән татар егете үстергән. Әлбәттә, жәй айларында малай да гастрольләргә кушыла. Кая барсын! «Бер жәйдә генә дә 110 концерт бирдек», – дип, Рабига ханым кабат гастрольләр дәверенә әйләнеп кайта.

Хәзер шулай «тирләсәләр», бу гаилә юл буендагы йортның бер фатирында түгел, бәлки, шәһәр читендәге виллада яшәр, иң шәп машинада йөрер иде. Юк шул, аларның чәчәге артистлар «таякка» эшләп йөргән елларның юлына сибелгән.

Кибәнне уртадан ишә башладым бугай. «Алар» дип сөйләргә дә иртәрәк. Әле бит Рабига гына. Тукай-Кырлай авылы кызының мәктәпне бетереп, тормыш юлын сайлыйсы бар. (Бу урында Рабига ханым Тукай-Кырлай мәктәбендәге укытучысы Рәисә Насретдинованың исемен язмага кертүне үтенде. Игътибарлы укытучының ядкарен ата-ана ядкаре белән янәшә куйды ул.) Музыкаль белем бирә торган уку йортынан башлар бит инде ул, әлбәттә. Бик шулай да бит. Тик алты балалы гаилә баласы жырлап йөрүне табигый бер күнел халәте генә дип белә. Жырлап йөрүнен һөнәр икәнлеген, аның өчен әле укыйсы да барлыгын



■ Сара ханым Арча кызын бер күрдә ярата. «Булса да булыр икән моңлы бала. Самородок син», – ди ул Рабигага. Ягъни саф алтын. «Мин түгел, минем әнием Гөлчирә ул саф алтын, – дип җавап бирә кыз остазына. – Сөз аның нәүрәп куышында кешедән качып, тальянда уйнап җырлаганын ишеткәнәгез юк әле!»

башына да кертәп карамый. Рабига Казанга апасы янына килеп урнаша. Резина-техник эшләнмәләр (РТИ) заводына эшкә керә. Озын-озын торбаларны күтәрәп кую, аларга резина муфтлар кигерү – кыз баланың вазыйфасы. Өч сменалы авыр эшкә авыл кызы чыдар дигәннәрдер. Чыдый да инде – сыер сауманмы, утын ярмаганмы әллә ул?

Менә шундый ул «зато без артистлар, халыкка хезмәт итәбез!» дип йөрүләренең сәхнә арты.

Эшче яшьләр салган сукмактан килә ул Сара Садыкова житәкләгән татар хорына. Шунда бергә хорга йөргән иптәшләр белән дуслык әле дә давам итә икән.

Ул Гөлчирәгә еллар аша мин дә сокланам. Чыннан да, менә ул «самородок» булгандыр. Нота белү түгел, радио да юк заманда шундый һәвәслек аңа каян килгән? («Зәйнәп Фәрхетдинова репертуарындагы «Яратам-яратам» дигән җырны да минем әни чыгарган иде», – дип тә гажәпләндерде әле жырчы ханым.) Рабиганың әтисе – ире Миндияр белән икесе ике тальянны алып утырган сәгатьләр – менә шул инде балаларның музыка мәктәпләре!

Беркөнне репетициядән соң Сара ханым Рабиганы алып кала да үгетләргә керешә: «Кызым, Мәскәүгә

барырсың. Төркем жыялар. Теләүче күп, әмма мин сине сайладым. Артист булырсың. «И-и, Сара апа, бармыйм ла мин. Артист та булмыйм. Аларны бозык була дип әйтәләр», – ди беркатлы Рабига. Шунда Сара ханым кызып китмәсенме! «Артист түгел, кеше үзе бозык була. – Рояль яныннан сикереп тора да, 33 нче үлчәмле туфли кигән аяклары белән идәнгә тибә-тибә, кызны ачулана башлай. – Талантың синеке түгел, ул – халыкныкы! Барасың, укыйсың! Кайтасың, жырлайсың!»

Вокзалга яшь талантлар төркемен озатырга бөтен хор жыелып төшә. Шөкер, ялгызы түгел. ВДНХ мәйданында урнашкан «Яшел театр» дип йөртелгән, Ипполитов-Иванов исемен йөрткән эстрада сәнгате уку йортына татарларга Римма Ибраһимованы, Клара Хәйретдинованы, Зиннур Нурмөхәммәтовны, Рабига Сибгатуллинаны, Хәния Фәрхине тәрбияләп биргән өчен генә дә рәхмәтле без.

Кыз чыннан да саф алтын икән. Мәскәүгә килеп бер ел укуга Чайковский исемдәге концерт залында Татарстан Республикасының 50 еллыгына багышлап уздырылган зур концертта «алтынга» ялтырап алу өчен форсат та чыга. Аның «Гөлҗамал»ы тамашачыны тетрәндерә. Ике тапкыр чакырып жырлаталар. Менә бу тавыш, ичмасам! Үзе куәтле, үзе киң сулышлы, үзе тыгыз! Бер олау көмеш кыңгыраулар чыңы татар кызларының мең еллык сагышын залга түгә дә сала. Алкышлар, әлбәттә, аягүрә! Рабиганың андагы жырын сәнгать белгечләре хәзер дә онытмаган әле. Мин дә яшь жырчының авыл клубында моннан 44 ел элек жырлаган «Гөлҗамал»ын бер кадерле, татлы төш сыман итеп күңелдә саклайм.

Авыр эштән арыган татар баласын гомер-гомергә жыр юаткан.

Авил өйләренә Рабига Сибгатуллина «Назлы гөлкәем» жыры белән килеп керде. Тәрәзәләрне бәрәп ачты, һәр өйдән урамнарда түгелде ул жыр. Элек заман жыр авторы жырчы белән бергә йөри иде. Шулай итеп, халыкка онытылган шагыйрь Ярлы Кәрим исеме кайтты. Аннары «Актаныш таңнары», «Туган җиремә». «Бер тауда ун чишмә» дигәннен шагыйрь Сибгат Хәким гел дә менә Рабиганың чишмәләрдән су алып кайтканын карап торып язгандыр кебек.

Гел аныкы гына булган жырларны аңа Фәрит – композитор Фәрит Хатипов язар әле. Инде аларны кавыштырсак та ярыйдыр. Теләче егете кыз канат жәйгән арада Теләче, Саба клубларында эшләп, армиядә булып, Халык ижаты йорты каршындагы баянчылар курсы, аннары Казан музыка училищесын тәмамлап өлгергән. Әллә ничек кенә алгысып, жырлар язып карыйсы да килеп йөргән чагы. Радиодан бер Рабига исемле кызның жырлаганын йотлыгып тыңлай. Их, шул кыз син язган берәр

жырны жырласын иде дә иртәгәсен мәшһүр булып уянсаң иде ул! Мәшһүрлегә бер хәл, кызның тавышы, андагы тыенкы дәрт әсәрләндерә егетне. Туганнарына кергәч, бер ят кызны күреп кала егет. Чибәр, ягымлы. Рабиганы оныттырса, шул кыз гына оныттырыр!

– Кем бу кыз?

– Жырчы Рабига Сибгатуллина.

Дәвамы аңлашылса кирәк. Юк, шундук туй түгел. Мәдәният һәм сәнгать университеты тулай торагының тугызынчы катындагы бүлмәдә бер гаилә булып яши башлаганчы Рабиганың әле татар дөньясында хитка әйләнәчәк «Һаман яратам»ны жырлайсы бар. Шул көннән башлап ул Фәрит Хатипов язган һәр жырны беренче булып жырлап караучы. Аннары гына аларны Илһам Шакиров, Фидан Гафаров кебек жырчылар алып китә торыр.

Ире язган 700 жыр арасынан Рабига ханым «Моңлану» (Фәннур Сафин сүзләре) жырын аерым бер ярату белән ярата икән. Фәрит Хатипов үзе «Һаман яратам»ны (Зөлфәт сүзләре) йөрәк түрәндә саклай. Ул жыр авторны баетырга тиеш иде. Мексика кызы Консуэло Веласкес бер мәртәбә үбешеп тә карамаган килеш ижат иткән «Бесамо мучо» («Үп мине») дигән жыр, әнә, 120 телгә тәржемә ителеп, авторын гомер буге рәхәт яшәтерлек гонорар китереп торган. Фәрит Хатиповның жырларын рәхмәткә алып китеп торалар. Хәер, мин килгән көнне бер жырчы егетнең өч мең акча биреп китүенә хәйраннар калып утырган көне иде. (Жырчыларның табышы, яшәү рәвеше белән чагыштырганда – көлке сумма, әлбәттә.) Ул үзе исә гаиләсен яшәтерлек әжерне баян тартып таба: «Менә илле ел күтәрәп йөрүм инде шушы потлы баяннарны. Монысы бишенчесе!»

Бишесен дә үзе сатып алганын беләм. Югыйсә кыйммәтле уен коралы аңа халыкка хезмәт итү өчен кирәк. Рабиганың, Филармония кризис кичергән елларда пенсиягә озатылган жырчының, күлмәкләре дә үз хисабына тегелгән. Хәер, алар инде хәзер шкапка бикләнгән. Хәтер менә альбомнарда. Анда Рабига Сибгатуллина дәрәжәле, кадерле һәм үзен сөйгән кешеләр арасында. «Пенсиягә озатылуның» үз тарихы бардыр. Югыйсә яше әле дә жырлай торган.

– Рабига кышкы юлларда йөрәп, ачык һавада жырлап өзлектә. Өйдә тора башлагач, тавышы элеккедән дә жетерәк булып ачылып киткән иде. Сәламәтлегә какшады бәгырькәемнең. – Бу сүзләрдә күпме наз, күпме кайгырту! – Кеше түгел, баяннар да туза бит. Әле бер баяным элекке Советлар Союзын әйләнәп, ярты елдан соң гына кулыма кайтты. Багажны ялгыш озатканнар.

Баян табыла ул. Жыр да табыла. Язылмый торганда музыка төшемә кереп уята. Уйнап та карамаган килеш ноталарын кәгазьгә төшереп куям.

– Димәк, иң мөһиме илһамны һәм бер-береңне югалтмау! Инде алтын туйны, ижатта да алтын дәверне көтәбез!

КАЯ БАСКАНЫҢНЫ КАРАП ЙӨР!
БУ КИҢӘШНЕ ЕШ ИШЕТӘБЕЗ. ТИК МЕНӘ
КАРАП ЙӨРЕРГӘ ОНЫТАБЫЗ. БЕР АШЫГЫЧ
АДЫМНЫҢ, КАУДАРЛАНУНЫҢ НӘТИЖӘСЕ,
АЙ-ҺАЙ, ҮКЕНЕЧЛЕ БУЛА.

Асия
ГАЛИУЛЛИНА

САКЛАНГАННЫ САКЛАРМЫН

Кадрияне күреп белмим. Әмма күреп белсәм, аны ничшиксез кисәткән булып идем. Кайнап кына чыккан чәйгүнне плитәдән алганда сак бул, кеше өстеннән йөртмә, ялгыш төшереп җибәрә күрмә, дип. Шулай бәйләнергә, хәвеф ихтималын алдан күрергә гадәтләнгәнмен.

Кадрия менә төшереп җибәргән чәйгүнне. Үз аягына! Әле ике айлап йөрисем бар дип йөргән җирдән көмәнле хатынның тулгагы башланган. Көчле авыртуга организмның җавабы инде бу. Баулыдан авылга «Ашыгыч ярдәм» машинасы тиз килеп җиткән үзе. Әмма Баулы табиблары аяклары коточкыч пешкән яшь хатынга фәкать Казан табиблары гына ярдәм итә алып дип уйлаганга, әллә сабыйларга әле дөньяга аваз салырга иртәрәк дип тапканга, әллә кайчандыр көчле медицина бар дип саналган Баулының бу җәһәттән егәрә бетеп киткәнгә, җаваплылыкны Казан табибларына йөклиләр. Тулгакны басып торучаралары күрелүгә Кадрияне 380 чакрымлык юлга чыгарып җибәрәләр. Бармак кына пешсә дә, уаланасың. Озын юлга, сызлануга ничек түзгәндер ул хатын?! Анысы – бер хәл. Туам дип юлга кузгалган бала ничек тыелып торгандыр?!

РКБ хастаханәсенә имин барып җитәләр. Тулгак янәдән башлана. Ананың аяклары чи җәрәхәт бит. Димәк, үзе бәбили дә алмый. Ярып алалар. Дөньяга ике игез малай



аваз сала. Авырлыклары бер килодан ерак китмәгән балалар ана карыныннан кювезга күчерелә. Алар шунда түл җыярга, тиешле нормага кадәр үсәргә тиеш. Әйдә үссеннәр, аларның әле бүтән хәсрәте юк. Кадриянең генә хәле мөшкел. Балалардан ике-өч адымда гына иркенләп савыгасы да бит. Юк, ярамый. Өңә кайтып дөвалан, диләр. Сөт төшмәсенгә шатырдатып бәйләнгән күкрәкләре башта берәз сызлагандыр инде. Хәзер ул яктан тыныч. Корсактагы җәе дә ялганып килә. Аяклар гына менә бик әкрән төзәлә. Әле шул килеш тә Баулы–Казан арасын тагын үтәргә әзер дә ул. Тик менә табибларның: «Җәрәхәтле аяклар белән килеп тә йөрмә, балалар янына барыбер кертмибез», – дигән сүзләре тыеп тора.

Ахыры хәерле булсын. Түзәргә булгач, түзәргә инде. Кадриянең өлкән улы, дүрт яшьлек Самат,

Замир белән Закирны (малайларның исемнәре бар инде) бик тилмереп көтә. Чанага курчаклар – «энекәшләрен» утыртып көннәр буе тартып йөри. Энекәшләр өйгә кайткач башланыр әле мәшәкәтнең өнигә дә, өтигә дә, өбигә дә, абыйга да җитә торганы. Әле аларның имезлеккә калган сабыйларга өй борында сөт эзләп йөдәр көннәре алда. Авылда сабыйлар өчен «Сөт кухнялары» юк бит ул. Сыер асраучысы да берән-сәрән генә. Сыер сөтенә чыга торган диатезны, күкрәк сөте имеп үсмәгән балаларның чирләшкөрәк булуын да искәртсәң, бу гаиләгә Алла ярдәм бирсен, дими хәлең юк. Барысына да шул ашыгу гаепле. «Ашыккан ашка пешкән» дигән теге хәерсез мәкаль искә төшә дә тора.

Алай да барысын да яхшыга юрыйк әле. Ни дисәң дә, бер нигездә өч малай үсәргә тора бит әле!

Бәхеттә адашасыгыз, түгеләсегез, сибеләсегез киләме?
Әллә инде жылы сүзгә, якты хискә сусаган мәлегезме?
Сагынасызмы, саргаясызмы?.. Юк, илгизәк күңелегезне алгысытып,
рәхәт бер халәттә күктә очарсыз, хыялларга тотынып чабарсыз,
бәлки? Нурия Измайлова шигырьләрен укыгыз өле...



Нурия
ИЗМАЙЛОВА

МӘХӘББӘТЕМ — БУРАН...

Адашкан

Ашыгулар ялгышуга була.
Юк шул минем сабыр канатым...
Ялгышларым — урман,
язмышларым — буран,
Йөгәрә-йөгәрә кереп адаштым.
Ашкынулар үкенечкә була.
Ашкыну ул — минем канатым!
Үкенечләр — урман, өметләрем —
буран,

Көлә-көлә кереп адаштым.
Шашынулар һәлакәткә була.
Һай, мин сине шашып яраттым!
Күңеләң — серле урман,
мәхәббәтем — буран,
Жырлый-жырлый кереп адаштым...

Урман — моңлы, буран шомлы була.
Әй, шуларны бигрәк яратам!
Юлым — кара урман йә ак буран,
Хыялларым шунда адашкан.
Мин — бәхетле, буран ера-ера,
Хыялларга тотынып чабалсам!
Мин — бәхетсез,
гомеремнең бер көнен
Ашкынусыз яшәп карасам.
Мин бәхетле —

гомергә бер булсын, —
Урман-күңеленә багалсам...
Рәхмәт, усал буран, — горур иттең,
Рәхмәт, моңлы урман, —
жыр өйрәттең,

Мин бәхетсез, жырлый алмасам.
Мин бәхетле, егылып калмасам,
Мин бәхетле, ялгышлардан туган
Язымшларны жиңеп баралсам.
Китмәм, ахры,

шушы язмышымнан —
Мин бит бәхетем белән адашкан!
Моңлы урманымны — буш яланга,
Буранымны жилгә алмашмам.

* * *

Жыр шәп була, шәп жирендә бетсә,
— Тагын, тагын жырла! — дисәләр.

Төш шәп була, инде уянгач та,
Төшнең дэвамында йөрсәләр.

Кунаклар шәп булса, хушлашканда,
— Калыр идем монда! — дип тора.
Алар бизеп һәм биздереп китми,
Сагындыра алар, көттерә.

...Мин шәп кунак булсам иде
жирдә,
Яки — шәп жыр.
Һич булмаса — бер шәп төш кенә...

Хатын-кыз чак

Күңелләрем уйнап тора —
Бик алгысыган чагым...
Жылы сүзгә, якты хискә,
Назга сусаган чагым!..

Күңелләрем сыкрап тора —
Нечкәрәп житкән чагым.
Бик авыр сүз күтәрсәм дә,
Өзелеп китәр чагым!..

Күңелләрем сызлап тора —
Жанның яралы чагы:
Текә таудай рухның, егылып,
Нидер ялварыр чагы...

* * *

Күңелем тулы сагыш —
Шуңа күңлем киң.
Тик юк кара кайгым —
Соң, гашыйк ич мин!

Күңелемдә моң тулы —
Шуңа күңлем киң.
Тик күз яшем татлы —
Соң, гашыйк ич мин!

Күңелемдә сер тулы —
Шуңа күңлем киң.
Тик мәкер юк анда —
Соң, гашыйк ич мин!

Кемгә ярдәм кирәк? —
Һәрчак күңлем киң.
Мин — бик әйбәт кеше —
Соң, гашыйк ич мин!

Авылда соңгы кич

Йөгрә-йөгрә судан кайткан чакта,
Чиләгемдә суым чайпалды...
Ай төште дә чумды чиләгемә –
Күңелем минем шуңа таң калды...
Ай бии дә бии сикреп-сикреп,
И шатлана, итә тантана!
«Дусларны мин оныта белмим, –
дидер, –
Таныйм сине судан кайтканда!
Син ташлама мине ятларга!»

Ә мин аңа бер сүз әйтәлмәдем...
Баскан жирем куйды чайкалып...
Китеп булса икән туган яктан
Чемоданга тулган ай салып!..
Әй, түгелде суым! Ай күмелде...
Күңлем күле тулды, айкалды!
Тугрылык һәм хыянәткә шаһит,
Сарыларга сабышып, ай калды...
Ятка калды... Судан кайткан чакта
Чиләкләрем шуңа чайпалды...

Соңгы хат

Бәхет өчен алтын таулар
Кирәк микән, кирәк микән? –
Сезнең яктан ай туса да,
Мин бит синнән хатлар көтәм.
Дулкын-дулкын хат юллары –
Бу бәхеттән бөгеләм инде.
Дулкын саен – синең күзләр –
Түгеләм инде, сибеләм инде!..
...Ә бу хатта – суыр күзләр,
Кыеп ала кылыч-сүзләр:
«Ант бирмәгән, ант бозмаган,
Кичер, – диләр, – оныт!» – диләр!
Утлар төрттең, сулар сиптең,
Жаннарымны жансыз иттең.
Юк, онытмам, гафу итмәм,
Тик ант итәм: хатлар көтмәм...
Дулкын-дулкын зәңгәр юллар –
Соңгы кат бу, соңгы кат бу.
Үткәннәрдән, көткәннәрдән
Соңгы хат бу, соңгы хат бу...
Соңгы хат бу, соңгы хат бу.

Дөнья нигә киң икән?!

Әнкәй әйтте: «Жиләк жыйсаң,
Бер жирдән жый тырышып.
Алан сайлап урман чапсаң,
Буп-буш кайтыр тырысың».
Тик – кайсы алан минеке?
Эзим, сайлыйм йөгереп.
Ә кояшны берәү диләр,
Берәү диләр гомерең.
Яңа кояш юллап йөрсәң,
Бәхеттең иртә тузар...

...Ах, белмисез, таң атканда
Шаулап уза поездлар!
Көннең чыгышларынамы,
Әллә башларына? –
Кулым болгап йөгереп чыгам
Поезд тавышларына!
– Тукта! Тукта!
– Китәм! Тотма!
Ах, илгизәк, ах, күңел!..
Тик: «Исәргә – көн узар», – дип
Әйтергә генә жиңел:
Туган йортның чирәмнәрен
Үксеп эзим төшемдә...
Ә уята поезд тавышы! –
Нәрсә житми кешегә?..
Сагынамын, саргаямын,
Кем гаепле, кем икән?
...Нигә шулай күп соң юллар,
Дөнья нигә киң икән?!
Ә сагынмый, саргаймый да,
Саргаймый да, сайланмый да,
Сайланмый да, эзләнми дә,
Ялгышмый да, төзәлми дә,
Яшәү мөмкинме икән?..

Рәхмәт сиңа

Яшерен янарга өйрәттең,
Хатлар ягарга өйрәттең,
Жырлар язгарга өйрәттең,
Гөлләргә шигыр сөйләттең...
Оялчанлыкка өйрәттең,
Олыжанлыкка өйрәттең.
Өйрәттең матур күренергә,
Өйрәттең очып йөрергә,
Тотынырга яшеннәргә
Һәм биек, биек менәргә!
Күккә мендем. Рәхмәт сиңа!
Хисне уч белән болгаттың,
Хыял сарайларын ваттың.
Шигъриятне ботарлаттың,
Күкләремне каһәрләттең!..
Төштем жиргә... Ләкин мин бит,
Мин бит күктә очкан идем –
Үз-үземнән биек мендем!
Биеклекең серен белдем...
Һәм һичкайчан үз-үземнән
Түбән була алмамын мин.
Менә шуңа – рәхмәт сиңа!

Сөеклемнең исеме

Карамагыз бер генәмә!
Әйтмәгез исемнәрен!
Ул сандугачлар ярата,
Сандугач, кит син, бәгърем!
Ул йөргән урамнарда да
Кертмәс идем һичкемне...
...Ах, көнләде, язмыш-явыз,

Минем көнчел гыйшкымны!
«Ул күргән офыкларны да
Күрмәсен» дигән микән?
Мин көнләгән сандугачны
Кемнәргә биргән икән?..

Тамчы суга зар елаган
Чүл юлчысы төсле мин –
Кемнәр күрә сөеклемне,
Кемнәр ача ишеген?
Кемнең исендә? – Әйтегез –
Бик сагындым исемен!
...Тик һаман да көндөшә мин
Исемен әйткән кешенең...

Яшәү-сагыну

Сагынам жирнең
китәр-китмәс карын,
Йөрәгемнең житәр-житмәс язын.
Бәхетемнең сагынам оялчанын,
Көләр-көlmәс кенә торган чагын.
Янар-янмас ак балкышны сагынам
Дәшәр-дәшмәс күзләр ягыннан...
Ал хыялның гади чынбарлыкка
Ашар-ашмас чагын сагынам.
Күпме яңгыр яуган болытларсыз
Һәм төтенсез утлар ягылган!..
Болыт салкын, төтен ачы диеп
Белер-белмәс чакны сагынам.
Минем гомер күпме кабатланган,
Минем уйлар күпме язылган!
Бу дөньяның ачылмаган китап,
Серле утрау чагын сагынам.
...Ә дөньяның кайчан ачылганы,
Кайчан сагынмаслык чагы бар?!

Кеше турында кешегә

Ямьсез күреп, ямьсез дия күрмә –
Һәр чәчәкнең аның төше бар.
Сөйкемсез сөяк буламы? –
Һәркемнең әнисе бар.

Бәләкәйне бәләкәй ди күрмә –
Һәр жимешнең аның төше бар.
Кеше бәләкәй буламы? –
Кешенең әнисе бар.

Баласына сүз тидермәс өчен,
Газиз жанын бирер кеше бар.
Бер бәләкәй генә адәмгә дә
Берәүләрнең таудай хисе бар!..
«Мөрхәмәтле бул балама!» – диеп
Дога укып торган кеше бар.
Кимсетә күрмә кешене –
Кешенең әнисе бар!



Айдар ХӘЛИМ

КАЙТАРЫЛУ СЕРЕ

(Хикәя)

Мин Гали абзабызның авылдан чыгып ычкынган көнен анык хәтерлим. Кайчан, ничек, нинди вакыйгалардан соң – бөтенесе хәтергә уелган.

Абзабыз вафат. Моннан ун ел чамасы элек бакыйга китеп барды. Ташкенттан алтмыш чакрым чамасындагы Ахангаран дигән зур кышлакның кызыл комлы зиратында ята ул. Мин аның дөфененә баруым хакында «Урта Азиядәге уртакларымда» дип язган да идем.

Абзам темасына әйләнеп кайтуымның бүтән сәбәбе бар. Кайчанрак, ничегрәк чыгып качты соң әле ул сугыштан соңгы ач-ялангач, әмма жырлы-моңлы авылдан, колхоз кешесенә паспорт бирү, авылдан чыгу тыелган заманда? Һәрхәлдә, мин моны үземнең исәпләвемчә, 1948 елның кышынан да иртәрәк булмагандыр дип уйлыйм. Ул чакта паспортыңны учлап, туры айгырлы тарантас үрәчәсеннән аякларыңны салындырып, гомеребез булса, кайчан да бер кайтырбыз әле дип, артыңа да борылып карамыйча, илдән чыгып китү турында сүзнең булуы да мөмкин түгел. Гомер иткән чокырыңнан башыңны да чыгарып карый алмаган сталинчыл заманда, кешелексез заманда авылдан чыгып таюның нинди әмәлен тапкандыр ул!

Бездә, минем якын-тирәдә, бу чор нечкәлекләрен аңлатырлык кеше дә калмады бугай инде. Әмма мин бу юлы сөйләргә жыенган очрак абзабызны эчкә сызу-сыкранудан туктап, юк, болай ярамый, мондый мал-колга хас түзем зынжырын өзеп, ничек кенә булса да, илдән чыгып ычкындыр кирәк дигән хәлиткеч карарга китергән вакыйга булгандыр дип уйлый алам. Һәрхәлдә, вакыйганың миңа билгеле өлеше шуны раслый кебек.

Минем шул хакта сөйләсем, үзем күргәнне сурәтләсем килә. Мәктәптә укымым, укымасам да, күп нәрсәне хәтерли, бәяли башлаган чагым иде. 1948 елның жир өстенә туң төшә башлаган сентябрь төне булырга тиеш бу. Авыл кешесе белә: урак урылып, уңыш жыелып бетмәгән, жирләр сөреләп житмәгән, чәчеләсә көзгә арышлар чәчеләп, табигатьнең, көмәнненнән котылган ана кебек, жиңеләеп калып, жәйдән көзгә күчеп азапланган искиткеч серле мәле иде бу. Житмәсә, Ай! Күк йөзәндә тулган Ай!.. Жир өстендә – караңгы. Булса да булыр икән шундый каршылыклы кайтарылу: күк йөзә никадәр якты булган саен, жир йөзәндә шулкадәр караңгы. Бер карасаң, ул караңгы да түгел, киресенчә, шундый алдаткыч якты, айлы караңгылыкта ат юлына ялгыш кына төшереп жибәргән йөзегенә дә жиңел генә таба алырсың сыман. Күктә – жирдә караңгы булганы өчен якты, жирдә исә күктә якты булганы өчен генә караңгы диярсен.

Ә менә без эзләгәнбезне – караңгыда яктыны, яктыда караңгыны табарбызмы?


Безнең ул төнгә кереп барган кичебездә казларыбыз югалган иде.

Бу безнең – сугыш азагында – атасыз, үткән кыш ачлыгында уртанчы абзабыз вафат булып, биш жаннан дүрт жанга калган гаиләбез, бигрәк тә соңгы вакытларда гәүдәсе как сөяккә калган әнкәебез өчен фажига иде. Бәләләр безгә, хәтердә калуынча, гел кышын килә торды. Әйе, үткән кышта бишенче сыйныфта укып йөргән һәм ачлыктан шешенгән абзам Нияз мәктәптән кайтты, эчен тотып аунады-аунады да, мәңгелеккә күзен йомды. Ул тешләрен шулкадәр кысып жан биргән, уртларын канаткан иде, мөрхүмкәй. Аны көфенгә төрер алдыннан тешләрен ачтыра, авызын суландыра алмаган килеш күмделәр. Шуңа ук кыштан язга чыгып барганда, бозау-ый алмыйча, сыерыбыз зыянлады. Без малсыз калдык. Күпмедер вакыттан соң тагын кайгы: әнкәебез ахирәте Садыйка түтки белән Өршәкбаш-Карамалы базарына киткән иде. Гали абзабыз, инде егет кыяфәтенә керткән үсмер, кичен дус кызлары-егетләре өчен аулак жыены үткәрдә. Алар кара-каршы басып, мине аптырашта калдырып, бер-берсенә «кода-кодача» диешә-диешә, бик озак әйләнеп биеделәр. Шунда ишеткән бер жыр әле булса хәтеремдә: Сандугачлар да сайрамый, / Сандугачлар да сабыр. / Шулай янса яшь йөрәгем / Кылычтан нечкә калыр...

Йоклап киткәнмен. Бервакыт, янәшәмдә барыбыз суккан бер палас ябынып йоклаган өлкән бертуган абзаларымның, жырдагыча, «кылычтан нечкә калып», йөрәк ярып елаган тавышларыннан уянып киттем. Бозы суланып утырган төрәзә туңы аша таң сарысы саркыла. Ниндидер куркыныч күмәк ялгызлык, шом һәм зар-елаш. Күз алдыгызга китергез: балигъ булмаган бала кара төндә салкын палас астында абзаларының бертавыштан үкереп елауларыннан иңке-миңке уянсын әле. Тагын ни булган? Әткәсез калдык. Абзасыз-тугансыз калдык. Сыерсыз калдык. Ипи-бәрәңге юк, киём-салым юк. Әллә әнкәсез дә калганбызмы? Аларга кушылып, мин дә елый башладым. Баксаң, абзарыбыз түбәсен тишеп, бүреләр өч сарыгыбызны, ике көжәбезне бугазлап чыкканнар икән. Бүреләр, тупсабызга утырып, инде үзәбезне көтәләрдер, дип, тышка чыгарга да куркабыз...

Әле күптән түгел, былтыр, урак кызып кына барганда, Гали абзабызның башын чак өтөрмәгә тыкмый калдылар. Дусты Әхнәф белән ындыр табагына көлтә ташыган жирләреннән өйләренә кайтканда аларны районнан килгән упалнамуч белән милитсия туктата, фурманнарына жәелгән чыпта төбеннән көлтәдән коелып калган ике-өч уч ашылык таба. Авылда шау-шу купты. Бурлар тотканнар!.. Тентегәннәр!.. Тапканнар!.. Өйдәге шомлы давилны инде әйтеп тә торасы юк. Егет булып житешкән бердәнбер улыңны пркарулга алып китсеннәр әле. Әнкәй, мискинә, коелыптар төште. Ул, авыл сәвите «липутаты», фронтта үлгән иренәң пахарун көгазен күтәрәп, тикшерүчеләргә чапты. Ничекләр ышандырган-

Халык сөйләме: упалнамуч – уполномоченный; язгы-жәйге кыр эшләре чорында район жетәкчелегенә колхозларга жибәргән махсус вәкиле; фурман – фургон, печән, агач, көлтә ташый торган озын арба; липутат – депутат.



Рәсем: Наталья Васильева

дыр, авыл советы яклап калдымы, эшне зурга жибөрмә-деләр. Гауга шуның белән қолаксыз тынды. Әмма абзыйның, үкси-үкси, йодрыгы белән өстәл төйгәнән хәтерлим: «Калмыйм мин монда!.. Башымны ашыйлар минем монда!..»

Һәм менә тагын яңа кайгы: бу төндә күз карасы кебек карап торган казларыбыз өйгә кайтмады. Алты каз бәбкәбез. Аналары белән жиде баш. Аларны бәбкә дип тә булмый, алар инде, сугым чорына керә барып, ит утыртканнар, канатларын кага-кага һавада оча, аннан авыр гәүдәләре белән гөпелдәп жиргә төшә дә башлаганнар иде. Каян гына эзләмәдек без аларны: Жидегән тугаеннан да, Кырлыган буеннан да, Өязе үзәнненән дә, авыл буйлап та. Юклар тек юклар. Житмәсә, жирдәге бар нәрсәне серле караңгыга күмеп, ай яктырта. Көтелмәгән казадан аптыраган-алжыган, үзенә урын тапмыйча өзгәләнгән әнкәбез, үзе дә бәбкәләрен иярткән ана каз кебек, ай-вайга куймыйча, безне бөтенләй кире якка – авылның аскы очындагы Качаган тугае ягына алып китте. Өязенң Хафаса әбиләр янындагы күперенә житәрәк, әллә кайлардан га-га-га тавышлары чыгарып оя-оя казлар каршылады. Әнкәй, үзләренекә дип куанып, күпердән казларын чакыра башлады:

– Гәз-гәз-гәз!..

Казлар қаңғылдап җавап бирделәр. Әмма алар безнеке түгел икән шул. Тавышлары гына безнеке кебек иде. Кызык кайтарыла: тавышлары безнең казларныкы, әмма үзләре безнеке түгел. Гадәттә, буявы табылса, канатларына буяудан төрткә төрткән, буявы-фәләне булмаса, чөлтерләренә чүпрәк бәйләгән бәбкәләренә әнкәй төнге караңгылыкта ак боз кисәкләре сыман Өязе суында йөзгән казларның, канатларын да, аякларындагы чүпрәкләрен дә күрмичә, үзенекеләр түгеллегенә инана алмагач, ачуы кабарып, күңел хакы өчен аларны ничек кенә булса да танырга, үзенекә итәргә тырышып газаплана иде. Элегрәк инде тән-тиякләре тазарып, бәбкәдән каз рәвешенә үтеп, каз малы, гадәттә, эттән, аттан кала иң акыллы һәм хәйләкәр мал булганлыктан, ияләрен тавышыннан танып, шундук очына-очына килеп житә торганнар иде. Бу юлы алай булмады, чөнки, әйткәнемчә, биредәгеләр безнең казларга кода-кодагый да түгелләр иде.

Күңеле ярсан әнкәй, түзәме бетеп, безне әллә кайлардан агарып күренгән Акъяр тарафларына алып китте. Гомеребездә диярлек малыбыз түгел, үз аягыбыз да басмаган кире як – Акъяр тавына килеп життек тә, балалары суга төшкән кеше кебек, аптырап калдык: казларыбыз да күренми, ары баруыбызның мәгънәсе дә калмаган иде. Без кайтыр якка борылдык.

Каңгыл-коңгыл килеп күпер төбөндә безне тагын баягы казлар каршылады. Мин үз гомеремдә беренче тапкыр шундый матурлык күрдем: Хафаса карчык күпер төбөндәгә карт өянкеләр айның сирпелеп төшкән көмеш яктысында аксакаллар кебек оеп калганнар да, суына барган төн һавасын зеңгел-зеңгел китереп, мандолинада уйнап утыралар. Бу газап та, ләззәт тә иде. Әйе, ышанасызмы, мин, киндер ыштанлы, яланаяклы алты ышылек малай, ике абзам һәм әнкәм-бәгърем арасында

казлар эзләвемне онытып, мандолиналарның оркестр моңнарын тыңлый идем! Ә казлар ай нуры ташкынынан күзен югалткан жир өстендә караңгыланып, суыраеп калган төнге тере һаваны ертып, суга салынган май йомарлаклары кебек житди кыяфәттә, ашыкмыйча, үз дәрәжәләрен белеп, вәкаръ белән генә қаңғылдап-сөйләшкәләп йөзәләр дә йөзәләр... Өязе ярларына кунаклаган бөдрә таллар, карт өянкеләр, елганың балыклары да үтәли күренеп торгандай дулкыннарында кайтарылганнар. Өянке шөүләләре арасындагы су көзгесендә казларның аккоштай сыннары да. Бөгәл муенлы гәүдәләре дә. Тере казлар һәм шунда ук шөүләләре кайтарылган казлар!.. Менә кызык!.. Моңың сәре нәрсәдә? Югалтыштамы, әллә табыштамы? Йомшак кына җил исеп куюга дулкыннарның бу очтагы вак чәметемә аргы очтагы чәметемә барып бәрелә, алар өсте-өстенә менеп шад-ралана, җил тына, нурдан күпер салынып, теге чәметәнәр бер-берсеннән яктылык алып ераклаша башлый... Күз алдыбызда кайтарылган бу матурлык югалтуларыбыз белән дә безнеке иде!.. Тукта, бәлки әле югалтып өлгөрмәгәнбездер? Әнкәй дә, шушы серне аңларга теләгәндәй, ярның упкындай текәсенә килде һәм кубыз зеңләгән тавышлар чыгарып, янә чакыра башлады:

– Гәз-гәз-гәз!..

Тере казлар да, аларның сурәтләре һәм кыңгыраулары да елгада кайтарыла, әмма берсе дә безнеке түгел иде.

– Гәз-гәз-гәз!.. – диде әнкәй тагын да ярсый төшеп.

Казларның үзләре, сурәтләре һәм қаңғылдаулары һаман елгада кайтарыла, әмма алар бу юлы да безнеке түгел иде.

Елга көзгесендә без үзебез дә кайтарыла идек. Болар без дә, түгел дә идек.

Ай нурларының жирне биләгән караңгылыгына чумып, өйгә таба юнәлдек.

Кайтуыбызга, өйнең эчен сөрәмле төтен баскан иде.

Казлар белән мавыгып, өебездән чыгып киткәндә без өстәл өстендәгә жиделе лампабызны сүндерергә йә булмаса аны бер читкәрәк этәрәп куярга онытканбыз икән. Лампа куыгыннан чыккан очкыннанмы, әллә филтә өстендәгә ялкыннан кызып китепмә, Гали абзыйның берәз гына югарыдарак – чөйдә эленеп торган бердәнбер пинжәгенә ут капкан, һәм аның сул жиңе без кайтып кергәндә көйрәп, көлгә калган иде.

Беркем бернәрсә эндәшмәде.

– Монда калмыйм! – дип сукты йодрыгы белән имән өстәлгә абзый. – Калмыйк, инәй!.. Уф-алла арбаңны майла!..

Башкасын мин хәтерләмим.

Бу аның авылдан чыгып китәр өчен соңгы чик булгандыр. Күрәсәң, казларыбыз югалган төн аны өнсез, пинжәген жиңсез, үзен илсез итте. Соңыннан төшенүемчә, шушундый кара төннәрдә янган пинжәк жиңнәре һәр татар авылын корыткан икән. Кансыз хакимият кылган гөнаһлар халыкта югалган сугым казлары булып кайтарылган.

Безгә, ниһаять, айнап, Өязе дулкыннарында кайтарылган ак казлар кебек, изгелектә кайтарыласы иде.



Айгөл ƏHMƏTГАЛИЕВА

УЛ БИТ КИЧӘ ИДЕ

(Хикәя)

Телефон трубкасының теге ягындагы елак аваз кырт өзелде. Хәер, Диләрә моңа артык гажәпләнмәде дә, ахирәтенәң гадәтен белә ләбаса: аһ-зарына ияреп, беркадәр вакыттан соң үзе дә ишектә пәйда булачак. Зәкия алай юксындырып тормый, яңа киём алса да, кибеттә йөрергә иптәш кирәксә дә, иреннән зарланырга теләсә дә, ялт итеп килә дә житә.

Диләрә үзалдына елмаеп, юеш чәчләренә урап куйган зәңгәр сөлгене сүтеп ташлады. Душ кабинасыннан чыкканда өстенә шактый искергән йомшак халатын элгән иде, аны жәһәт кенә ак жирлектә сары ромашкалар төшкән кыска жиңле күлмәккә алыштырып куйды. Зәкия очрашкан саен:

– И Диләрәкәем, үзеңне гел курчак урынына карап кына торасың, бездән юк инде, юк. Эштән кайтсаң, өстән халат, баштан яулык төшми, ял көннәрендә чәч тә таралмаган чаклар була, малай, – дип, Диләрәнең чәчен-башын, күлмәген мактап, ахирәтенәң күңеленә сары май сызып сала белә бит, шуннан соң аны ничек инде иске халаттан каршылышсың, ди?!

Хатын, кияү каршыларга жыенгандай, бизәнәп-төзәнәп бетергән генә иде, ишектә кыңгырау чыңы яңгырады.

– Бер көн тормас идем шуның белән, бер генә көнкәйләр дә тормас идем! – Зәкиянең тавышы ике кат ишек арасындагы тар гына аралыкка сыймыйча, подъезд баскычыннан аскы катларга тәгәрәде. – Ир белән торып кем рәхәт күргән, ә? Диләрәкәем, илләмнәр дәрәс яшисең син, малай, илләмнәр дәрәс яшисең!

Коридорда Зәкиянең билсез гәүдәсе күренүгә, кәнәфидә үз көенә мырлап яткан Актәпи жәһәт кенә идәнгә сикерде, уттан качкандай житезлек белән диван артына кереп тә посты. Күмәч кебек кабарынкы куллы, мимылдап торган гәүдәле бу хатынны песекәй өнәп бетерми иде. Үзенең язылмаган кануны диярсең: Зәкия килүгә, тотта да шулай, гаебе бар шикелле, берәр почмакка шылу жаен гына карый.

Зәкия жылы курткасын салып элдә, ялтырап торган кара сумкасын тумбочка өстенә куйды. Кайчандыр сарыга буятып, хәзер инде ала-кола төскә кергән, «химия»се чыгып барган кыска чәчен бармаклары белән тарагандай итте. Аның шактый мул гәүдәсе зал

ягына үткәндә, Диләрәнең бер бүлмәле фатиры тагын да кечерәеп, тараеп калгандай тоелды.

– Йә, бу юлы нәрсә инде? – Ишек яңагына сөялеп, үз-үзен кочаклап торган Диләрә елмаюын яшерергә тырышып, йөзенә борчулы кыяфәт чыгарды.

– Нәрсә, нәрсә... «Бүген өйгә кайтасы, күземә күренәсе булма!» – дип, ишекне шапылдатып бикләп калды... Вәт хайван, ә! Малай, синдә генә кунармын инде, яме. Үземне мыскыл иттереп, кайтып йөримме соң?! – Зәкия диван почмагында яткан пультаны үрелеп алды, телевизорны кабызып жибәрде.

– Ни сабыр Динарыңны да чыгырыннан чыгара алгач... Хәзер кеше төсле итеп сөйлә, бая телефоннан берни дә аңламадым.

Диләрә бар көченә кычкырган телевизорның тавышын киметте, аякларын бөкләп, ахирәте янына менеп утырды.

– Маена чыдый алмый, шуңа котыра... – Зәкия мышык-мышык килеп еларга ук тотынды. – Базарда йөргәнәмә ачуы чыккан... Йөрсә, шулпа утыртып чыгып киттем, бәрәңге-кишерең турап калдырдым, шул әзерне пешереп бетер дә аша бит инде. Обедларга кайтып житәм дигән ием дә, базарга керсәң, сәгать кенә уйлап йөрисеңмени... Телефонына акча салырга кушкан ие, ул да онытылган, шуңа жене купкандыр инде. Малай, базар бикләнгәнче йөргәнмен! – Зәкия юан ботына учы белән шапылдатып алды да урыныннан кыймылдап, сумкасы янына ашыкты. – Алган әйбер дә булмады, бер жүнле нәрсә калмаган... Чыккан-чыккан дип кенә бер юка күлмәк алган булдым. Кая, рәтләп киеп карыйм әле. – Зәкия үтә күренмәле пакетны култык астына кыстырып, ялт кына ванна бүлмәсенә кереп югалды.

Диләрә кухняга кереп, чәйнеккә су агызды, аны газга утырткач, суыткыч ишеген ачып, бертын ярым-бушлыкка текәлеп торды. Иртәсен-кичен кофе, ипи, сыр белән тамак ялгарга гадәтләнгән ялгыз хатынның сыгылып торырлык өстәл нигъмәтләре юк иде. Шулай да, чынлап еласаң, суык күздән яшь чыга дигәндәй, суыткычта өч йомырка, бер-ике помидор табылды. Шуларны кыздырып йөргән арада Зәкиянең көзгә тирәсеннән:

– И-их! Менә бу майларның әзрәген генә сина бирергә! Күпме әйтәм үземә, ашавыңны кыс, Зәкия, әнә бит Диләрә, кырык яшендә дә кызлар кебек, дим... Юк, малай, булмагач булмый, әй. Ну күлмәгә матур, чукуңган! – дип шәрран ярып сөйләнгәнә ишетелде.

Диләрә түзмәде, кухня ишегеннән башын тыгып, Зәкиянең яңа күлмәгенә күз ташлады. Ахирәте ялтыравык озын күлмәкне тегеләй-болай тарткалап, бил тирәсеннән бүселеп чыккан жирләрен үз күзеннән яшерергә маташа, тик нечкә билле жырчыларга гына атап тегелгәндәй өрфия күлмәк, хатынның тәненә бөтенләй сыланып бетеп, аны әллә нинди мәзәк кыяфәттә күрсәтә иде.

– Моңы киям дисәң, точно диетага утырасың! – диде туры сүзле Диләрә артык төчеләнмичә. – Йә кире илтеп тапшыр, йә егерме-утыз килога ябык!

– Килешми дисеңме? – Зәкия ирен читен тешләп, кашларын жыерып, көзгегә текәлде.

– Синекә түгел. – Диләрә ашыкмыйча гына йомырка тәбәсен тәлинкәләргә бүлеп салды. – Минем халатны ки дә ашарга чык.

– Әл-лэй, көн буге ашамаган бит мин, малай! Хәзер!

Өстәл тирәсендә сүз әлегә күлмәк темасын давам итеп, базарга, Зәкиянең ашалмыйча калган тавык шулпасына, аның хатын кадерен белмәгән холыксыз иренә барып ялганды.

– Яшьлегемне әрәм иттем шул юньсезгә. Мәктәптән үк озатышып йөрәп, яратам дигән булып... Кем уйлаган аның шулай өйдән куып чыгарасын... – Зәкия ипи катысы белән тәлинкәсен сөрткән жиреннән кул аркасы белән күз төпләрен сыпырып алды. – Бүген кайтма, күземә күренмә ди шул! Соң, обедка дигән жирдән кичке алтыда кайтып кергәч ачуы да килгәндер инде... Менә шалтыратмый бит әле, мужыт мин баскыч төбәндә катып утырамдыр, мужыт мин трамвай астына ташланганмындыр, аны уйлау юк! Шулай, хәзер Зәкия кирәкми! Зәкия ямьсез, Зәкия юан... Кая, ак маң юкмыни соң синең, бөтен ипиңне коры килеш ашап бетерәм бит, малай!.. И-и, сина рәхәт, Диләрәкәем! Дөрәс эшләдең Шәүкәтәңнән аерылып! Үзең баш, үзең түш булып яшисең! Ир өчен дип, иртә-кич ашарга әзерлисез юк, монда булдым, тегене алдым дип отчет бирәсең юк. Илләмнәр дөрәс эшләдең!

Диләрә керфекләренә тибрәнеп куюын үзе генә сизде...

Зәкиягә диванга, үзенә идәнгә урын әзерләгәч, хатын утларны сүндерде, ахирәтенә тыныч йокы теләп, башын ялгыз мөдәргә салды. «Сина рәхәт, дөрәс эшләдең», – ди дусты. Дөрәсме, ялгышмы – Диләрә Шәүкәтне үзе жибәрде. Унбиш ел бергә яшәп, иренә ата булу бәхетен бүләк итә алмаганын аңлагач, үз теле белән әйтте. «Башканы тап, Шәүкәт, бәхәтле булырга тырыш», – диде. Әйтте дә тилмереп, өзгәләнеп, иренә күзләренә текәлде: йөрәгәңне үз кулларың белән күкрәк читлегеннән каерып алу жиңелрәк түгел микән? Гажәп, ир гомер буге шул сүзләргә генә көтеп яшәгән диярсең. Шулкадәр гади, шулкадәр ихлас һәм... шулкадәр коточкыч килеп чыкты аларның аерылышуы. Диләрәнең аяк астында жир убылды, баш түбәсендә күк гөмбәзе чатнап ярылды. Өйдән әйберләрен тәйнәп чыгып китүгә, Шәүкәт күрше урамдагы ялгыз хатын белән оя корды... Аларның бала житәкләп узганны күрмәс өчен генә Диләрә үзәктәгә фатирын шәһәрнең икенче очына алыштырды.

Ялгыз хатын ялгызлыкның ни дәрәжәдә «рәхәт» икәнен үзе генә белә... Елар урында елмайган чаклары күп, бик күп аның. Күз яшьләргәңне жиде ятлар

йә булмаса ахирәтең белән уртаклашу ғына язмышларны өр-яңадан язарга мөмкинлек бирми шул...

Диләрә үзе турындагы уйларын читкә куып, Зәкия өчен борчылып куйды. Өйгә үк кертмәслек булгач, тавыш-гаугалары зурга киткәндер инде. Динар болай холыксыз түгел кебек иде юкса. Хәер, кешене белер өчен бер пот тоз ашау ғына да житмәстер шул... Иртәгә нишләп бетәрләр? Иртәме-соңмы, Зәкиәгә барыбер үз бусагасын атлап керәсе булыр лабаса... Аларны уйлый-уйлай, Диләрә урынында кырыкка бөтерелде, күзенә йокы төшмәде, төн буге жәфаланып кына чыкты. Аның каравы, Зәкия урынга ятуга изрәп йоклап киткән иде, иртән Диләрә эндәшкәнгә генә күзен ачты.

– Инде дә тәмле итеп йокладым, малай, төш күрергә дә вакыт булмады! – Юынып, чәйләр эчеп алгач та Зәкия киерелде-сузылды, янә мендәргә баш төртеп маташты. Берәздән ғына йөзенә борчылган кыяфәт чыгарып, торып утырды.

– Диләрәкәем, син дә минем белән бар әле, малай. Икәү кайтып керсәк, синең алда кычкырып маташмас. Бер дә ачуланышасы килеп тормый, әле бит күлмәкне дә күрсәтәсе бар...

Ни дисен инде Диләрә, ял көне, эшкә барасы юк, ахирәтенә ияреп китүдән башка чарасы калмады.

Тугыз катлы йорт подъездын домофон ачкычы белән кыю ғына ачып керсә дә, лифттан төшеп, үз фатирының ишек төбенә якынлашкач, Зәкия күзгә күренеп кечерәеп киткәндәй булды, ачкычын кире кесәсенә салып куйды, икеләнеп кенә кыңгырау тәймәсенә басты.

Эчке якта шактый көттереп кенә аяк тавышлары ишетелде. Шоколад төсендәге тимер ишек бөтен буена ачылып китте, Динарның майка-шортик кына кигән арык гәүдәсе пәйда булды. Ял көннәрендә кырынып тормаган бугай: болай да ябык йөзе тагын да каралып, озынчаланып калган. Аяз күк йөзедәй зәп-зәңгәр күзләре хатыннарга сораулы караш ташлады, ир Диләрә белән ияк кагып кына исәнләшкәндәй итте дә кашын жыерып Зәкиәгә төбәлдә:

– Мин сиңа ни дидем? Өйгә кертмим димәдемме?

Ахирәтенә янәшәдә булуы Зәкиәгә ниндидер көч өстәде бугай, ул бер дә исе китмәгән тавыш белән чәтердәп җавап кайтарырга ашыкты:

– Алай димәдең, жаным. «Бүген кайтып күренмә!» – дидең!

– Ну? – Ир әле дә булса ике ахирәтне өйгә уздырырга ашыкмый иде.

– Нәрсә нулайсың? Ул бит кичә иде, «бүген кайтма» дигәнәң кичә иде. Ир сүзен тыңламый буламы? Ялгыз башым сыңар мендәрдә йокым йокы булмаса да, түздем, сүзенне өстен калдырдым, кайтмадым. Ну анысы кичә иде! Кая, аркылы торма әле Диләрәне куркытып...

– Нишләп куркыйм, ди, син бигрәк, Зәкия! Динарның кулы алтын дип, сәгатемне төзәтергә алып килдем бит, борылып китмәм инде...

Бу сүзләрдән соң Динарга телсез калып кереп китүдән башка чара юк иде.

Өчәүләп гөрләшә-гөрләшә чәй эчкәч, Динар ө дигәнчә Диләрәнең сәгать чылбырын рәтләп бирде. Ике ахирәт ике яктан ирнең уңганлыгын, сабырлыгын, кулыннан гөл тамуын кат-кат искәртә торгач, өйдәге киеренкелек тәмам эреп юкка чыкты. Зәкия тез өстеннән генә торган халатын киеп, диван култыкчасына менеп утырды, йомшак куллары белән ирнең тырпаеп торган калак сөякләрен сыйпы-сыйпы:

– Әй кичә талашып куйдык та, әйеме, әтисе! – дип бүлмә яңгыратып көлеп жибәрде.

– Кызып киткәндә әллә нәрсәләр әйтелә шул... – Динар, хатынының мут күзләренә текәлеп, гаепле кешедәй елмаеп куйды.

Диләрә бу икәү янында үзенә артык икәннен сизеп, тизрәк чыгып китү ягын карады.

Язны көтеп челтәрләнгән карны четердәтеп, сукмак буйлап ялгыз хатын атлай. Ашыгыр жире дә, көтеп торыр, куып чыгарыр, елатыр-юатыр кешесе дә юк аның. Зәкия әйтмешли, бүген нәрсә пешерим дип пошынасы да, соңга калдым дип хисап тотасы да юк. Һәр почмагынан ялгызлык күзләре карап торган куышы һәм аның бар сагышын, бар күз яшен уртаклашучы мендәреннән гайре беркеме, берни юк. Ялгызлар күңелендәгә дәрәҗә суларынан тирән хәсрәтне төнгә төрәздән баккан салкын ай күрсә генә инде... Ахирәте аның сылулыгына, зифа гәүдәсенә, килешле киёмнәренә аһ итеп, «сиңа рәхәт, үзеңне генә кайгыртып яши-сең», дип уфтана. Ап-ак туй күлмәгә киеп, сөйгәннең култыгына сарылып, ак карда парлы эзләр калдырып атлаганда Диләрә шушындый «рәхәтлек» турында хыялланган идемени? Күлмәгә һәм әйләнә-тирә генә түгел, бар булмышы, өметләре, хыяллары ап-актан иде... Тик алар барысы да кичә иде, кичә иде... Сандык төбәндә күз карасыдай кадерләп кенә саклаган туй күлмәгә дә кершән аклыгын күптән югалтып, һәр жөнә сагыш төсә сарылды. Бер канаты каерылган кошның очарга талпынуын читтән кемдер кызганып, кемдер шаккатып яки... көнләшеп күзәтә... Ялгыз хатынның күлгәсә – аның ялгызлыгына ышыкланып атлаган ялган горурлыгы...

Диләрә керделе-чыктылы уйларын читкә куеп, башын калкытты да тирә-юньгә күз ташлады. Кичә генә юрган-юрган булып яткан кар катламы, яз кояшының нарасый елмаюына бил биреп, күгелжемләнеп һәм челтәрләнеп калган да, үз аклыгы, яктылыгы белән елай-елай хушлашырга теләгәндәй, әле аннан, әле моннан моңлы гөрләвекләр булып йөгәргән. Шулай, кичә һәм бүген арасында кешеләр дә, дөнья үзе дә кырыкмаса кырык төскә керергә сәләтле. Бары тик аклык белән өртәлгән хыял һәм яшерен өмет кенә үз төсен жуймый икән...

2015 ел Казанда «Парклар һәм скверлар елы» дип игълан ителде. Шул уңайдан журнал битләрендә укучыларыбызны шәһәребез бакчалары һәм парклары белән таныштыру өчен яңа сәхифә ачып җибәрәбез. Ә таныштырыр, сезгә сөйләр мәгълүматлар бик күп. 2011 елда II социаль-мәдәни проектлар конкурсында ТР Милли музей тәкъдим иткән «Казан бакчалары һәм парклары» проекты «Экология» номинациясендә җиңүче булып танылды. Проект кысаларында ТР Милли музейда XIX гасыр ахыры – XX гасырның беренче яртысындагы Казан бакчалары һәм парклары тасвирланган уникаль каталог тәкъдим ителде. Каталог Казанның тарихи мирасы белән танышырга мөмкинлек бирә. Анда Казан бакчалары һәм парклары турында кызыклы мәгълүмат һәм 200 дән артык фотоматериал тупланган, шуларның күбесе киң җәмәгатьчелеккә беренче тапкыр күрсәтелә. Сәхифәне ТР Милли музейның матбугат үзәге хезмәткәре Ленар НӘГЫЙМОВ алып бара.



КАЗАНДАГЫ



Казань.—Казан. № 71.
Садъ „Русская Швейцарія“.



Беренче сәхифәдә сезне М. Горький исемендәге ял паркы – «Рус Швейцариясе» белән таныштырырбыз. Бу урынның исеме килеп чыгу белән бәйлә ике фараз билгеле. Беренчесе Казан гимназиясе гимназисты Николай Панаев белән бәйлә. Карамзинның «Рус сәяхәтчесе хатлары» китабы тәэсирендә, ул бу урыннарда беренче тапкыр булганнан соң, 1804 елда хикәя яза. Бу хикәядә үзе күргән искиткеч матур урыннар, шул гүзәллектән алган онытылмаслык тәэсирләрән дуслары белән дә уртаклаша. Бергә фикер алышканнан соң, алар бу урынны «Рус Швейцариясе» дип атарга булалар. Панаев үзенең китабын да «Казанда Швейцария» дип атый. Икенче фараз буенча, бу атаманың авторы – Цюрихтан килеп, 1806 елда Казан университетында физика укыткан Ксаверий Иванович Броннер. Табигать сөюче буларак, ул бу урыннарда бик еш була, аларны үз Ватаны белән чагыштыра. Казанда 1820 елга кадәр торганнан соң, ул яңадан Швейцариягә кайтып китә. Бу урынның үсешенә 40 нчы еллар башында биредә губернатор Шиловның җәйге резиденциясе төзелү дә зур этәргеч ясый. Биредә агачлар утыртыла, ресторан ачыла, беседкалар, өстәлләр, утыргычлар куела, юллар түшәлә, җәяүлеләр өчен сукмаклар барлыкка килә. Җәяүлеләргә уңайлы булсын өчен, мондагы ермаклар аша агач күперләр салына, күп урыннар чәчәк клумбалары белән бизәлә.





«РУС ШВЕЙЦАРИЯСЕ»



«Рус Швейцариясе» тиз арада Казан халкының яраткан урынына әверелә. Ачык һавада биоләр, хор белән рус халык җырларын җырлаулар биредә ял итүчеләрнең күңелләренә хуш килә. Соңрак монда ачык сәхнә, трактирлар, павильоннар төзелә. 1837, 1866 елларда Казанга килгәч, «Рус Швейцариясе»ндә Александр II һәм Александр III тә булып, шәһәр халкы белән аралашалар.

1866 елда Казанның «Губернские ведомости» газетасы бу турыда менә нәрсәләр яза: «Рус Швейцариясе»ндә Бөек кенәзләр килү хөрмәтенә зур бәйрәм уздырылды. Губернатор дачасы янында кунаклар өчен аерым чатыр, ә гади халык өчен бөлешләр, бал, шәраб, сыра, башка төрле сыйлар тулы өстәлләр куелган иде. Шулай ук халык өчен гөр килеп таганнар, карусельләр эшләп торды, бушлай тамаша күрсәтү өчен махсус чакырылган эквилибрист чыгышын карау өчен 30 меңгә якын кешедән торган чират тезелгән иде (Казанда бу вакытта 63744 кеше яшәгәннен дә искәртеп китәргә кирәк).

Вакыт узу белән губернатор дачасы янында башка атаклы кешеләрнең дачалары да барлыкка килгән. Шәһәр үзәгеннән «Рус Швейцариясе»нә башта атларда, соңрак трамвай белән 5 тиенгә бик тиз килеп җитәргә мөмкин булган.



Элек Арча кырында уздырыла торган Изге Тройсын бәйрәмен «Рус Швейцариясе» бакчасына күчәрүне дә билгеләп үтәргә кирәк. Бу бәйрәмгә халык матур киенеп, үз самоварлары белән килә торган булган. Самоварсыз килүчеләргә аны прокатка алу мөмкин-легә булган. Газеталарның берсе бу турыда менә нәрсәләр язган: «бәйрәм көнне самоварчы хатын самоварларын биреп торып кына да 100 сум акча эшләп алган. Бары тик «Рус Швейцариясе»ндә генә берьюлы 500 самовар куелып, чәй эчү күренешен күзәтергә була. Бәйрәм фейерверк белән тәмамлана». Бакча, шулай, бәйрәм көннәрендә дә, эш көннәрендә дә күңелле тормыш белән яшәгән.

«Рус Швейцариясе»нең М. Горький исемендәге ял паркына әверелүенә дә шактый вакыт узды. Паркның гөрләп чәчәк аткан заманнары да, ташландык хәлгә калган аяныч вакытлары да булды. Реконструкциядән соң парк танымаслык булып үзгәрдә, һәм ул бүгенге көндә дә халыкның иң яраткан ял урыны булып дәвам итә.

Фотолар: ТР Милли музей фондыннан.

Ҳаман яратам

*Шик туса кинэт жаныңда эгәр,
Йә килсә сиңа куркыныч хәбәр
Мин йөргән яктан –*

*ерак-ерактан, –
Ышана күрмә, һаман яратам!
Ашыга күрмә, ялгыштан саклан,
Ҳаман яратам, һаман яратам!*

*Йолдызлы аяз күгеңне эгәр
Авыр болытлар каплап китсәләр,
Каршы искән*

*жыл капланса тынга –
Нык бул: син генә,
тик син жанымда!*

*Бирешә күрмә сагышка, моңга,
Жанымда тик син,
тик син жанымда!*

*Сакла сөюне, таплама берүк,
Олы хисләрне ваклама берүк.
Узар гомерләр аккан су кебек,
Гомер – бер генә, сөю – мәңгелек!
Узар гомерләр искән жыл кебек,
Сөю – мәңгелек, сөю – мәңгелек!..*



*Узар гомерләр аккан су кебек,
Гомер – бер генә, сөю – мәңгелек!
Узар гомерләр искән жыл кебек,
Сөю – мәңгелек, сөю – мәңгелек!..*

«ҲАМАН ЯРАТАМ»

Шундый жырлар була: еллар узса да, алар һаман популяр, алар һәрчак күңел түрәндә, олысы-кечесе яратып жырлый. Искерми дә, онытылмый да ул жырлар. Дуслар жыелган жирдә, сабакташлар очрашканда, күңел кылларын тибрәтеп, әнә шул кадерле жырлар яңгырый. «Казан кичләре», «Чыгарсыңмы каршы алырга?», «Жидегән чишмә», «Кышкы романс»лар...

Безнең халык жыр ярата. Күңелләренә кузгатырлык бер матур жыр яңгыраса, аны шундук отып алалар, кичәләрдә, концертларда, мәжлестәрдә жырлыйлар. Элегрәк кызларның жыр дәфтәрләре була

иде. Һәм һәр яңа матур жыр анда урын ала! Хәзер андый популяр жырларны флешкага яздырып алалар, караоке итеп жырлыйлар, радиостанцияләрдә туктаусыз әйләндерәләр...

Ә ул матур жырлар ничек туа соң? Авторлары кемнәр? Кем башкара? Журнал битләрендә менә шундый онытылмас жырларның язылу тарихын сөйләргә булдык.

Редакциядәгеләрнең теленә килгән беренче жыр – ул, әлбәттә, «Һаман яратам» иде... Тикмәгә генә ул жырны мөхәббәт гимны, сөю символы дип йөртмиләр! Шагыйрь Зөлфәтнең «Һаман яратам» дигән тирән мәгънәле шигыре Фәрит Хатипов язган матур көйдә искиткеч яңгыраш таба! Өр-яңа жыр туа. Иң беренче булып аны Илһам Шакиров башкара! Рабига Сибгатуллина, Фи-

дан Гафаров, аннары Зилә Сөнгатуллина белән Мирсәет Сөнгатуллин, бүген Филүс Каһиров кебек жырчылар репертуарында яңгырый ул.

Һәркемнең «Һаман яратам»га кагылышлы үз хатирәләре бардыр. Миңа ул, иң элек, студент елларымны искә төшерә. Без беренче курста укыганда чыкты да бөтенбезнең яраткан жырына әйләнде «Һаман яратам»! Экспедицияләргә барганда да, төзелеш отрядларына киткәндә дә, «Студентлар язы» фестивалләрендә дә гел шул жыр яңгырый!

Университетның атаклы 4 нче тулай торагы көннәрдән бер көнне шау итте: шагыйрь Зөлфәт килгән! «Һаман яратам»ның авторы! Без, төрле сәбәпләр тапкан булып, шагыйрьне күрер өчен баскыч мәйданчыгыннан әллә ничә кат урыйбыз. Бөдрә чәчле, зәңгәр күзле,

елмаеп кына тора. Үзе шундый гади!..

Шагыйрә Фәйрүзә Мөслимова сөйли: «1974 елның май ахыры. ВЛКСМ өлкә комитеты Татарстан-ның ижәт яшьләре өчен «Волга» яшьләр лагеренда семинарлар уздыра иде. Минә дә чакырдылар. Зачетларымны тиз генә тапшырып бетердем дә шунда ашыктым. Без – яшь рәссамнар, композиторлар, артистлар, шагыйрьләр – бер автобуска төялеп, «Волга»га кузгалдык. Бүгенгедәй күз алдымда: рус яшьләр театрыныкылар булса кирәк, «Тачанка»ны жырлый гына башлаган иде, безнекеләр көчле тавышка «Һаман яратам»га күчмәсенме! «Тачанка» әллә кайда күмелеп, югалып калды. Юл буе «Гомер – бер генә, сөю – мәңгелек» дип жырладык. Мәхәб-бәткә табындык. Безнең арада Батулла, Фаил Шәфигуллин, Гәрәй Рәхим, Шәмсия Жһангирова һәм... Зөлфәт үзе дә бар иде...»

Жыр, һичшиксез, Зөлфәтнең хатыны Фирая апага багышлап язылган булырга тиеш. Бары аңа гына! Фирая апаның уңганлыгы, чибәр-леге, ягымлылыгы, яхшы күңеле хакында, бер-бер артлы тудырган уллары турында легендалар йөри. (Халык Зөлфәт белән Фирая апа малайларының исемнәрен үк белеп тора: Азамат, Илһам, Фазыл, көттереп кенә туган кадерле кызлары – Кадрия.) Ә Фирая – романнарда гына очрый торган идеал образ сыман. Озын кара чәчләр, нурлар чәчеп торган шаян күзләр, нечкә бил. Житез хәрәкәтләр, жанны эретерлек ягымлы тавыш, яңгыратып көлүләре... Хәтта кайбер яшь шагыйрьләр, Зөлфәтнең шәкертләре, Фирая апа кебек кыз очраса гына өйләнәм дип йөргән, имеш. Ә жыр сүзләренә килгәндә исә, ул – Зөлфәт еракта, Мәскәүдә укып йөргән чагында, Фираясын сагынып өзгәлән-гән минутларында туган, дип тә сөйләләр.

...Фирая апа бу кыйссаларны елмаеп тыңлап торды да гажәпкә калдырып:

– Белмим, миңа багышланды микән инде ул? – дип көлеп жибәрде. – Беренче мәртәбә 1973 елның

сентябрендә, бала табу йортыннан Фазылны алып кайткан көннөрдә ишеттем ул жырны!.. – диде ул бәхетле елмаеп. – Ә бит бу жыр тумый да калган булыр иде», – дип янә шаккаттырды, һәм еракта калган 70 нче елларга алып китте.

– Зөлфәт белән күптән түгел генә өйләнешкән чак. Классташлар белән очрашырга булдык. Парлап шунда киттек. Мәктәптә укыганда мин гашыйк булып йөргән егет тә килгән... Аны күрүгә, әллә нишләп киттем: каушап, кызарыплар беттем. Әйтерсең, унынчы сыйныфта укучы хыялый кыз! Сагындырганнар... Дөньямны онытып, сабакташлар белән туйганчы бер аралаштым! Ул арада Зөлфәт... үпкәләп чыгып киткән. Исебезгә килеп, аны эзләргә керештек. Коридорлар, мәктәп ишегалды калмады. Бер жирдә юк! Ул мине ташлап калдырган! Күңелдә утлар януын сиздермәскә тырышып, урам чатында озатып калган дусларым белән уйнап-көлеп сабуллашкан булам. Аннары иреннәремне тешләп, берьялгызым төнгә урам буйлап атлайм. Бөтерелеп-бөтерелеп кар ява. Күзләремнән яшь ага. Аяк астымда шыгырдаган кар тавышы үзе шомлы, үзе матур көй булып күңелгә уелып калган. Карынымда – әле генә жан кәргән сабыбыз... Үзем дә инде яшь кенә! Нибары 22 яшь! Нишләргә, кая барып бәрелергә дә белмим. Куркыта да бит әле. Туңып беттем. Һәм, билгеле бер карарга килеп, өйгә кайтып кердем. (Олег Кошевой урамында кеше фатирында тора идек ул чакта.)

«Зөлфәт! Мин китәм!» – дидем яшь аралаш. Безне үртәгәндәй уйнаклап-бөтерелеп яуган кар аермачык күренә тәрәздән. Ул да озакип ябалак карлар яуган урамга карап торды. Аннары көгәз битенә ашыга-ашыга нидер язды да миңа сузды. Яшьләремә йотыла-йотыла укыйм.

Юк, китмә, кирәкми... мин сине Аралап алырмын кышлардан, Бу ап-ак гарасат нигәдер Нәкъ безнең сөюгә охшаган.

...Тетрәнде керфекен, болыттан Ак карлар ычкынган шикелле.

Ачылды керфекләр, бу көннәр Бураннан ачылган шикелле.

Ак бәхет калдырды бу йортны Дөньялар агарган көннөрдә. Ялвару төс түгел ирләргә... Толымың жылысы – мендәрдә!

Нәкъ төнгә урам күк күңелем, Беркем юк... Кар ява – төнгә кар... Ишелер шикелле син мине Калдырып киткән бу текә яр.

Мин торам язмышлар ярында, Упкынга атларга әзермен, Мин сине сөйгән күк, син дә бит Башканы сөясең, кадерлем!

Артык зур булгандыр бәхетен, Йә минем урамым тар булган. Мин ярда, нәкъ шушы яр буйлап Жир шары урталай ярылган.

Ялвару төс түгел ирләргә – Сагыну төс икән шулай да. Кар сыман язмышлар өйләнә, Һәрвакыт өйләнми уңайга.

Ак булсын бәхетен урамы, Яз көне шауласын яфраклар, Кыш көне сибелсен биектән Назларың шикелле йомшак кар.

Һай биек, бик биек син мине Калдырып киткән бу текә яр! ...Мин торам язмышлар ярында, Беркем юк – кар ява, төнгә кар... Бу – Зөлфәтнең гафу сорауы да, чарасызлыктан бәргәләнүе дә, көнчеллек утында януы да, аңлашырга теләве дә иде... Бу – ярату иде!.. Калдырып китә аламмы соң! Юк! Юк! Мин кабат бәхеткә коенган идем инде. Язмышлар хәл ителгән әллә нинди серле кич булды ул. Шушы кич булмаса, «Һаман яратам» да язылмас иде...

Редакциядән: Беренче нотасыннан ук үткәнгә алып китә, хатирәләргә чумдыра, сагышка-моңга күмә, рәхәт чакларны, күңелле истәлекләргә яңарта торган жырлар сездә дә бардыр ул. Бәлки, шул хатирәләрегезне журнал укучылар белән дә уртаклашырсыз? Хатларыгызны сайтыбызда да урнаштырачакбыз.

Эльмира ЗАКИРОВА



Бу очрашуны озак
көттем.
Шалтыраткан саен:
«Юк, мин эле эзер
түгел», — дигән
сүзне ишеттем.
Ниһаять ул үзе
минем белән
элементгә керде.
Күпне күргән ханым
сөйләшүгә эзер
иде.

«БЕРДӘНБЕРЕМ ДИГӘН ИДЕН...»



й тулы бала-чага. Кайсы дәрес
эзерли, кайсы компьютер
янында мәш килә...
Һәркайсының үз шөгыле,
кыскасы. Зәңгәр күзле, бөдрә
чәчле 7-8 яшьләрдәге кызчык
мине күрүгә каршыма килә, ике кулын биреп олылар-
ча исәнләшә. «Шундый ул безнең», — ди минем ел-
маюымны күреп хужабикә. Ул бермәл ни әйтергә дә
белми, югалып калгандай була. Әллә чакыруына
үкенә инде. Чишенә башлыйм, тик ул мине шундук
туктата: «Өйдә сөйләшеп булмас, әйдәгез, урамга», —
ди дә, мине үзе белән жил чыгып, буран буранлап
торган кышкы урамга алып чыгып китә.

Бөтен дөнья ап-ак карда. Без дә шул аклык эчендә,
ишелеп яуган кар әсирлегендә. Шактый вакыт сүз ял-
ганмый. «Бураннарда кереп адаштым...» — дип куя ул
һич көтмәгәндә. Һәм әкрән генә сөйли башлый.
Аның үткәне бер мизгелдә күз алдына килеп баса.

Алар өйләнешкәндә дә аяктан егарлык буранлы көн
булган. Илдары Зөһрәне загстан туп-туры өч бүлмәле
фатирына алып кайтып утырткан.

— Бердәнберем, — дия иде ул миңа, — ди ханым
хатирәләргә бирелеп. — Гел шулай диде. Аннары бер-бер
артлы балалар туа башлагач, аралар суына башлады.
«Зөһрә шуны эшләмисең, Зөһрә моны эшләмисең...»
Һаман ризасызлык, һаман канәгатьсезлек... Жиде бала
карау ансат түгел. Безнең икебезнең дә әниләребез юк.

Шуңа бөтенесе минем жилкәдә. Илдар ул көн-төн эштә. Дөрөсөн әйткәндә, балаларны күрми дә. Эштән өйгә кайтмый калган чаклары еш булгалады инде. «Кайда йөрдең?» – дип тә сорамадым шул чакларда. Ышана, чиксез ышана идем мин аңа. Кайдадыр, кем беләндер дип уема да китереп карамадым. Һәм менә...

Һәм менә... Ире аны иптәшенең туган көненә алып бара. Бер дә барасы килми Зөһрәнең, әллә нигә аягы тартмый. «Барабыз!» – дип кырт кисә Илдар. Бара ул баруын, тик соңыннан ник барганына үкенеп бетә алмый. Табын янында аларның урыннары янәшә туры килә. Зөһрә ул хатынны башта танымыйча тора, ә таныгач, хәйран кала. Карасана, сыйныфташы ич ул аның! Әйләнеп тә карамаслык бер бетәшкәнең күз алмаслык чибәр бер ханымга әверелүенә исе-акылы китә. Илдары аны биергә чакыра. Аннары алар бик озак каядыр юкка чыгып торалар. Тагын көләшә-көләшә биеп алаалар. Ире хатынын оныта. Әйтерсең, ул биредә юк та.

Өенә кайткач та сыйныфташы Рәхилә күңеленнән китми. «Кара син аны, – ди ул һаман бер сүзгә кабатлап. – Үзгәргән кеше. Ә мин кем, мин нинди?» Ул көзгә каршына килеп баса. Көзгедән аңа маңгай тулы жыерчыклы, чигә чәчләренә чал куна башлаган, зур күзләренә тирән сагыш кереп оялаган бәхетсез бер хатын карап тора иде. Бизәнү, үзен карауның ни икәннән белми дә белми инде ул. Нигә шулай булгач үпкәләргә иренә? Күз бит ул, ә күз чибәрләренә, матурларны күзли.

Хатын үзен шулай дип тынычландыра. Үзе гаепле ул, күршесе Сания апа әйтмешли, бер-бер артлы бала тап-маска иде. Шулай ди дә, шөкер әле, алар бар дип, куанып куя. Аларның һәркайсы аның өчен бердәнбер бит. Илдары да балалар өчен жан атып тора анысы, сабыйлары өчен барын да эшли. Ярата ул балаларны, әйбәт әти. Ә аны? Хәзер аңа – ире белән егерме ел гомер кичергән хатынга – мәхәббәт турында сөйләп торуы да оят. Билләһи, оят. Әмма ир белән хатын арасында хәтта пыскып янган учак жылысы да калмаса, ничек яшәргә?

Бу сорауга җавапны ир күптән тапкан булып чыкты.

Зөһрә, Фатыйма, Гөлчәтәйләр...

Әллә сез аларны – ирләре уртак, түшәкләре уртак хатыннары кинофильмнарда гына күрергә була дип уйлыйсызмы?! Юк икән. Тормышта, чынбарлыкта, кызганычка каршы, дип әйтимме, ул еш була торган күренешкә әйләнеп бара. Әйе, безнең дин рөхсәт итә күп хатынлылыкны. «Берничә хатын белән гомер кичерү ир кешенең гадел булуын таләп итә. Һәм матди яктан ир кеше хатыннарын тигез карарга, торыр-ятар урыннар, ашау-эчү, бизәнү, киём-салым, бүләк-санак тигез булырга, икәүдән-икәү генә калу вакытларын да ир кеше тигез бүлүгә тиеш...» диелә Х. Караман тәфсирендә (Ниса сүрәсе). Күп хатынлы бер дин әһеленең сылтавына гына игътибар итик: «Ялгыз хатыннары дөм ялгыз калдырмасы өчен, мөселман балалары күбрәк тусын өчен...» – дип аңлата ул үзенең өч хатын белән яшәвен. Белмим, хатыннары моңа ничек карыйдыр, нинди мәнәсәбәттәдер, ничек түзәләрдер... Жил ачысыннанмы, күңелендә давил

булып күтәрелгән кичерешләреннәнме, бөрешеп-кечерәп калып янәшәмнән атлаган хатынга тел очымда бөтерелгән сорауны бирәм: «Ничек түзеп торасың?»

Ул җавап бирергә ашыкмый. Бая салмак кына башлаган сүзен дәвам итә.

– Илдарның ни өчен сыйныфташым янында бөтерелүен, бер алдына, ике артына төшөп, мине кеше алдында адәм көлкесенә калдыруының сәбәбенә соңыннан төшендем. Тик эш узган иде инде. Атна-ун көн үтүгә әйтә бу миңа: «Син миңа үпкәләмә, рәнжемә инде. Мин Рәхилә белән никахлаштым», – ди. Баскан жиремнән чак кына авып китмәдем. Ул тотып калды. «Бердәнберем», – дигән идең, дип кенә әйтә алдым. «Син дә бердәнбер, ул да...» – ди. Күземә туп-туры караган, ник бер читенсенү әсәре булсын. Ул көнне шуның белән сүз бетте. Миңа барын да уйларга, ныклап уйларга кирәк иде. Елаганымны балаларга күрсәтмәдем. Эчтән сыздым: төн уйладым, көн уйладым да карарымны җиткердем: «Ярый, синенчә булсын, дидем. Балалар хакына риза мин. Тик аны күземә күрсәтмә, миннән ерак йөрсен». «Дөрөс уйлагансың, – диде Илдар. – Мин бит сезнең икегезне дә тигез күрәм». Тигез күрәм, диде. Ә тигез яратам, димәде. Бертигез яратып булмый шул ул.

Хатыннарының һәркайсы ире өчен – бердәнбер.

– Ничек ризалаштың соң, газиз иреңне ничекләр бүлешергә була? – дим, хатын өчен гарьләнеп. Һәм шундук сорауыма сискәндергеч җавап ишетәм: «Мин дә башта шулай уйлаган идем, – дип дәвам итә ул сүзен. – Ике көн – минем яңда, ике көн – аның янында. Күпләр фаҗига дип кабул иткән бу хәлнең сине хәрәкәткә китергән, йокыдан уяткан өстенлекле бер ягы бар – хатын-кызда камилләшү, көндөшеннән матуррак, шәбрәк күренү теләге уяна. Мин үземә үзем шаккатам. Хәзер мин көзгегә ешрак карыйм, салонга йөри башладым, киёмнәремне алыштырдым. Эшкә чыгарга жыенам менә. Кеше арасында җиңелрәк булып дим. Сер итеп әйтәм, аны элеккегә караганда да ныграк яратам хәзер.

Чарасызлыкмы, чын яратумы шулай итә хатын-кызы?! Чарасызлыктыр... Үзеңә хыянәт иткән кешегә мөнәсәбәт башкачарак була бит ул. Ире генә моны хыянәткә санамый. «Мин сиңа ачыктан-ачык әйттем. Яшертен йөрсәм дә, берни белми идең. Мин сиңа хыянәт итмәдем. Икенче хатын алып кайттым. Син беренче һәм беренчесе булып калачаксың да», – ди. «Бер уйлаганда, шулаен да шулай, – ди Зөһрә, ирен аклагандай итеп. – Йөрөп интектергән, сөяркәсе булган ирләр азмы? Китмиләр дә, калмыйлар да. Ике арада йөриләр шулай. Хет болай жанашыңның кем кочагында булуын белеп торасың. Шуннан сиңа җиңел булып китәмә, дисез инде. Җиңел булмый, баштарак ул аның янында чагында мөдәргә капланып елый торган идем. Аннары күнектем. Болай да яшәп була икән, дидем. Барыбер очы-кырые чыга аның. Тынычланыр бер.

Өченчегә – яшь хатын...

- Тынычландымы соң? – дим.
- Тынычланыр, бар, – ди язмышына тәмам буйсынган хатын. – Ике еллап яшәгәннән соң, Рәхиләсе кыз бала тапты. Миннән, гәрчә беренче хатыны булсам да, бик көнләште. Аңа шуны алгансың, моны алгансың дип, сатып алган һәр яңа нәрсәгә, хәтта вак-төяккә дә ирне талады. Ул үзе дәшми, күршеләре житкереп торды. Көннәрдән бер көнне Илдарым болай ди: «Ачулансаң ачулан, гаепләсәң гаеплә, мин – гашыйк, кешем бар», – ди.
- Тагынмы? – дим.
- Тагын артыңа егылып киттеңме?
- Юк, бу юлы тыныч кабул иттем. Үзем дә гажәпләндем. Әйтерсең, вакыйгалар миңа кагылмый. Әйтерсең, янымда ирем түгел, якин бер туганым басып тора.
- Йә, дим, тагын никахмы?
- Әйе, – ди бу, – миннән 20 яшькә яшрәк.
- Беләме соң сиңең ике хатынлы икәнлегенә, дим. Рәхиләгә әйттеңме?

Күпме түзәргә була. Сабыр канатлары да бер сына, бер каерыла бит...

- Белә. Ә Рәхиләгә әйтмәдем. Аңламас ул мине, ул сиңең кебек түгел.
- Рәхиләсе белгәч, зур тавыш куптарган. Илдарны өеннән куып чыгарган. Адәм баласы кылган һәр гамәл – яхшымы ул, яманмы, кире үзәңә әйләнәп кайта. Үзе, мин бар дип тормады, өстемә килде. Ә менә үзенең өстенә килүне ошатмый.
- Зөһрә Илдарының яшь хатыны Гөлназ белән сирәк кенә булса да күрешкәләп тора. Беренче хатын өченче хатынга баласы сыман карый. Яшенә караганда, чыннан да шулай килеп чыга бит.
- Көнләшмисеңдәме?
- Көнләшәм, ник көнләшмәскә, өчөбез бер ирне бүлешәбез ич... Тик миндә хәзер хискә караганда, күбрәк зирәклек өстенлек итә. Риза булдым ич, үзем килештем. Әлегә дә баягы, кая барыйм, мин кемгә кирәк?.. Балалар турында уйлыйсың, алар, ичмасам, өтиле үсә. Әтиләрен бик ярата алар. Әтием дә, әтием генә, күрсәгез...
- Олыраклары өтиләренәң чит хатыннарга мәкиббән, мәхәббәткә бай булуын аңлайлар бугай. Ләкин өниләре аларны: «Анда сезнең эшегез юк, әти-әни арасына тыгылмагыз», – дип өйрәтә. Шуңа балалар кемнәдер гаепләүдән ерак тора.
- Олы улыбыз өйләнде, хатыны иремнең өченче хатыны яшендә, – ди әрнеп Зөһрә. – Оят инде, бер уйласаң. Ирем белән улым бер тирәдәрәк никахлаштылар. Кыз сорарга баргач, булачак кодагыем улыма: «Син дә әтиң шикелле өч хатынга өйләнерсеңме?» – дип мәсхәрәгә калдырды. Улым ык-мык килде, ни өйтергә белми торды да: «Ата-ананың кылганы өчен

бала җавап бирми. Мин әниңең нинди ут эчендә яшәвен күрәп үстем. Никахым да, өйләнүем дә бер генә булыр», – диде. Кистереп әйтә алуына горурланып та куйдым. Шул чагында Илдарның уңайсызлануын күрсәгез...

«Кызымны... икенче хатынлыкка»

- Нәрсә? – дим аңламыйча, – бу ни дигән сүз?
- Инде хәзер кызымны икенче хатынлыкка сорап яталар, – ди Зөһрә кызы өчен кимсенеп. Кем биргәндер инде аның телефонын. Әтиседер дип тә уйладым. Кызым минем бик үткен. Очрашканда әйткән: «Син минем әтием шикелле кеше. Ничек мине оялмыйча икенче хатынлыкка сорыйсың? Мин булачак иремне беркем белән дә бүлешергә җыенмыйм», – дигән. Ә тегесе: «Бай кеше мин, ни телисең, шул булыр», янәсе. Менә бит ниндигә китте дөньялар.
- Балалар дисең ич, бәлкәм, алар үсеп житкәч...
- Юк. юк, – дип туктата ул мине, аерылышмыйм. Гомер юлы көзләргә борылганда нинди аерылу ул. Өметсезлекке, хәсрәт-борчу шулай итәме кешене, нинди әле 45 кә якынлашып кына килгән хатынга гомер көзә? Әле барысы да алда, тормышны яңадан башларга була дип, аны ышандырырга тырышуның да мәгънәсен күрмим. Бөтен хикмәт шунда ки, ул инде бу тормышка ияләшкән. Аның берни үзгәртәсе килми. Аңа шулай уңай. Һәрхәлдә, миңа шулай тоелды.
- Әтисе кызыгызны икенче хатынлыкка сорауларын ишеткәч ни диде соң?
- Кызыбыз дәрәс әйткән, – диде. Кызганыч, дим, сиңа заманыңда шул сүзгә әйтә белмәделәр. Өйләндең дә бетте түгел бит әле ул. Хатынны аны тәрбияләргә кирәк. Бүген ул көчле, гайрәтле, иртәгә нинди булыр? Үзе минем янымдарак булырга тырыша. «Яшьләргә ышанмыйм» кебегрәк сүзләр дә ычкынып куя кайчак. Белә минем тугры, сабыр булуымны.
- «Тугры, сабыр...» – ди. Күпме түзәргә була икән ул, ә?! Сабыр канатлары да бер сына, каерыла бит. Хатын-кызы тикмәгә генә көчлеләр затыннан димәгәннәрдер. Безнең көчлелек – сабырлыкта анысы. Зөһрә бу сүзләргә: «Үз сәгатәңне сабыр гына көтеп алуда», – дип тә өстәр иде әле. Сабырлык ул миндә дә бар. Әмма моның ише сабырлык миңа кирәкми. Ходай үзе сакласын! «Бураннарда кереп адаштым» көненә калырсың аннары.

Мәдинә АВЗАЛОВА

ЯҢАЛЫК.

Яңа елдан Татарстан мөселманнары Диния нәзарәте шәригать буенча никахларны теркәү өчен дәүләт билгесе белән хупланган бердәм рәсми документ кабул итте. Шуңа таянып, республикадагы никахлар турындагы белешмә базасы булдырылачак. Бу яңалык яшьләргә ислам кануннары буенча никахлашуга җитди карарга өйрәтер, булачак көләшләргә аферист кияүләрдән саклап калырга ярдәм итәр дип көтелә.



Ирек ШӘРИПОВ

Казан дәүләт университетының журналистика факультеты (1993),
Урал дәүләт хезмәт академиясе (2003)

Өйләнгән, өч ул үстерәләр.

Карьера:

Татарстан Республикасының Дәүләт Советы депутаты, Татарстанның «Халыклар дуслыгы» йорты директоры.

Кредо: «Яхшылык эшләү – ул кимчелек түгел».

<https://www.facebook.com/suyumbike.zhurnaly>

Татарстаныбызны танийлар!

Үткән ел Россиядә милли сәясәт өлкәсендә зур алга китеш булды. Яңа милли сәясәт буенча дәүләт стратегиясе кабул ителде. Беренче тапкыр дәүләт милли сәясәт өлкәсендә эшләүче хезмәткәрләр арасында БөтенРоссия конкурсы үткәрелде. Без Россиядәге иң яхшы «Халыклар дуслыгы» йорты булып танылдык! (Мондый йортлар хәзер утызлап төбәктә эшли.) Конкурстан үзбездәң коллективтан бигрәк, Татарстан өчен канәгатьлек хисе белән кайттык. Республика милли сәясәт белән 20 елдан артык эзлекле рәвештә юкка гына шөгыльләнде!

Гади фәлсәфә генә түгел


Кризис башлана дигәч, Ижаудан энәкәш килде – икенче машина алырга. Автосалоннан кайтышлы запоркада яңа машинага бензин салып, сөйләшеп торабыз. «Кризис белән нишләргә, нәрсә булыр?» – дибез. Сүзгә запорчик кушылып китте. «Барысы да әйбәт булыр – сезнең бит президентыгыз яхшы, – ди. – Мин менә Луганскдан. Без ни өчен мондый хәлгә калдык? Чөнки безне саттылар: президент, житәкчеләр... Алар ил, халык турында уйламады. Ә сезнең Президент сезне сатмаячак». Күңелгә ничектер жылы йөгәрдә... Әйе, бәлки, тыйнаграк яшәргә, әмма иң мөһиме: бер-береңне сатмау.

Читтән яхшырак күренә!

«Татарстан мирасы» дигән эмблеманы кабул иткәндә Мәскәү журналисты Сергей Брилев бер фикер әйтте: «Татарстан өчен бүген мирас саналган күп нәрсәләр – безнең өчен әле киләчәк кенә», – диде. Татарстаныбызның илдә һәм дөньяда тоткан урыны ихластан сөендерә. Минем кебек күптән түгел читтән кайтып урнашкан кеше күзгә ул бигрәк тә нык ташлана. Без хәзер инде нефть түгел, ә нефть продуклары сатабыз. Кайдадыр халык газ турында хыяллана гына, ә без инде күптән газлы. Юлларны башкалар белән чагыштырып карау да – республика файдасына.

сөендерде

көендерде



сөендерде

көендерде



сөендерде

көендерде



Иңдәге йөкне... күршегәме?!

Бер атна эчендә өч җырчы килде. «Концертлар бармый, булышыгыз өле», – диләр. Уенын-чынын кушып: «Бәлки, җырларга түгел, эшләргә кирәктер», – дидем... Узган ел гына республика чит илләрдән 60 мең мигрант кабул итте. Аларның берсе дә ял итәргә килгән кешеләр түгел... Районда участковыйга коттедж салып куйганнар, машинасы тора, ә эшләргә теләүче юк! Авылларда күп функцияле үзәкләр төзелә – житәкләргә кеше тапмыйлар. Минем өйгә күрше кереп минем эшне эшләргә тиеш түгел бит инде. Хәлләр болай барса, безгә әле бик күп «Халыклар дуслыгы» йортлары ачарга туры киләчәк.

Кызганыч, кимибез...

Районнарда очрашуларда йөргәндә бик затлы, зыялы татар кешеләре белән күрешергә туры килде. Зур урыннарда эшлиләр. «Ничә балагыз бар?» – дигәнгә, күбесе: «Бер», – дип җавап бирә. «Сез бит бер бала белән генә калырга тиеш түгел!» – дим. Районда балалар бакчасы ачабыз. Мөдире яшь кенә ханым. «Балам берәү», – ди. Икенчесен табарга җыенмый... Житди мәсьәлә бу. Киләчәктә, димәк, татарның саны кимиячәк. Милли сәясәтне аны Президентлар, житәкчеләр түгел, халык та хәл итә. Кешенең төп бурычы исә карьера ясау, байлык туплаудан бигрәк, жирдә үзеннән соң лаеклы дәвам калдыру.

Дөнья ялгыш юлдан китмәсен иде

Без, кызганычка каршы, кабат кризис чорына кереп барабыз... Тарих шуны күрсәтә: авыр чорда гаеплене эзләү башлана. Гаепне, гадәттә, чит кешедән эзлиләр. Ә чит кеше дигәнең еш кына башка милләт вәкиле булып чыга. Ишетеп, күрәп торабыз: Мәскәү, Санкт-Петербург кебек шәһәрләрдә скинхедлар ниләр китереп чыгара өнә. Минем карашым, гомумән, шундый: гаепне иң беренче һәрвакыт үзеңнән эшләргә кирәк. Хәтта син гаепле булмасаң да.

ХУҖАБИКӘ / матур булык

БЕЗ КЕШЕЛӘРНЕ
КИЕНДЕРЕП КЕНӘ
КАЛМЫЙБЫЗ.
БЕЗ ОБРАЗ
ТУДЫРАБЫЗ.

ЛЮКС
BOUTIQUE

Казан, Калинин ур., 37
+7(843)264-51-61
luxkazan.ru

**ЗАТЛЫ
ХАНЬИМ
ЗАТЛЫ
КИЕМ
САЙЛЬИ**

РЕКЛАМА



«Киенгәннәрне» киендерү нинди катлаулы. Зәвыклы кешеләргә затлы, брендлы киёмнәр тәкъдим итүне күздә тотып әйтүем. Өстәвенә, хәзер күп кеше фешн индустриядә киём тудыручыларның үзләренә караганда да яхшырак «йөзә».

Мода, никадәр генә кодрәтле, мавыктыргыч нәрсә булмасын, кыска гомерле. Кыска гомернең сәбәбе — кеше табигатенең гел яңалыкка, төрлелеккә омтылуы. Моданың яңаруы, тормыш сулышы сыман, билгеле бер ритмга буйсынулы. Нәкъ менә шуңа күрә дә модада әллә нинди заман үзгәрешләрен тоемларга мөмкин. Модалы киём-салымга сәнгати агымнар да, модадан әллә кайда торган гуруларның кыланышлары да, сәяси вакыйгалар да, милли хасиятләр дә, текстиль белән эш итүчеләрнең икътисадый хәйләләре, буыннар арасындагы аңлашылмаучылык та, үткәннәрне сагыну да тәэсир итә. Туташ-ханымнар бүген жаннары ни тели, шуны сатып ала. Шулай булса да, Казанның шундый бер аулак почмаклары бар ки, монда сезгә килешле киёмне генә сайлашып калмыйлар, ә сезнең, фәкать сезнең генә стильне дә табарга ярдәм итәләр. Бу стильнең никадәр сезнеке булуын, бәлки, әле үзегез дә белмисездер.

Сүзез без теләсә нинди гәүдәле, теләсә нинди буй-сынлы ханымнарга килешле киём образы тудыру хакында. Теләсә кайсы яшькә, теләсә кайсы бөягә...

Мода индустриясе вәкилләре белән эш иткәндә еш кына бер нәрсәне искәрәм: илгә-көнгә исемнәре билгеле дизайнерлар иҗат иткән образлар күп очракта модель сынлы кызларга төгаенләнгән. Безнең туташ-ханымнарыбызның гәүдә, буй-сын рәвешләре ул озын һәм нечкә буйлы кызларныкы кебек түгеллеген, хәтта Европа ханымнары буй-сынынан да бик нык аерылып торганын онытып җибәрә шикелле алар.

Кайчак үз-үзеңне карарга вакыт та, көч тә җитеп бетми. Безнең хатын-кызлар өчен гаилә, балалар, эш – беренче урында. Үзенә вакыты калса кала, калмаса юк. Бизнес белән шөгыльләнүче ханымнар да, гәрчә үзләрен карауга күбрәк вакыт сарыф итсәләр дә, үзләренә акча тотмау ягында. Кызганычка, безнең дизайнерларыбыз үзләре иҗат иткән киёмне хатын-кызның бизәгә сыйфатында күрә, киресенчә булырга тиеш югыйсә. Үзен матур, затлы итеп күрсәтерлек киём кигән хатын-кыз аны үзе бизәргә тиеш. Наталья

Бардаеваның югары класслы тәҗрибәле белгечләрдән тупланган командасы – нәкъ менә һәрбер хатын-кызның үзенчәлекле, бүтән беркемдә дә кабатланмас, бердәнбер образын тудыру, аңа гына хас нәзакәтлелекне, аңа гына хас затлылыкны аерып күрсәтү өстендә эшлиләр.

Бу – яхшы стилистка юлыгу белән бер. Гаҗәеп, кайвакыт бөтенләй көтелмәгән образ сезне бөтенләй башка яктан ачарга мөмкин, хәтта дусларыгыз, туганнарыгыз танымас дәрәҗәдә.

Зәвыгы булган, әйбер таный белгән, үз образын тудырганда эчке сиземләвенә таяна алган ханымнарның эше уңай. Мисалга, чөченә гел күбеләк тасма тагып йөргән Татьяна Михалкованы әйтә алам (ул элеккеге модель). Инде менә ничә еллар ул үзенәң стилист үзгәртми, һәм Татьяна үзенә күрә бер бренд сыман.

Хәзер нәфислек модада — күлмәкләр киегез. Күлмәк хатын-кызны һәрчак мөлаем, нәфис итеп күрсәтә.

Фасоны дәрәс сайланган күлмәк гәүдәнең килешсез төшләрен яшерә, ө матур төшләрен, киресенчә, ача.

Әмма ни кызганыч, бу стильне йолдызларыбызның да сирәге генә үз итә, республикабызның асыл ханымнары арасында да күлмәк киючеләр сирәк.



Үз образыңны эзлөп табу никадәр авыр һәм катлаулы! Өле бит бу образ тормышның һәр өлкәсендә – эштә, ял иткәндә, кеше арасына чыкканда, өйдә йөргөндә дә ярашлы булырга тиеш.

Шөһөребездә модалы бутиклар (кечкенә кибетләр) бик күп булса да, анда үзеңгә килешле киёмне тиз генә табып алырмын димә. Берничә тапкыр шундый күренешнең шаһиты булганым бар: сатучы, мактый-мактый, сатып алучыга килешсез киём алдыра. Аларга соң... тауарлары гына тизрәк сатылсын!

Ә менә «Люкс» бутигында сезгә генә, бары тик сезнең үзегезгә генә туры килә торган образ тәкъдим итү белән чикләнеп калмыйлар, бәлки, сезнең өчен киём ярдәмендә тудырылган образны тулыландырырга, ныграк ачарга булышчаклар.

Затлы киём-салым белән сөүдә итүче кыйммәтле бутикларның барысы да гомер буена җитәрлек образ тәкъдим итә алмый!

Чибәр булу хакында гына хыялланмый хатын-кыз, аның яратыласы килә, кемнәңдер аңа карап соклануын тели ул. Ә моның өчен көн саен үз-үзеңне карарга, тәрбияләргә кирәк. Бу, әлбәттә, киём-салымга да кагыла.

Моданы ике нәрсә китереп чыгара. Беренчесе — кемнәңдер яхшы зәвыгына иярергә тырышу; икенчесе — җәмгыяви алгарыштан калыш-маска тырышу.

Миңа бер кызыклы ханым белән танышу бәхете насыйп булды. Бу ханым үз эшен, үз бизнесын ачып, шушы эше белән бүгенгәчә илһамланып, янып яши.

Наталья Бардаева – искиткеч нечкә зәвыклы ханым. Бу зәвыгын ул клиентларына да йоктыра белә. Хәер, аларны клиент дип кенә дә булмый, «Люкс» бутигының дуслары дисәң, дөрөсрәктер.

«Киёмнең карап каршылылар, акылыңа карап озаталар» дигән

гыйбарә беркайчан да асылын югалтмас, мөгаен. Гөдәсенәң, буй-сынының нинди үлчәмдә булуына карамастан, хатын-кызның образын таба белү бик зур талант һәм бик зур хезмәт ул. Тулы гөдәле хатын-кызлардан: «Матур киём табып булмый, зур үлчәмле киём-салым сатучы кибетләрдә капчык сыман асылынган-салынган киёмнәр генә эленеп тора», – дигәнне бик еш ишетәм. «Люкс»та 76 нчы үлчәмгә кадәр тегелгән киёмнәр бар. Әйе, әйе, дөрөстән дә 76 нчы үлчәм, һәм бу киёмнәр рәвешен аңлап булмый торган пончолар түгел, чалбарлы костюмнар, затлы кичке күлмәкләр, яхшы тукумадан тегелгән классик жакетлар, итәге идәнгә тиеп торган асыл күлмәкләр һәм башка матурдан-матур киёмнәр.



Өске киёмнәрдән тыш, «Люкс»та сезгә Европаның иң яхшы фабрикаларында тегелгән эчке киём дә сайлашырлар. Бу киём гәүдәгезне матур күрсәтәчәк, аны кигәч, сезгә уңай булачак.

«Люкс»та тәкъдим ителгән аксессуарларны сез бүтән беркемдә дә очратмассыз. Алар берәр генә данәдә сатыла. Төрле фасонда, төрле тукумадан тегелгән баш киёмнәре, букчалар, бармакчалар... Искиткеч сыйфатлы бу тауарлар берничә данәдә генә. Образны тулыландыру өчен нәфис һәм затлы детальләр өстәлгә тиеш – образ тудырганда кулоннар, йөзекләр, каптырмалар, муенсалар бик мөһим роль уйный.

Быелгы сезонда кара төс өстенлек итәчәк, ди кайберәүләр, кемдер кара төскә яшел яки зәңгәр төс тә өстәргә куша.

Әмма бөтен кеше өчен дә уртак киңәш – сез чибәр күренергә тиешсез. Шунисы бөхәссез: сезнең күңелгә хуш килгән теге эшләпәнә беркайчан да дус кызыгыз яки танышыгыз башында күрмәссез. Мода

өлкәсендә итальяннар алда бара. Нәкъ менә алар мода өлкәсендә буыннан-буынга күчә килгән сыйфатларны кадерләп саклый һәм үз стильләрен яратарак төшүләрен яшерми дә. Кызыгы шунда: итальяннарның бу милли үзенчәлекләре безнеке – татарларныкы белән бик тө охшаш.

«Люкс» бутигының көзгә һәм кышкы киёмнәр тупланмасында татар кызларының милли калфагына бик тө охшаган баш киёмнәре бар.

Дизайн өлкәсендә кайнаган яшь талантлар арасында Наталья Николаевнаны хөрмәт иткән, аның сүзенә колак салган кешеләрнең барлыгын беләм. Наталья Николаевна – мода дөньясындагы үзгәрешләргә бик тиз тоемлау сәләтенә ия кеше. Ул, остаз

кебек, яшьләргә дәрәс юнәлеш бирә белә.

«Дөньяны матурлык коткара!» дигән шигарьне элгрәк еш әйтәләр иде. Чынлап та, матурлык безне күңел төшенкелегеннән, боеклыктан, жандагы бушлыктан коткара. Хатын-кызның нәфис иңнәренә таянып, илебиз икътисадый тотрыксызлык һәм үзгәрешләр чорын кичте. Зур-зур капчыклар белән чит илләрдән тауар ташып, шуны базарларга алып чыккан хатын-кызлар таныштырды бит безне шул көнгәчә тимер пәрде артында булган матур киём-салым дөньясы белән. Әйе, ул күлмәкләр начар сыйфатлы һәм тоташ синтетикадан тегелгән иде, әмма алар, түбән сыйфатлы булсалар да, безне чит ил модасы белән таныштырды.

Әйдәгез әле, хөрмәтле хатын-кызлар, матур булыйк, уңышлы булыйк. Тормыштан зарланмыйк, куанып яшик. Бернәрсәгә карамыйча – кризиска, кырыс ирләр дөньясына үч итеп, иң-иң матуры, иң-иң нәфисе булыйк. Кабатланмас, үзенчәлекле образ тудырырга безгә «Люкс» бутигы белгечләре ярдәм итәр.

Рәмзия КАШАПОВА



ГӨЛНАРАДАН ТӘМЛЕ СЮРПРИЗ



«Сөембикә»дә яңа проект — быел тәмле ризыкларны татар дөньясында танылган артистлар пешереп күрсәтәчәк. Сәхифәбезне жырчы Гөлнара ТИМЕРЖАНОВА башлап жибәрә. Гөлнара Башкортстанда туып-үскән кыз. Аш-суга бик оста. «Әнинең безне нәрсәгәдер өйрәтеп утырырга вакыты булмады. Авылда эштән бушап буламы соң? Якыным, ашарга тәмле пешерәсең, диләр икән, ул — тормыш өйрәткән тәжрибә», — ди жырчы кызыбыз. Тамашачы күңелен «Йолдызлар яңгыры», «Өйдә буран булмасын», «Ике яр» һәм башка жырлары белән яулаган Гөлнара Казанга 16 яшендә чыгып китә. Нияте — музыка училищесына укырга керү. Аны уңышлы тәмамлап, укуын консерваториядә, Татарстанның халык артисты Әлфия Заһидуллина классында дәвам итә. Бүгенге көндә Гөлнара өч айлык кызы Айзифаны үстерү белән мәшгуль. Ә инде берәр жирдә концерты булса, бәләкәй Айзифа әтисе Ильяр яки абыйсы Идел кулына күчә. Менә бу ризыкны әзерләгән арада да Айзифа әтисе кулында сабыр гына утырып торды.

Кирәк:

- 500 г фарш;
- 2 йомырка;
- 3 аш кашыгы сохари оны;
- 1 чөй кашыгы горчица;
- 1 чөметем төөлгән кориандр;
- 1 бөрөңге;
- 30 г каты сыр;
- 2 аш кашыгы майонез.

Әчлек өчен:

- 300 г шампиньон;
- 1 баш зур суган;
- 1 кишер;
- үсемлек мае.

Эш барышы:

■ Фаршка бер йомырка сытып, сохари оны, горчица, тоз-борыч һәм кориандр кушабыз. Барысын да яхшылап болгаткач, 20 минутка суыткычка куеп торабыз.



■ Ит фаршын фольга өстенә юка итеп жәябез. Эчлекне жәемнең уртасына буйдан-буйга салып чыгабыз. Фаршны ике ягыннан фольга ярдәмендә өскә таба күтәреп, төрәбез.



■ Пешеп житәргә 20 минут кала, фольганы ачып, ит өстенә эре угычтан уылган сыр түшибез. Кабат мичкә тыкканда фольганы ачык килеш калдырабыз.



■ Ул арада эчлек әзерлик. Шампиньонның бер кат элпәсен салдырып (юсаң, гөмбә су сеңдерәдә, кыздыруы читен була), ваклап турыйбыз. Табага үсемлек мае тамызып, гөмбәне кыздырабыз.



■ Чи бәрәңгене кабыгыннан әрчеп, вак угычтан уабыз. Шуңа бер йомырка сытабыз, майонез салабыз. Барысын бергә яхшылап туглап, ит өстенә ягабыз. Төргәкне фольга белән томалап, 1 сәгатькә мичкә тыгабыз.



■ Турамый калдырган гөмбәнең ике ягын да табада кыздырып алабыз. Табынга биргәндә төргәкне 3 см телемнәргә телеп, кыздырган гөмбә белән бизибез. Янына яшелчәләр тезәбез.



■ Гөмбә берәз кызгач, аның янына ваклап туралган суган, угычтан уылган кишер өстибез. Берничә гөмбәнең урта бер өлешен турамыйгына кырыйга алып куябыз. Аларны соңыннан майда кыздырып алырбыз. Болар ризыкны табынга биргәндә бизәр өчен кирәк.



Бу матур «читекләр»не бәйләргә безне Ания ГАТАУЛЛИНА өйрәтә. Ания Марий Иле Бәрәңге районының Мазар Башы авылы кызы. Татар дәүләт педагогика университетының татар филологиясе факультетын тәмамлап, дүрт ел мәктәптә укыткан. Хәзергә биш яшьлек уллары Йосыфны үстерә. Аниянең әнисе дә бәйләргә бик оста, күп нәрсәне ул аңардан өйрәнгән икән. Ания бәйләгән киёмнәр өйдәгеләрне генә жылытып калмый, ул әле башкаларга да бәйли. Шул арада төрле күргәзмәләрдә катнашырга да вакыт таба.



Китәк:

(37 нче үлчәмле «читек» өчен)

- шул үлчәмдәге киез аслыклар (базарда сатыла);
- дермантин яки ясалма күн (тукума кибетләрендә бар);
- 100–150 г ак төсле йон җеп (100 м = 100 г);
- 100 г зәңгәр төсле (100 м = 100 г);
- 4–5 нче номерлы ыргак;
- кара төсле бик нык тегү җебе;
- камыт энәсе.




ӨЙ «ЧИТЕГЕ»



Эш барышы:

■ Киз аслыкны дермантин өстенә салып, эзен төшерәбез һәм кайчы белән шул эздән кисәбез. Камыт энәсенә кара җеп саплап, дермантин белән кизне элмәк җебе белән тоташтырабыз. Дермантинның шома ягы аста булсын. Безнең җөй 76 элмәкле булып чыкты.

■ Ак йон җебен ыргак белән шушы элмәк аша тартып алып, чалусыз багана (столбик без накида) белән бәйләп чыгабыз. Бәйләмне арткы яктан уртадан башларга кирәк. Дүрт рәт бәйләгәннән соң, җепне өзеп, очын яшерәбез.



■ «Читек»нең йөзен бәйлибез.

Алгы якның кыл уртасыннан дүрт күзгә чалусыз багана белән бәйлибез, бишенче күзгә сикертеп кенә үтеп, алтынчы күзгә тоташтыручы элмәк белән бәйләп алабыз. Бәйләмне борып тотып, кирегә бәйләп китәбез. Бишенче күзгә бу юлы да сикертеп үтеп, алтынчысын тоташтыручы элмәк белән бәйлибез.

■ Өченче һәм дүртенче рәтләрне бәйләгәндә, бишенче күзгә исә чалусыз багана, алтынчысын тоташтыручы элмәк белән бәйлибез. Алдагы рәттә алты күзгә бәйлибез, жиденчесен тоташтыручы элмәк белән бәйләп алабыз, шул рәвешле һәр рәтне

чыкканда берәр күзгә арттыра барабыз. Барлыгы егерме рәт бәйлибез.

■ Егерменче рәтне чыккач, бәйләп килгән уңайга тубык кырылап бәйләп китәбез. Йөзлеккә килеп житкәч, андагы беренче күзгә тоташтыручы элмәк белән бәйләп, икенче күзгә чалусыз багана белән бәйлибез. Бәйләмне борып тотып, кирегә таба бәйләп китәбез. Йөзлеккә килеп житкәч, янә беренче күзгә тоташтыручы элмәк, икенчесен чалусыз багана белән бәйлибез. Шул рәвешле дүрт рәт бәйләнә.

■ **Куныч.** Ул бизәк белән бәйләнә. Рәт башында 3 күзгә чылбыр үреп (күтәрү баганасы), беренче күз аша чалулы өч багана бәйлибез. Икенче

күзгә сикертеп үтеп, ыргакны өченче күзгә кертәбез һәм янә чалулы өч багана бәйлибез. Шулай, рәт беткәнчә бәйләнә. Рәтне тоташтырабыз һәм өч күзгә чылбыр үреп, беренчесе кебек үк, икенче рәтне бәйлибез. Бу юлы чалулы баганалар сикертеп киткән күзләр өстенә бәйләнә.

■ Өченче һәм дүртенче рәтне зәңгәр жеп белән бәйлибез. Ак жепне өзеп торабыз. Бишенче-алтынчы рәтләр ак жеп белән бәйләнә. Бизәгә шул ук: рәт башында өч күзгә чылбыр, бер күз аша чалулы өч багана, икенче күзгә сикертеп үтәбез... Калган өч рәтне зәңгәр жеп белән бәйләп, бәйләмне төгәллибез.

КИНӘШ.

■ Йоннан бәйләнгән әйберләрне 30-35 градус жылылыктагы суда махсус порошок белән юалар. Артыгын ышкы-маска, сыкмаска тырышырга кирәк. Чайкаганда да шул ук жылылыктагы суда чайкыйлар, югыйсә киём утыра.

■ Нык керләнгән әйберне башта сабынлы суга салып, 3-4 сәгать тоталар. Әмма төрлө төстөгә жептән бәйләнгән киёмнәрне суга озак салып тотсаң, төсә йогарга мөмкин, шуңа күрә сак булыгыз. Бәйләнгән свитерлар да суда озак тотканда жәелә.

■ Әгәр юганда әйбер киезләнсә, аны 10 л суга 3 аш кашыгы нашатырь спирты, 1 аш кашыгы скипидар һәм 2 аш кашыгы арагы кушылган эремәдә тоталар.

■ Йон әйберләрне юу өчен яңгыр яки кар суы әйбәт. Яңгыр суы булмаса, суны нашатырь спирты салып йомшарта-

лар. 10 л суга 5 аш кашыгы нашатырь салына. Нашатырь спирты йонның сыгылучанлыгын, ялтыравыгын кайтара.

■ Йон киёмнәрне көя күбөлөгәннән саклау өчен шактый тырышырга кирәк. Көя күбөлөгә зәһәр исләрне яратмый. Сабын, әрем, яңа газета, лаванда, борыч, эрбет, сары мөтрүшкә, канәфер исләренә якин да килми ул.

■ Киёмдә көя күбөлөгә кортын күрсәгез, аны берәзгә салкынга чыгарып элү дә житә. Кояш нурлары да бик тиз юк итә аларны. Киёмгә ияләнгән көя күбөлөгәннән котылу өчен, шкафка ике көнгә «Антимоль» ише тәймәләр куеп торалар. Бу вакытта шкаф ишеген ачмый торырга кирәк.

■ Шөл бәйләүче апалар йон киёмнәрне оннан, шикәр комыннан бушаган капчыкларда сакларга киңәш итә, аларга да көя күбөлөгә керми икән.

Теләсә нинди терек жисем таркалуны яңару жиңеп барган чакта гына яши ала. Шушы тигезлек бетеп китсә, жисем әкренләп «сүнә» башлай. Чынында, бөтен тигезлек әчетү-тергезү реакцияләренең балансына бәйле. Әмма әчетү реакциясе тизрәк үтә, чөнки ул энергия бүлеп чыгару белән бара. Ә тергезү реакциясе үзе энергия таләп итә. Жимерү һәрчак жиңелрәк бит ул. Димәк, авыруны жиңү, шул рәвешле гомерне озынайту өчен жисемнең энергиясен арттырырга кирәк. Моның өчен антиоксидантлар бар. Әчетүне һәм таркалу, картаю процессын көчәйтә торган ирекле радикалларга каршы шулар көрәшә дә инде. Безнең сәламәтлек сагында тора торган яшерен «көчләр» турында сөйләшәп алырбыз.



ЯШЬ КАЛЫЙМ ДИСӘН...

Инсулинны тәртиптә тоту

Альфа-липой кислотасы (АПК), суда яки майлы мохиттә эри торган башка кислоталардан аермалы буларак, бик универсаль яки тиз эрүчән. Ул ирекле радикалларны организмның теләсә кайсы жиңендә юк итә ала. АПК теләсә кайсы күзәнәккә, хәтта баш миендәге күзәнәкләргә дә үтеп керә ала. Ә аның төп тәэсир итү кыры исә – нерв чирләре, бигрәк тә диабетка бәйле нейропатия. Бу хасталык аяк авыртулар һәм аларның сизгерлеге кимү рәвешендә чагыла. Канда глюкоза күбәйгәндә нерв күзәнәкләрен ирекле радикаллар зарарлау сәбәпле килеп чыккан бу хасталыкны дөвалаганда да липой кислотасының антиоксидант үзлекләре диабетлы кешеләрнең беренче ярдәмчесе.

Гәрчә липой кислотасын кешенең үз күзәнәкләре житештерә алса да, без аны ризыктан — шпинаттан, иттән, бавырдан, чүпрәдән алабыз.

Күзәнәкләрдәге яшьлек

Коэнзим Q10 матдәсе бавырда ясала. Тик менә утыз яштән соң аның микъдары кими башлай. Һәм 70-80 яшьләргә сабий баланыкы кадәр генә кала. Ә бит ул өлкән яштә дә бик кирәк. Чөнки ул житәрлек микъдарда булган чагында атеросклероз, йөрәк-кан тамырлары авырулары, гипертония баш калкытмый тора. Безнең организмда коэнзим микъдары нормадагының 75 проценты кадәр генә калса, без авырый башлайбыз икән. Ул бигрәк тә симез кешеләргә файдалы, чөнки артык майны энергиягә әйләндерә. Шулай ук битне шомарта, тирене яхшырта.

Иттә, сөттә, сояда, күкәйдә, балыкта, шпинатта, арахиста, жиләк-жимештә бар. Тик ризык аша кеше норманың бик азын гына ала. Нибары — 5-15 миллиграмм, ә кимендә 30 миллиграмм кирәк.

Баш мие өчен азык

Дозагексин кислотасы озак яшәү өчен гаять тә кирәкле майлардан санала. Ул нерв күзәнәкләренең яңарышын тәэмин итә, хәтерне яхшырта, зиһенне көчәйтә. Баш миенә жиңел үтеп керә торган дозагексин кислотасы Паркинсон авыруын кисәтү, инсультны булдырмау өчен кирәкле күзәнәкләрнең үсешен тоткарлай. Ул шулай ук баш мие формалашу һәм акыл үсеше өчен кирәкле, балаларның зиһен үсешен яхшырту өчен зарур матдә булып тора.

Организм дозагексин кислотасын башка майлы кислоталардан тартып алырга сәләтле. Ләкин бу гына эз. Шуңа күрә сельдь, скумбрия, форель кебек балыкларны яратыгыз.

Вируслардан саклану

Яшьлекне озынайту өчен селен матдәсе бик кирәк. Чөнки ул һәртөрле яман шешләрнең үсешен тоткарлай, хәтта СПИДка каршы тору сәләтен арттыра. Ул шулай ук зарарланган күзәнәкләрне яңарта, иммунитетны ныгыта, вирусларга, зарарлы бактерияләргә каршы торучанлыкны көчәйтә. Тән тиресе, тырнаклар, чөчләр тәртиптә булсын өчен дә селен кирәк. Бигрәк тә ул нервларны ныгыту хасиятенә ия: гасабилыкны киметә, көефне яхшырта.

Яши-яши организмда селен микъдары кими. Шуңа күрә аны аптекадан алып эчәргә яки селенга бай ризык ашарга киңәш итәбез. Көнбагышта, иттә, тунец балыгында, кылыч балыкта, сарымсакта селен күп. Бигрәк тә бразилия чикләвеге селенга бай. Бер данә чикләвектә селенның бер көнлек дозасы бар.



КУЧКАР. Аттан алда чапмагыз. Гаиләдәге мөнәсәбәтләр-гә дә, эштәгесенә дә кагыла бу. Вакыйгаларны ашык-тырмавыгыз хәерле, бар да үз жаена гына барсын. Белем эстәү белән шөгыльләнсәгез, уңыш килер. Яңа белемнәр киләчәктә финанс ягын тотрыклыландырыр.



ҮГЕЗБОЗАУ. Планнарны үзгәртәргә туры килмәгә. Теләкләр белән мөмкинлекләрнең туры килмәве берәз кәефне кырыр кыруын, әмма артык кайгырмагыз, эчке сиземләүгә ышансагыз, оттырмассыз.



ИГЕЗӘКЛӘР. Сөзгә бу айда фикерләүдә генә түгел, гамәл кылуда да хөрлек кирәк. Кемнәңдер сүзен тыңлап йөрсәгез, эшегезне уңышлы тәмамлый алмассыз. Яңа һөнәрләргә өйрәнү өчен яхшы вакыт.



КЫСЛА. Эчке сиземләвегез бик нык ярдәм итәчәк. Уңышлы ай. Эшләрнең гөрләп баруы күңелне күтәрә. Күңел күтәрәнкелеге бәхет хисен көчәйтә. Әмма булганыннан артыгына ымсынмагыз, юкса, уңыш сездән качарга да мөмкин.



АРЫСЛАН. Мөстәкыйльлеккә омтылышыгыз көчле анысы, әмма үзгәрешләр яратмавыгыз яман. Айның беренче чиреге уңышлы узар, жәмгыятьгә урыныгыз ныгыр. Яңа тәкъдим булырга тора, кабул итсәгез, отарсыз.



СӨМБЕЛӘ. Уңыш та, уңышсызлык та үз-үзеңә ышанычтан тора. Авыррак ай, әмма юлыгыздан тайпылмый барсагыз, планнарыгыз тормышка ашар. Эчке дөньягызны үзгәртәрдәй мөһим вакыйга булуы ихтимал. Ай башында керешкән эшләр яхшы нәтижә бирер, финанс ягы тотрыклыланыр.



БИЗМӘН. Аралашулар, яңа танышулар ае. Өстәмә вазыйфалар килеп чыгарга мөмкин, алар сезнең көчкә алыр. Ай башында башлаган эшләр хәерле тәмамланачак. Ай ахырына таба сүлпәнлек тоярсыз, мөһим эшләрне ул вакытка калдырмагыз.



ЧАЯН. Бу ай күпкә өметләнәдерәчәк: тормышыгыз әкрәк, әмма нык адымнар белән яхшыруга таба бара. Уңыш көттерәбрәк килер, сабыр булыгыз. Ай башында корган планнар тормышка ашар, иң мөһиме: ялкауланмагыз, үз-үзегезне жинсәгез.



УКЧЫ. Мәшәкәтле булса да, уңышлы ай. Алда өмет уты күренер, әмма ул утны бик түземнәр генә дөрләтә алыр. Ай башында кызыклы һәм кирәкле мәгълүмат алырсыз, ул тормышыгызга дәрәс юнәлеш бирер.



КӘЖӘМӨГЕЗ. Яңа казаньшлар ае. Айның беренче чиреге аеруча куанычлы, шатлыклы булачак. Үз-үзегез белән горурланып куярдай гамәл кылырсыз, тирә-юньдәгеләрдән дә мактау ишетерсез. Акчагызны сак тотыгыз, ашыгып әйбәр сатып алмагыз.



СУКОЯР. Тормышка үзгәреш кертәрдәй яңа танышлар очратырсыз. Бу ай һәр өлкәдә дә уңышлы булырга охшаган. Яңа идеяләр туып кына тора. Әгәр дә әз генә күбрәк тырышлык күрсәтсәгез, ул идеяләрнең күбесен гамәлгә ашырачаксыз.



БАЛЫК. Айның беренче яртысы уңышлы булачак. Катлаулы мәсьәләләрне хәл итәргә туры килүе бар. Көч тә, кыюлык та житәрлек сездә. Барысын да уңышлы башкарып чыгарсыз. Артык хыялга бирелүегез эшегезгә зыян салырга мөмкин, жиргә төшегез.

Диләра ЗӨБӘЕРОВА (9.01.1930–15.12.2000) – **язучы, журналист.**

Татарстанның Сарман районы Күтәмәле авылында туган дип язылса да, чынлыкта, төрмәдә туа. Әтисен – мулла нәселеннән чыккан Гази абыйны, аннан соң «халык дошманы хатыны» дип, әнисен дә кулга алалар. Диләра, жидееллык мәктәпне тәмамлап, Алабуга педагогика училищесына укырга керә, аннан Казан дәүләт педагогика институтында укый. 1952 елны Татарстан китап нәшриятында эшли башлый. 1962 елдан алып пенсия яшенә житкәнчә хәзерге «Сөембикә» журналында эшли. «Кичер, сөеклем», «Кызлар, кызлар...», «Яшьләр күңеле», «Куш өянке шаһит» исемле хикәя һәм повесть жыйнаклары басылып чыга. 1980 елда «Татарстанның атказанган мәдәният хезмәткәре» дигән мактаулы исем бирелә.



Татарстан

Галина УЛАНОВА (8.01.1910–21.03.1998) – **балерина.**

Санкт-Петербургта туа. Әтисе – Сергей Уланов, балет режиссеры. Әнисе исә хореография училищесында укыта. 9 яшендә хореография училищесына укырга керә. 1928 елдан хәзерге Мария театрында эшли башлый. 19 яшендә беренче төп партисен – «Лебединое озеро» спектаклендә Одетта-Одиллия ролен башкара. 1944 елдан – Мәскәүдәге Зур театрда прима-балерина. 1962 елда балерина карьерасын төгәлләп, Зур театрда балетмейстер-репетитор була. Әле үзе исән чагында ук Стокгольм һәм Санкт-Петербургта ана һәйкәлләр куела. СССРның халык артисты, дүрт мәртәбә СССР премиясе лауреаты.



Россия

Джулия ОРМОНД (4.01.1965) – **актриса.** Англиянең Эпсоме шәһәрәндә туа. Кечкенәдән спортны ярата. Актриса булу үе башына да кереп карамый – рәссам булырга хыяллана. Бер ел сәнгать мәктәбендә укыгач, аны ташлап, Лондондагы Веббер-Дуглас исемендәге драма сәнгате академиясенә укырга керә. Актерлык эшчәнлеген «Молодая гвардия» (1991) һәм «Сталин» (1992) фильмнары белән башлап жибәрә. 1993 елда «Дитя Макона» фильмында уйнап, Европа тамашачысына таныла. Актрисаның иң уңышлы эшләре дип «Первый рыцарь» һәм «Сабрина» фильмнарында башкарган рольләрен атыйлар. 1998 елда Никита Михалковның «Сибирский цирюльник» фильмында уйный.



Чит илләр



ТӨРКИ ДӨНЬЯ ЖЫРЧЫСЫ


Россия Рәссамнар берлеге әгъзасы Сәгыйдә Сиражиеваның ижаты – бөтен төрки дөньяның ямен, гамен, моңын бергә туплаган галәм. Ул колачлаган темаларны бер сүз белән әнә шулай гомумиләштереп тә булыр иде. Шулар вакытта без аның архивында Тукай сериясе булуын да («Милли моң», «Туган тел», «Күңелем Тукай белән сөйләшә»); риваятьләр, дастаннар нигезендә эшләнгән шәкелләр барлыгын да («Бөек дала», «Хан кызы Шан», «Хан кызы Рабига»); тарихи теманы чит итмәвен дә («Бөек Болгарстан» триптихы, «Болгар» сериясе) беләбез. Халыкара, Бөтенроссия, республика, шәһәр күргәзмәләре уңаеннан басылган утыздан артык каталогта күрергә була рәссамның репродукцияләрен. Бер сулышта башкарылгандай, ниндидер эчке эзлеклелек, нәзакәтлелек, шигъри моң берләштерә рәссамның эшләрен. Колак салсаң, вакыт-вакыт бишек җырларын, Зөһрә кызының чулпы чыңын, йә булмаса кинҗи даланың төнгә тынлыгын ырып үткән тояк тавышларын ишеткәндәй буласың...

Бу моңга Румыниядә яшәп ижат итүче кырым татары – шагыйрь Мурат Танер да таң кала. Һәм... төрле илләрдән 37 шагыйрьнең шигърьләре кергән антологияне бизәр, ягъни бер аһәндә ижат итәр өчен нәкъ менә Сәгыйдә Сиражиева иллюстрацияләрен файдалана. Китапка сүз башы язган Рам Кришна Сингх (Һиндстан): «Сәгыйдәнең кирәгеннән артык камил сәнгате ул – эчке рух тантанасы. Ул жанның нечкә кылларын Шәрык һәм

Гарәб динамикасы белән берләштерә. Тирән, нәфис иллюстрацияләре – вакыт-вакыт мистик риторика элементлары булган Рух авазы кебек», – ди.

Әйе, рәссамның үз алымы, үз стили. Күргәзмәгә килүче тамашачы, картиналарга текәлеп, һәр детальне жентекләп өйрәнергә юкка гына тырышмый. Беренче карашка бар да бик гади сыман: ак кәгазьгә гел-каләм белән төрткеләр генә төртеп чыгасы. Кайда һәм күпме төрткеләргә кирәген дә белсәң... Сәгыйдә ханым күргәзмәләре вакытында осталык дәрәҗәләре уздыруны артык эшкә санамый. Кызыксыналар икән, өйрәнсеннәр генә... Монда да ул олы жанлы педагог булып кала. Остаз шәкертләренә күргәзмәләрен уздыруны да гадәткә керткән. Аның укучылары Санкт-Петербург, Мәскәү, Новосибирск, Саранск, Алабуга, Казан, Чаллы шәһәрләрендә узган Халыкара конкурсларда катнашып, мәктәпкә диплом арты диплом алып кайта. Араларында мәдәният идарәсе стипендиатлары булу да – зур мәртәбә. Бүгенге көндә 60 тан артык укучысы Турин (Италия), Болгария, Мәскәү, Санкт-Петербург, Казан, Ижау, Чаллы югары уку йортларында белем ала – тормышын сәнгать белән бәйләргә ниятли. Шуңа күрә дә бүген аны һәр ике як: Рәссамнар берлеге дә, шул исәптән – милли сәнгатьне пропагандалауга йөз тоткан «Тамга» ижат төркеме дә, Сәгыйдә ханым укытучы булып эшләгән Чаллы шәһәренә 1 нче Балалар сәнгать мәктәбе дә үзенеке саный.

Расиха ФӘИЗОВА



СЭГҮЙДЭ СИРАЖИЕВА



Сөггиде Сиражијева эшлере

2015 елда мөселман бәйрәмнәре һәм истәлекле көннәр (һижри буенча 1436—1437 еллар)

3 гыйнвар — Мәүлид бәйрәме. Иң зур бәйрәмнәрнең берсе — Мөхәммәд пәйгамбәрнең туган көне. Бу изге бәйрәм бер ай дәвам итә. Бу вакытта мәчетләрдә вәгазьләр укула, хәер, сәдака (зәкят) өләшенә.

20 апрель — изге саналган Рәжәб аеның беренче көне. Бу айда Ибраһим пәйгамбәрнең, Гайсә пәйгамбәрнең туган көннәре. Шулай ук кече хаж, гомрә хажы кылына.

23 апрель — Рәжәб аеның беренче жомгасына каршы кич — Рәгаиб кичәсе дип атала. Мөхәммәд пәйгамбәрнең әти-әнисе Габдулла һәм Әминәнең бергә кушылуын искә алу кичәсе дә.

15 май — Мигъраж кичәсе. Мөхәммәд пәйгамбәрнең Мәккә шәһәрәннән Иерусалимга һәм аннан җиде кат күккә — Аллаһы Тәгаләнең тәхете янына кылган могҗизалы сәяхәте. Мигъраж уразасы 100 көн ураза тотуга тиңләнгән.

21 май — Идел Болгарстанында ислам динен рәсми рәвештә кабул иткән көн (310 нчы һижри, 922 нче милади ел).

1-2 июнь — Бәраәт кичәсе, ягъни «ләйләтүл-Бәраәт». Бәхет һәм һәртөрле уңышлар, игелекләр иңә торган изге көн. Нәкъ шушы төнне Аллаһы Тәгалә, һәркемнең изге гамәлләрен һәм догаларында ялварып сораган үтенечләрен исәпкә алып, кешеләрнең язмышы турында карар кабул итә.

18 июнь — изге Рамазан ае һәм ураза башланган көн.

13 июль — Кадер кичәсе.

17 июль — Гайдел-фитыр көннәре. Ураза гаете.

23 сентябрь — Гарәфә көне. Хаж кылучылар тарафыннан Мәккә янындагы Гарәфә тавына бару һәм тау итәгендә намаз уку көне.

24 сентябрь — Гайдел-Әдхә, Корбан гаете. Иң зур мөселман бәйрәме. Ураза тәмамлангач, нәкъ 70 көннән соң башлана торган корбан чалу бәйрәме, ул өч көн дәвам итә.

25, 26, 27 сентябрь — Тәшрик көннәре. Бу көннәрдә мөселманнар, фарыз намазларын укыганнан соң, Аллаһы Тәгаләне мактап, махсус догалар укула.

14 октябрь — 1437 ел, яңа мөселман елы һәм Мөхәррәм ае башланган көн. Бу айда күп итеп хәер (зәкят) бирелә, изге гамәлләр кылына. Бу көнне Аллаһы Тәгалә игелек кылган кешеләрнең гөнаһларын ярлыкар, савапларын арттырыр.

23 октябрь — Гашура бәйрәме. Сөнниләр Аллаһы Тәгаләнең ун пәйгамбәрнең күндерелгән игелекләре хөрмәтенә, ә шиһийлар Мөхәммәд пәйгамбәрнең оныгы Гали хәлифәнең улы Хөсәен (626—680) җәзалап үтерелгән көнне изге вә хөрмәтле санап, ураза тоткан.

13 ноябрь — Сафәр ае башланган көн.

22 декабрь — Мәүлид кичәсе.

Ай исәбенә нигезләнган һижри календареның икенче ае 29 көннән гыйбарәт.

Төзүче-мөхәррир — хаж Абдулла ДУБИН.